


پس ٹوپوری



Gul Hana Institute

شیخ ایوب

# پتھر تو پورے پتھر کے (شاعری)



Gul Hayat Institute



نیو فیڈبس پبلیکیشنس  
تندولی محمد، حیدرآباد سندھ  
1990ع

نيو فيلڊس پبليڪيشنس جو ڪتاب نمبر هڪ سؤ اٺيهه

ڇپائيندڙ نيو فيلڊس پبليڪيشنس

ٽنڊو ولي محمد، حيدرآباد، سنڌ.

ڇپيندڙ نيو فيمبس پرنٽنگ پريس

هوم اسٽيڊ هال ڇاڙهي، حيدرآباد.

طارق گل

ٽائٽل ڪيلگرافي

آڪٽوبر 1990ع

ٻيون ايڊيشن

قيمت 50/- روپيا

پڪي جلد سان 70/- روپيا

(سڀ حق ۽ واسطا قائم)

PATAN THO POOR KARE (Poetry) written by: SHAIKH AYAZ.  
Published by New Fields Publications, Tando Wali Mohammed,  
Hyderabad Sindh Pakistan. First Edition October 1982. Second  
Edition October 1990. Price Per Copy Rs. 50/-

هن ڪتاب، جو پهريون ايڊيشن آڪٽوبر 1982ع ۾ سبارا پبليڪيشنس  
طرفان شايع ٿيو هو.



Gul Hayat Institute



شيخ اياز هڪ هنڌ لکي ٿو :

مون شاعريءَ کي ترڪ ڪڍڻ هوس.

پر اي ڏاڏا

تون منهنجا ڏوڏا پڇي

منهنجون مٿيون ڪولين ٿو

تون مونکي ايتري ذات ڏين ٿو

جو آها مان پڪ ۾ جهلي ۾ نٿو سگهان.

— اڄ اها سموري ذات، سموري ڏاهپ، سميتجي، هن ڪتاب

”پتن ٿو پور ڪري“ جي روپ ۾ ظاهر ٿئي ٿي. ڪيڏي نه خوشيءَ

( ب )

جي ڳالھ آھي جو سنڌ جي شاعريءَ جي آسمان تي آگر ٿا آھن ،  
ڪيئي منھل منھليا آھن ، يقيناً وڏا وسڪارا ٿيندا ، اهڙا وسڪارا  
جي هن کان اڳ شايد ئي ٿيا هجن .

نثري نظمن تي مشتمل هي بي مثال ڪتاب، شيخ اياز جي  
سڄي زندگيءَ جي تجربن ڄاڻ، مطالعي ۽ مشاهدي جو نتيجو آهي،  
جنهن ۾ زندگيءَ جي مختلف قدرن تي، شاعراڻي انداز ۾ روشني وڌل  
آهي — وطن، آزادي، غلامي، جنگ، امن، مذهب، وحدت،  
ڪثرت، اشتراڪيت، پيار ۽ نفرت — مطلب ته زندگي  
۽ زندگيءَ جي مختلف فلسفن، نظرين ۽ رجحانن جي ڇنڊڇاڻ ڪئي  
ويئي آهي. هي هڪ ڪتاب نه، بلڪه ڪيئي ڪتاب آهن. علم ۽  
فلسفي جي دنيا جو هڪ عظيم ترين شاهڪار، جڏهن به دنيا جي  
ٻين ٻولين ۾ ترجمو ٿيو، تڏهن هن ڪتاب کي عالمي ادب ۾  
مٿاهون، بلڪه تمام مٿاهون لکيو ويندو.

هن ڪتاب جي مطالعي کان پوءِ شيخ اياز جي سموري  
شاعري وڌيڪ اثرائتي انداز ۾ پڙهي ۽ پروڙي ويندي.

هي شخص، هو ڄاڻي ٿو ته، انسان سڀ فاني آهيون، اوچتي  
ٺڪ ٺڪ جو سڀني کي انتظار ڪرڻ گهرجي، متان ائين ٿئي  
جو آيل مهمان موٽي وڃي. ان ڪيفيت کي اورانگهڻ جي باوجود  
هي لکي رهيو آهي، پنهنجي ڌنڌي کي اڃا ڌنڌي رهيو آهي، انگري  
وسائڻ نٿو چاهي ۽ نه ئي کيس سڄ لهن جو ٻپ آهي. هن ڪتاب  
کان پوءِ ٻن ڇنڊڇاڻا، دنيا جو سفرنامو، سندس آتم ڪٿا، هڪ  
ناول زير تصنيف، اٿس، واقعي عقاب ٽڪيا نه آهن ۽ نه ئي  
پوڙها ٿيندا آهن.

( ت )

هي سچو ليکڪ، سچو تغليقار، ڏيهه جو ڏک ڄاڻي ٿو،  
هيٺ ڏنل تحرير لکڻ وقت، هن ضرور ڀليي پوءِ لاءِ لڙڪو  
وهايا هوندا:

”پٽائي جنت جي جهروڪي وٽ اچي بيٺو  
تمر فقير به هن جي پٺيان آيو ۽ ادب سان  
هن کان پڇيائين، ”سائين، ڇا ٿا سوچيو؟  
پٽائيءَ جواب ڏنو:  
”تمر! مان سوچيان ٿو ته  
ڇا اسان پهر  
ڌر جي ڪنهن سائي ڀر جا ٻلڙا  
ڏسي نه سگهنداسين؟“

هي ڪتاب نه فقط شاعري آهي، علم آهي، ادب آهي، پر  
نئين نينهن جو نئون نياپو آهي، پره ڦٽيءَ جو پيغام آهي، من اندر  
جون ڳالهيون آهن - آهي ڳالهيون، جن جي ٻڌڻ لاءِ سچي دل  
۽ آجرو من گهرجي.

Gul Hayat Institute ڪراچي، ۲۲ سيپٽمبر ۱۹۸۲



مارِ نہ مآڑی، آڈار نہ سانوُن  
میانِ باهو، اسان آہی آڈٹ ھاری

— سلطان باھو

Gul Hayat Institute



پيچ پنيءَ جو سُهڻو سَمو آهي ،  
اڪ جون نيريون ڦلڙيون هوا ۾ لڏي لِي رهيون آهن ،  
ڪيتريءَ نه اڪنڊ سان  
ڪيتريءَ نه اڪير سان

بُٺ جون اڪڙيون بادلن کي ڏسي رهيون آهن !  
هن گهڙيءَ .

انهن جو روپ

انهن جو رنگ

ڪهڙو نه مٺو لڳي رهيو آهي !

ڪير ڄاڻي ته انهن جي نس نس ۾

وہ جهڙي ڪوڙاڻ ڀريل آهي !



ڪهڙي نه آت آهي!

منهنجي ڇپ

ٿوهر جي ساڻ وائڙ سسڪي وٺي آهي!

هن بٺ تي هوند به نه نه ٿي وسي!

ڪهڙي نه آت آهي!

روڏو ڇن ۾ ليڪي ويٺو آهي!

تاڙو سري ڪپي ويو آهي!

۽ ڪوئل؟

ڪوئل نه ڄاڻان ڪهڙي ديس ۾ وهي نڪتي آهي!

قط هي ڳجهون ڍونڍ ڪي ڪاڻي رهيو آهي!

انهن جي بک ٿي نه ٿي لهي!



پُسيءَ جا ڳاڙها گل  
آفاق ۾ ڏسندا رهيا —  
سارو ڏينهن  
نتهڻ آس ۾

کانو جي اک ٿي نڪتي

Gul Hayat Institute

پر پُسيءَ جا ڳاڙها گل

آفاق ۾ ڏسندا رهيا .

هاڻي سانجهي ٿي وئي آهي

ڪانگيرا 'کان' 'کان' سان گونجي رهيا آهن

۽ هُو سامهون شفق ۾ سارو آسمان

پُسيءَ جا ڳاڙها گل ٿي ويو آهي.



فڪار

ڪنهن به سماج سان

ذميدار نه آهي،

سواءِ ان جي

جو هن جي تخيل ۾ آهي؛

گل جي خوشبو

ڪنهن سان به ذميدار نه آهي

سواءِ

پور جي راز جي؛

مور ڪنهن لاءِ به نه نچندو آهي

سواءِ

گهنگهور گهٽا جي؛

۽ ڪوئي به آزاد پنجي

چ. ۱۰ گهر لاءِ

رويندو نه ڏٺو ويو آهي.

Gul Hayat Institute



Gul Hayat Institute

هيءَ ڪهڙي آگ آهي  
جا منهنجي ڪنٺ جي ڪوئلي کي  
جلائڻي، جرڪائڻي ٿي؛  
۽ جڏهن اوچتو ان جا آلا  
ٽڙڪي، ٽڙي پون ٿا  
تڏهن منهنجي سنگيت  
چنڊن جي چرڪندڙ وڻ وانگر  
توڏانهن پنهنجون انيڪ ٻانهون ڦهلائي ٿي،  
۽ اهو نه ٿي ڄاڻي  
ته تون انهيءَ آگ کان سواءِ ڪجهه به نه آهين  
جا مون ۾ ڀري رهي آهي،  
آجهاڻي آجهاڻي  
وري وري ڀري رهي آهي.



چارڻ کان وڌيڪ  
 انهيءَ جي ڄاڻ ڪنهن کي هوندي  
 ته چنگ  
 چارڻ کان اڳ ۾ مرندو آهي  
 نه رڳون  
 تند کان وڌيڪ پايدار آهن  
 پر ڪڏهن ڪڏهن  
 چنگ چارڻ جي ڇنڻ تي ئي هوندو آهي  
 ته هن جون آڱريون  
 موت جي پنجِي ۾ سرويڙجي وينديون آهن  
 ۽ انهن مان  
 چنگ ڇڏائجي  
 ڪري پوندو آهي  
 ۽ سنگيت اڌوري رهجي ويندي آهي.

آپتن ٿو ٿور ڪري

(۷)



جهرڪي آڪيري لاءِ  
ڪڪ چونڊي رهي آهي  
عقاب جهڙپ ڏئي نيرگيءَ کي چيري ڦاڙي  
رهيو آهي؛

ڪويل ٿاريءَ ٿاريءَ تي ڪوڪي رهي آهي،  
جڏهن سڀئي آڪيري ۾ موٽي ننڊ ڪندا  
تڏهن پن پن جي ٽڙڪندڙ دل ۾  
قط ڪويل جي ڪوڪ (رهي) ويندي.



حيرت آهي  
جي تون چوڻ  
تم منهنجي شعر ۾ رواني زياده آهي  
ان ڪري

ان ۾ ڪري گهرائي گهٽ آهي.  
پيارا ،

ڪوهم گهرو نه به هوندو آهي  
تڏهن به گهرو لڳندو آهي.  
پر چئنديءَ، چلانگ ڏينديءَ ٿي جي رواني ڏسي،  
اهو وسري ويندو آهي  
تم ان ۾ ڪائي گهرائي به آهي.



رات لڙي آهي  
۽ ڀري رهي آهي  
جاڳ - جلي جوت!  
منهنجي ڪير پياڪ ڏي  
ننڊ مان چرڪ ڀري

پنهنجي ماءُ جي ٿڻ کي  
چڱڙون ڏئي رهي آهي،

۽ مان اڃا تائين لکي رهيو آهيان،

منهنجون ننڍا ڪڙيون پنڙيون

ائين جهڙڪي آيون آهن

جيئن ساري ڏينهن جي پورهئي کان پوءِ -

ڪنهن مزدور جي چيلهم

گوري. گهڻيءَ جي هيٺان جهڙڪي اچي.

منهنجا ڇٻر

پوئجي

ڪٽي رهيا آهن،

ڪٽي

پوئجي رهيا آهن،

۽ ائين ننڊ جا وار گسائي گسائي

مان اڃا تائين لکي رهيو آهيان،

۽ مون کي ائين لڳي رهيو آهي،

تہ ذات آهو ڏيئو آهي ✓

جنهنجو تيل

ڪڍڻ به نہ ڪپڙو آهي،

تہ ذات آهو زنجير آهي

جو جنم جنم جي

ڪڙيءَ ڪڙيءَ مان جڙيو آهي

۽ ڪاٺي آڊجڳاد جي آگ

دُکي دُکي

اوچتو جيءَ جي جولا مان ٽائي پوي ٿي

۽ لونءَ لونءَ جو لاوا

پني پني تي پڪڙجي وڃي ٿو،

تہ سوت

فقط

نالو آهي

ذات جي آجهاسي وڃڻ جو.

هن کي ٻڌي وئي آيا ۽ کيس چيائون، ”تون ڏوهي آهين،  
 تو پيار جو نانءُ ورتو آهي.“  
 هن جسم تي پيل زنجيرن کي زور سان ڇڪ ڏئي،  
 رڙ ڪئي، ”مان ڏوهي نه آهيان، مان ڏوهي نه آهيان،  
 مان هن دور جو پيغمبر آهيان.“  
 هو ڏند ٽيڙي کلڻ لڳا ۽ هن جي زبان ڪپي  
 ڦٽي ڪيائون.

انهيءَ کي ڪيئي سال گذري ويا.  
 اڄ هُو ساڳيءَ جاءِ تي ٻي ڪنهن کي ٻڌي وئي آيا  
 ۽ هن کي چيائون، ”تون ڏوهي آهين، تن پيار جو  
 نانءُ به نه ٿو وٺين؛ تون اسان جي پيغمبر کي به  
 نه ٿو مڃين!“

ائين چئي غصي ۾ ڏند ڪرڻيائون ۽ هن جي  
 نان ڪپي ڦٽي ڪيائون.



هي ڪراڙ جي ڀر تي ڪير ويٺو آهي؟  
 ڪهڙو نه موھڻو آهي هي ڪنوڻيو، ڪٽن - ڇيرڻا  
 هي ڪٿان جو ڪاٻڙي آهي!  
 اڙي، هي منهن مون مان ڪڍي آڪاش  
 ڏانهن ائين ڇو ڏسي رهيو آهي؟  
 هي ٿڌا ساهه ڇو ٿو پڙي؟  
 اڙي، اڙي، هي ڇا ڪري رهيو آهي!  
 هن پنهنجو ڪينرو پڇي ڍنڍ ۾ ڇو ڦٽي ڪيو؟  
 هي پنهنجو گيڙو ۽ رتو ويس ڇو ڦاڙي رهيو آهي؟  
 هي پنهنجون جٽائون ڇو ٿو چني؟  
 ڏس! ڏس! هن جو ڪنھن ڌرتيء تي ڏاڏا ڏاڏائي ويو آهي.  
 هو پنهنجي گچيءَ جي ڳاٺي پٽي رهيو آهي  
 ترس، ترس ڪاٻڙي، هي ڇا ٿو ڪرين؟  
 ترس! او ... تون ... تون ته پٽائي آهين!  
 سائين، توکي ڇا ٿيو آهي!

Gul Hayat Institute



( غالب جي مزار تي )

غالب! غالب!  
 مان تنهنجو انتقام آهيان،  
 ڏس، مان تو لاءِ ڪٿان ڪهي آيو آهيان!  
 آئي، مون سان گهلاءِ!

ٻڌڻ ٿو پور ڪري [ (۱۲)

تو چيو هو نه،

”بلبل مٽيءَ جي مٺ آهي

۽ قمرِي قفس آهي رنگ جو!

ڪنهن چيري جلي جو نشان

ڪهڙو آهي دانهن کان سوا! (۱)

غالب! غالب!

مان تنهنجي عظمت اڳيان سر جهٽڪايان ٿو.

پر ٻڌاءِ ته تو طاقت اڳيان سر ڪيئن جهٽڪايو هو؟

حق مغفرت ڪريئي

تون عجب آزاد سرد هئين (۲)

پر

تو اهي قصيدا ڪيئن لکيا ها!

تو ذات جا اهي ڏنپ ڪيئن سڻا ها!

۽ هو سڀا

تنهنجيءَ لالچ جون ليٿاڻيون،

۽ هو وظيفا

جن جو تصور ئي تنهنجي لونءَ لونءَ ڪاٺاري رهيو هو

ڇا سڀه گري تنهنجيءَ عزت جو ذريعو هئي؟ (۳)

ڇا هو تنهنجيءَ عزت افزائيءَ جا اهل هئا؟

شاعر!

عظيم شاعر!

تو اهو ڪيئن وساريو

ته سارو اقتدار مٽيءَ جي مٺ آهي،

سري دولت ۽ نڪ جو قفس آهي،

[پٽن ٿو پور ڪري

(۱۳)

فقط نالهہ نارسا ۾ ئي تنهنجي نجات آهي!  
تو اهو ڪيئن وساريو  
تم هر جابر  
سڀ کان زياده  
شاعر کان ڏڪندو آهي؟  
تم شعر ۾ اهو جلال آهي  
جو هي ستون، هي فصل  
هي محراب، هي منبر  
هي قصر، هي ايوان  
سڀ ڏاهي ڏير ڪري سگهندو آهي!  
مون کي دعا ڪر، غالب  
تم جيستائين منهنجا هٿ قلم ڪيا وڃن  
تيستائين منهنجو قلم  
جبر و ستم جي هر قوت کان  
تنهنجيءَ ذلت جو انتقام  
وٺندو رهي.

Gul Hayat Institute

(۱) بلبل ڪنڊن ۾ ڪسترو ڦري ڦٽي رنگ

جز نالهہ نشانِ جگر سوختہ ڪيا هئ

(۲) حقِ مغفرت ڪرڻ عجبِ آزادِ تها

(۳) سو پڻ شمع سے هئ پيشه آبا سپه گري

ڪم شاعري ذريعه عزت ٺهين مجھے



گوڻي جي هڪ ڪردار چيو،  
 ”اي شير! منهنجو خير ٿي.“  
 ۽ مان چئي رهيو آهيان،  
 ”اي خير! منهنجو شير ٿي.“



تون مون کان پڇي رهيو آهين،  
 ”تون دعريو آهين ڇا؟“

۽ مان

هن رنگبرنگي ڪيئن ڏانهن،  
 جو منهنجي رابيل جي ڪونڊيءَ ۾

ڏانڊيءَ تي چڙهي رهيو آهي،  
 پيار سان نھاري رهيو آهيان.

شايد تون سمجهي سگهين

تم منهنجي اها نھار

تنهنجي سوال جو جواب آهي!



تو چيو،

”مان تنهنجو ڀاءُ آهيان، مون کي اڌ ماني ڏي!“  
 مون ساڍگيءَ ۾ پنڊيءَ تي ماني توڏانهن وڌائي ته  
 تو پنڊي ئي مون کان ڪسي ورتي.“

تو چيو،

”مان تنهنجو ڀاءُ آهيان، مون کي اڌ پاڻي ڏي!“  
 ۽ مون توڏانهن پياليءَ ۾ پاڻي وڌايو ته تو پيالي ئي  
 مون کان ڪسي ورتي.

تون ڏاڍو هئين،

ان ڪري تو مون کي خالي پنڊي ۽ پيالي به موٽائي نه ڏني.

مان هاڻي سوچي رهيو آهيان ته،

”دشمني پاڻيءَ جي احرام ۾ اچي

دل جو ڪعبو ڊاهيندي آهي.“



اڀي سنڌا  
 مان سيزر نه آهيان  
 ۽ تون قليو پٽرا نه آهين،  
 پر پوءِ به اسان پنهي جي محبت  
 هڪ ٻئي کان وڌيڪ  
 دل ۾ جي حڪومت سان آهي؟  
 ۽ جي منهنجي موت کان پوءِ  
 ڪوئي به  
 دل جي حڪومت جي حفاظت لاءِ  
 جان ڏئي سگهي،  
 ته تون  
 ان سان محبت ڪري سگهين ٿي  
 ۽ ضرور ڪجانءِ.



آوي ٿي رهي آهي،  
آوي ٿي رهي آهي،  
”وچي سوچي گهڙا ٺاهيو  
پڪا

اڳي کان پڪا گهڙا !  
شايد وري ڪا سُهڻي اچي !  
شايد وري ٻي پار چنگ چڙا وڃڻ لڳن !

تون ميون کي گهٽو ڏئي،  
مون کيان پڇي رهيو آهي،  
”چٽو، اڃا ڳائيندين؟“

۽ منهنجن گيتن  
منهنجن ات - ڪاوڙيل اکين مان ٿيو ڏئي.

پنهجي وا گهم نڪ  
تنهنجي نڙگهت تي ڪپائي ڇڏيا آهن،  
ممڪن آهي ته مان هوسانجي مران  
پر منهنجا گيت

تنهنجن ستن پيڙهين سان  
منهنجو پلم ڪندا رهندا .

---

وا گهم نڪ - وا گهم جا ننهن



اي شاعرا

فقط لفظ

ڪوٺلا آهن؛

تون آڻهن جا ڏير لڳائيندين

تڏهن به تنهنجي سٺ سٺ

سيٺاندي ۾ رهندي؛

سچ ئي آها آڪ آهي

جا هر لفظ کي

امر چوڻي ڏئي ٿي،

۽ جنهن جي لهر

لون ۽ لون ۽ ٿاڻين پهچي ٿي.

سچ خدا آهي

۽ خدا

هن ساري ڪائنات ۾

تنها هوندي به

تنهائي محسوس نه ڪندو آهي



جڏهن ظلم وڌي ويندو آهي  
 تڏهن شاعر کي تمثيل جو سهارو وٺڻو پوندو آهي  
 تمثيل شاعريءَ جي زهره آهي  
 تمثيل آهو نقاب آهي  
 جنهن مان فقط  
 شاعر جي اکين جي آڱ ٻرندي نظر ايندي آهي.  
 تون ڇا ٿو سمجهين؟  
 ڇا مان ڪاٺي پريت جي ڪهاڻي دهرائي رهيو آهيان؟  
 آها تم سنڌ ۾  
 سوين شاعر دهرائي ويا  
 ۽ سسئيءَ جي چٽيءَ جي  
 ليڙ - ليڙ ورهائي ويا  
 اڄ انهن جون ڪافيون  
 ڏاڳا ڏاڳا ٿي چڪيون آهن،  
 ۽ انهن جا بيت  
 وقت جي ڪٽپ ساڙي ڇڏيا آهن.  
 تو وٽ ڏاهپ جو ڏيئو هجي  
 ته مان توکي ڏيکاريان

[ پتڻ ٿو پور ڪري ]

(۲۰)

تم هي ڀنڀور جي رات مون لاءِ تمثيل آهي،  
هي ڏونگر جو ڌمڪ به مون لاءِ تمثيل آهي،  
۽ هو ڪيڇ

جنهن تي منهنجو جيءُ جان فدا آهي  
سو به مون لاءِ تمثيل آهي؛

۽ منهنجي شاعري

سسئيءَ جي پراڻيءَ چنيءَ جي ليڙ نه آهي،  
ان لاءِ

ڪنهن جي جو نئون جوڙو آهي.



مان اهو پڙهي

تم پٽائيءَ

ينهنجو پورو ڪلام

پاڻيءَ ۾ لڙهي ڇڏيو هو

تم مٿان عوام ان کي سمجهي نه سگهي،

هن کي چئي رهيو آهيان،

”منهنجا مرشد!“

پنهنجي هن گستاخ مُريد جي

همت تم ڏس!

همت تم ڏس!“

Gul Hayat Institute



ڪوڙ سان ڪٽڪ ساڻ هجي  
تم به ڪوڙ هيٺو آهي،

۽ سچ

ڪڏهن به سنگي ۽ ساڻي ۽ جو  
وهيٽو نه رهيو آهي؛

۽ تنهنجو شعر

جيٽو به جڙاو ڪري

پر جي تنهنجين اکين ۾

اها جهي نه ٿي چرڪي

جا سچ Gul Hayat Institute

من جي ڪوٺاري ۾ ٽوڪيندو آهي،

تم اهو شعر

تنهنجين پٽلين جو پتل آهي

۽ تنهنجين ماڻڪين ۾

اها مٿيا ڪڏهن به نه ايندي

جا سچي سون ۾ هرڪنڊي آهي .

پٽڻ ٿو پور ڪري. [ (۲۲).



تون ياد ڪجان،  
سنڌ  
منهنجي موت کان پوءِ  
جيڪڏهن

ٻئي ڪنهن جو شعر  
زندہ رهندو

Gul Hayat Institute  
تم آهوائين آسريو هوندو

جيئن

ڪمند جي

ھـ فصل ڪپڻ کان پوءِ.

و فصل

آن جي جڙڻ مان

خود به خود آسري ايندو آهي



ڇا  
تون  
ڪجهه ڪل  
پوکڻ نه ٿو چاهين؟  
سُندَ ويجهي آهي  
پر ڏيهي پو پٽ  
اچڻ وارا آهن.

ڇا  
تون  
Gul Hayat Institute

ڪنڊن تي  
ڏيهي پنيوريون ڏسي  
ايترو مايوس ٿي ويو آهين  
جو  
تون  
ڪل پوکڻ نه ٿو چاهين!

پتن ٿو پور ڪري ] (۲۴)



منهنجي ذات !

ڏاهي ٿيءُ !

مان تنهنجيءَ چائنٽ سان

پنهنجو سر ٽڪرائي رهيو آهيان

پر تون اڃان

در نه ٿي کولين !

ڏس، منهنجون مالهائون

مرجهائجي رهيون آهن !

ڇا انهن جي سڳيندڙ

تنهنجي جهروڪي مان

تو تائين نه پهتي؟

مون نوان نوان گيت سڻجيا

تم شايد انهن مان ڪوئي

توڪي پسند اچي،

پر تون اڃا در نه ٿي کولين !

ڏس، هو

منهن انڌيري ۾ پويون ڇنڊ

مون تي مَرڪي رهيو آهي،

۽ ڄاڻ پرهم جا پکي اُٿندا

۽ مون کي ڏسي 'چون' 'چون' ڪندا،

۽ مون کي

تنهنجيءَ چائنٽ تي مٿو رکي

ننڊ اچي ويندي.



اي مٽيءَ جي مُٺ !  
تو ۾ اهو جذبو،  
اهو جُولان ڪٿان آيو؟  
جڏهن تون بسنت جي باڪ ۾، ڦٽي ڦاٽي پوين ٿي  
تڏهن هزارها مِگرا، موتيا ۽ ڪيٽڪيون پکيڙي چڏين ٿي  
۽ پنهنجي سڳند  
ڏسان ڏس ڦهلائي چڏين ٿي؛  
۽ جڏهن آسوءَ جي رات ۾  
پنهنجي ڏيکاوَ تي اچين ٿي  
تڏهن هو نيرو آڪاس  
ڪروڙين ڪٽيون جرڪائي،  
تنهنجي جوت پسائي ٿو.  
۽ جي ڪنهن انسان جي دل ۾  
ڪر موڙي آئين ٿي،  
تم ان مان ڪيئي گيت؛  
ڪڏهن ڪيون،  
ڪڏهن ڪيٽڪيون  
ٿي نڪرن ٿا  
جن سان سارو جڳ جرڪي پوي ٿو،  
۽ تنهنجي سڳند جي سمنڊ ۾  
ڪيئي صديون  
چولين تي چلندو رهي ٿو.



مان  
 ٺٽگور نه آهيان؛  
 مون کي پنهنجي موت لاءِ  
 هڪ سادي سودي تشنيم آهي —  
 جيئن پوري دينهن جي پٺ ڪوهم کان پوءِ  
 هڪ بي گهر مزدور  
 ٽڪر ۾ چڪناچور  
 رستي تي  
 پاسي کان سمهي پوندو آهي  
 ۽ ٻوليل دريون ۽ دروازا  
 اوچن مڪانن جون  
 انڌيون اکيون  
 هن کي ڏسي نه سگهنديون آهن،  
 ۽  
 هر مڪان کان اوچو  
 چنڊ  
 هن تي پنهنجيءَ چانڊوڪيءَ جو  
 ڪفن وجهي ڇڏيندو آهي.



تون گل تي ڪيئن ٿو لکي سگهين  
جڏهن هن ابهر جو  
مڪڙو مرجهايل آهي !

هي چيڙهه چيڙهه ڇڙهه ڇڙهه  
هي لپيڙ لپيڙ لٽا،  
هي اجهي کان ستوا انسان،  
توڪي ياد نه ٿا اچن  
جڏهن تنهنجي ذات  
آسمان ڏانهن اڏامي ٿي !  
مان مڃان ٿو ته

حسن، جواني، محبت  
زندگي، موت

ازل، ابد  
شعر جا ابدى موضوع آهن

۽ تون انهن تي لکي  
پاڻ ڪي زندہ جاويد ڪري سگهندين !  
۽ ان لاءِ وقت گهرجي

۽ ان ڪري  
توڪي ڌرتيءَ جي دڪان لاءِ وقت نه آهي،  
پر جي تون  
هن معصوم جي اک مان

پتن ٿو پور ڪري ] (۲۸)

هڪڙو لڙڪ آکهي سگهين،

جي تون

هن ظالم جي هٿ مان تلوار ڪسي سگهين

يا هن مظلوم جي پٺي تي ڪري

وار پاڻ تي سهي وڃين؛

۽ جي تون

سڀني جي جيئڻ جي حق لاءِ

پنهنجي جيئڻ جي حق تان هٿ ڪڍين،

تم شايد تون گمنام مرين

۽ هڪ عظيم شاعر نه ٿي سگهين

پر

هڪ عظيم انسان ضرور ٿيندين؛

۽ ٻڌا !

خدا جي دل

هڪ پيالو آهي

جنهن تي

عظيم شاعر جي زندگي

قطر چٽسالي ڪري سگهندي آهي

پر

عظيم انسان جو موت

آن ۾ ابد تائين

آبادار موتين وانگر جرڪندو رهندو آهي.



نيٺ ته پنهنجي مٽيءَ جي مُٺ  
 هن ساري مانڊاڻ ۾ ملي وڃي آهي.  
 ڪيتري نه وسعت آهي انهيءَ ڦهلاو ۾ !  
 جندڙيءَ جي الڳ ٽڪاوَ جي ايرڪا ڪيڏي نه اجاڻي آهي !  
 ڌرتيءَ جي سائي ٻن کان  
 آڪاس جي سونهري ڪرڻي تائين،  
 ڪوئي سمنڊ آهي  
 جو سدائين  
 سرجي رهيو آهي  
 پر جي رهيو آهي  
 گرجي رهيو آهي،  
 پوءِ به نه ڪٿان ٽڪتو آهي  
 ۽ نه ڪيڏانهن وڃي رهيو آهي  
 اُن جي اِڪائيءَ ۾  
 تنهنجو اڪلاءُ  
 تو لاه ڳهانو نه آهي.

پتن ٿو پور ڪري [ (۳۰.)



هي ڀل  
صديءَ کان زياده اهم آهي؛  
سچ پچڻ  
ته صدي آها لڙي آهي  
جا ڪنهن ڪنهن ڀل ڇي  
سوئيءَ موٽيءَ مان جڙندي آهي؛  
جي تون صديءَ جا سانگ ڪندي  
ڀل ڪي ڏوڪو ڏيندين  
ته نه تون ڀل ڪي پائي سگهندين  
۽ نه صديءَ ڪي.  
نياءَ جي هٿ ۾  
جا ساهمي آهي  
آن ۾ ڀل جو ڀلو  
صديءَ کان پاري آهي.  
ڀل اهو پرستم آهي  
جو سدائين سُرهو آهي  
۽ هي آڏجڳاد جو جهور جياڻو  
تون ڇا ڪندين !  
آن جي چڱ چڱ ۾  
مساڻ جي رک آهي  
۽ صدين جي سڙاند !  
اي ڪلاڪار !

ڪلا

پل جي ڀر ۾ آهي

۽ اُن جي اُمر ۾

آهي ۽ پل جو هڪڙو آهي

جنهن جو ساٿ ڏيڻ لاءِ

توڪي

سر جي سٺ ڏيئي پوي.



چنڊ ٽڪري رهيو آهي،

جنهن ۾

منهنجي ماس جي ٻوٽي ٻوٽي رجهي رهي آهي،

ستارن جون چڻگيون ڦهلجي ويون آهن.

اي راڳ جا رت - ورتا ديوتا !

تون ٻن صدين کان ٻڪيو رهيو آهين.

آءُ

منهنجو پليدان سويڪار ڪر .

پتڻ ٿو پور ڪري ] (۳۲)



گوڙيال جا ڪانتا  
وقت کي ۾ لتون هڻي  
بيھجي ويا آهن،  
۾ وقت

انهيءَ غلام وانگر  
چمپ ٿي ويو آهي  
جنهن کي  
پتو ۾

آقا جو ڪوڙ  
سچ لڳندو آهي،  
۾ پنهنجو سچ  
ڪوڙ لڳندو آهي.



منهنجا پٽ !

منهنجي موت کان پوءِ  
جڏهن آها تلوار

جا منهنجي گردن تي ڪري هجي،  
ٽٽي پوي

تڏهن منهنجي جلاد کي

منهنجو خون

بخشي ڇڏجانءِ.





ڏات آها ڪامڻي ڏاڻن آهي جا هڪ وار  
تنهنجو هانءُ ڪڍي وئي ته توکي وري  
موٽائي نه ڏيندي.

تون پنهنجي ڏات ڏني، ساري ڪائنات  
ولين ته به تنهنجي جهولي خالي رهجي ويندي.  
ڏات اهو اوچڻ آهي جنهن جي سونهن برت  
تي مدار نه ٿي رکي.

مون ڏات جي وهي ڪاتي ۾ اوڏر ڪڏهن به نه  
ڏني آهي.

ڏات جي پرک ۽ ڏاتار جي پرک ۾ فرق آهي  
ڏات جي ڏڪار وقت جنهن وٽ ڪجهه ڪٿا  
آهن، اهو ان کان سائو آهي جنهن کي  
سڪار ۾ ڪيئي ڪيچ هجن.



Gul Hayat Institute

اي محبوبه!

توکان پوءِ

منهنجي دل ائين آهي

جيئن منهوڙي جي

ٺوٺ پهاڙي

وير لهي وڃڻ کان پوءِ.



بهشت ۾

ڪوٺر جي ڪناري تي  
جون آف آرڪ ويٺي آهي (۱)

۽ نديءَ ۾ ناهاري رهي آهي.  
اوچتو هوءَ

قراءة العين طاهره چو عڪس (۲)

لنرين ۾ لڏندو ڏسي ٿي

۽ منهن ورائي هن کي چوي ٿي،

”هي بهشت اسان جي شهادت جو عيوضو آهي  
پر مون آهو بهشت نه ڏٺو آهي

جو ڪنهن ڄاڻي جوان جي

سگهڙ سيني تي سير رکي

هن جي گهنڊي دار وارن تي هٿ ڦيريندي

ملندو آهي؛

تو ته ٻئي بهشت ڏٺا آهن  
Gul Hayat Institute  
ٻڌاءِ ته ٻنهي مان ڪهڙو بهتر آهي؟“

(۱) جون آف آرڪ - فرانس جي مذهبي تبليغ ڪندڙ خوبصورت

عورت جا جنگ ۾ وڙهندي مارجي وئي هئي.

(۲) قراءة العين طاهره - ايران جي باجسي تحريڪ جي هڪ رهڻه

جا نهايت خوبصورت هئي ۽ پنهنجن مذهبي عقيدن سبب قتل

ڪئي وئي هئي.



ڪنهن به پيار جي گيت تي  
فحاشيءَ جو الزام  
ائين آهي  
جيئن انارڪليءَ جو موت .



رات ڊانٽي  
ڊوڙي ڊوڙي بهشت جي ڀت ٽپي ويو  
۽ اچي دوزخ جي شعلن ۾ ڪريو  
۽ شعلن مان منهن ڪڍي  
بهشت جي ڀت مٿان ڏسندڙ وائون فرشتن  
کي چيائين،  
”مان بهشت ۾ رهان  
۽ منهنجا ڪردار دوزخ ۾ —  
اهو ناممڪن آهي.“

---

ڊانٽي - مشهور لاطيني شاعر، ڪتاب ’جهنم جو مڪتب‘.

پتن ٿو پور ڪري [ (۳۶)



ڪالھ سامراج عقاب ھو  
اڃ بگلو آھي،  
ڪالھ خونخوار سپاھي ھو  
اڃ جمھوريت جو فلسفي آھي.



پال رابسن !  
منھنجا ڀاءُ !  
ھي ون جا ڪورا  
من جا ڪارا  
تنھنجا ڪڏھن بہ نہ ٿيندا !  
تنھنجي سنگيت کانگو لاءِ آھي  
۽ نہ ڪئليفورنيا لاءِ،  
چو تہ ڪاري راڳيءَ جو  
راڳ بہ ڪارو آھي !  
ماڳ بہ ڪارو آھي.

---

پال رابسن - آمريڪا جو نيجرو ٻکيو ڪار



نازي جرمنيءَ جو هڪ سپاهي

سوين قتل ڪيل يهودي

پرندڙ چوني جي ساڳيءَ ڪڏ ۾

ڦٽي ڪري رهيو آهي

۽ نئشي جو پريشان روح

پنهنجي قبر جيءَ پت سان

مٿو ٽڪرائي رهيو آهي

۽ چئي رهيو آهي،

”مون نه ڄاتو ته منهنجي فلسفي ڪي هين...

مون نه ڄاتو...”

—

نئشي — جرمن فيلسوف جنهنجو فاشي نظريي تي

گهرو اثر ٿيو.



چون ٿا

تم موت

هڪ ڪارو گهوڙو آهي

جنهن تي لانگ ورائي

ڪوبه نه موٽيو آهي،

۽ تيستائين

ان جو پورو

ڪنهن به نه سڃاتو آهي

جيستائين

ڪنهن سوار

ان جي سڻن تي

پنهنجي نالي جا

نعل نه هنيا آهن.

Gul Hayat Institute



چانگام

چڪلو

سوڙهي گهٽي

اونده

بانس جون پونگيون

لنگهه لنگهه تي

لالتين

چرس

چنڊول

جي بوءِ

سرير

سڪا

ٺهه ٺهه

ٻه ٻه

ڪنهن وڻيا جي

چهن تي

ٺنگور جو

اڏورو گيت .

Gul Hayat Institute

پتڻ ٿو پور ڪري [ (۴۰)



مهاڻا ٻڌا!

جي منگهڻ ڪنهنجو رت پيئي

ته جيڪر مان هن کي

چڻيءَ ۾ کڻي

آزاد ڇڏي ڏيان!

پر جڏهن

هي انسان

ٻئي انسان جو رت پيئي ٿو

تڏهن

منهنجي جيءَ ۾ اچي ٿو

ته توکي پڇي

تنهنجيءَ جاءِ تي

مهاڪاليءَ جي سورتِي رڪان

۽ هن انسان جو ڪنڌ ڪٻي

آن جي پيرن تي

ڦٽي ڪيان.



صديون گذري ويون  
پر اڄ به منهنجين اکين اڳيان ڦري رهيا آهن  
منصور جا ڇپ  
جي انا الحق چوندي هونجي ويا ها.  
ڇپ

جن سچ کي ائين چئيو هو  
جيئن ڀونر سانجهي ۽ جو سورج مڪي ۽ کي چئي  
ان جي ٻوڏندڙ پتين ۾  
ٻوڏائجي مرندو آهي.  
اي اجنبي چمي!  
معلوم نه آهي ته ڪڏهن تون  
منهنجا ڇپ بند ڪري ڇڏيندين ۽ ؟



مرڻو هر ڪنهن کي آهي؛

موت ازلي حقيقت آهي

جڏهن ڪان فرار

نامڪن آهي.

هر گل مرجھائجي وڃڻو آهي

۽ ان جو تبسم

چٽنگ جو چٽاءُ آهي

جا آڏامي آجهاسي وڃي ٿي.

نانگ پنهنجي زهر سان

ختم ٿي وڃڻو آهي

۽ واڳو جي ڏاڏ

ٺوڻ، ٺڪريءَ جهڙي

مون ڪانو جي چنڊ ۾ ڏٺي آهي.

موت ازلي حقيقت آهي

۽ مرڻو سڀ ڪنهن کي آهي؛

پر

جي تون ٻئي جي. زندگيءَ لاءِ

پنهنجو موت قبول ڪرين

تم تون زنده جاويد ٿي ويندين.

آل پٽن ٿو پور ڪري

(۴۳)



هيءَ دنيا  
تنهنجي عقيبي به آهي؛  
تون چاهين  
ته ان جي هر درخت ۾  
سايه طوبي پيدا ڪري سگهين ٿو.



سنجهي  
ڪوئلي جي کاڌ تي به ساڳي آهي  
جهڙي سون جي کاڌ تي.  
فرق فقط اهو آهي  
ته ڪوئلي جي کاڌ تي  
سج جو سون ضايع ٿيندو آهي.

Gul Hayat Institute

حافظ جي محبوبه  
شاخ نبات  
حامل آهي ۽ سوچي رهي آهي،  
”هي مون ڏانهن تيان ڇو نه ٿو ڏئي.“  
ڇا ديوان  
انسان کان وڌيڪ گڙو آهي!



اڃ -

مان ڏاڍو پيتل آهيان

۽ منهنجي ڪپ ۾

تنهنجي مندر چپ

ائين نظر اچي رهي آهي،

جيئن درياھ ۾

ٻڌندڙ سهڻي -

ڪڏهن چوئي

ڪڏهن چڳ

ڪڏهن ٻانهن

ڪڏهن تنگ

ڪڏهن چپ

ڪڏهن اڪيون -

جي ٻنڌي آڀري

آڀري ٻنڌي وڃن ٿيون؛

۽ هُو وقت

واڳوءَ جنن وات ڦاڙي پيو آهي،

۽ هو فاصلو  
ميسر جئن سير ڪي ڪٿي رهيو آهي؛  
۽ مان ڪنڌيءَ تي  
پنهنجيءَ ران مان  
گوشت ڪپي رهيو آهيان  
ته تون بکي آئي هوندين  
تو لاءِ  
ڪجهه ته ڪٿي اچان!



تنهنجا ڇپ  
آپري آيا مون ڏانهن  
ساوڻ ۾ رسپ وانگر،  
۽ پر جي  
جهڙي آيو انهن تي  
منهنجو من  
اوڻهو  
اوڻداهو  
گهنگهور گهٽا وانگر.

پٽن ٿو پور ڪري [ (۴۶) ]



تون ڇو ٻڌي ٿي  
تم سريز جو ٺاڻو  
پوتر نه ٿيندو آهي،  
ڇا

سورج مڪيءَ جي سڃيلي سونهن  
جڏهن سج لاءِ  
پنهنجي ڇاڻي کوليندي آهي  
تڏهن اپوتر ٿي پوندي آهي؟  
ڇا

سانوڻ جي رم جهم  
اڻ منڊائڻيءَ ڪريءَ کان گهٽ پوتر هوندي آهي  
جا دوران ڏيک ڏئي  
ويندي رهندي آهي؟  
ڇري!

پرڀت سرير کان سواءِ  
ائين آهي  
جيئن ساز کان سواءِ سنگيت؛  
تار جي ڇهاو کان سواءِ  
مڌرتا  
ڪنهن کي ملي آهي!



( بمبئي ۾ جوهو ساحل تي )



منهنجيءَ ننڊ ۾

سمند جو، آواز اچي رهيو آهي.

دريءَ جي شيشي مان

چنڊ ليئو پائي ڏسي رهيو آهي

ته هي انسان

ڪهڙو نه ننڊ ۾ آلت آهي!

۽ هن جا نيڻ

جيئن دريءَ جا تار!

پر جيئن دريءَ جي شيشي مان.

چاندوڪي

منهنجي ڪمريءَ ۾ پئجي رهيو آهي

ائين

منهنجيءَ ننڊ ۾ سمند جو آواز اچي رهيو آهي

اونهي، بي انت سمند جو

جو مون ۾ آهي .



اڄ تنهنجي ڪوٽ تي ۾  
 ڪيئي ڪٽيون جڙيل آهن،  
 ۽ تنهنجي ڪلهي تي  
 هي ڪينرو  
 چنبڙجڻ ۾مڪي رهيو آهي،  
 ڪٽي ڏوٻي آئين ڌرتيءَ جي ڌوڙ او چارڻ  
 هو ماڻهوءَ ماڻهوءَ جو ميرو من!  
 هو ديس ديس جي نيتيءَ جو ڪارو چارو،  
 جنهن ۾ ڪوڙ جا ڪوريٽا پنهنجو چار ڦهلائي ويٺا آهن،  
 ڪيترو نه پري آهي انهن کان تنهنجو پاند!  
 ڪنهن ڄاتو آهي  
 سماج جي ڪيئي ڪسيءَ کان دور  
 سنگيت کير ڌارا ۾ وهجندي آهي!



ڪير ٿو چوي  
ته ميه ڪچي وٺي آهي  
۽ ساقيءَ کي  
ننڍو اچي وٺي آهي؟  
مون ته صدين کان  
انهيءَ منهنجي جي در تي  
اڌ رات جو  
رند  
ڪڙو ڪڙڪائيندي ڏٺا آهن  
۽ انهن مان  
ڪوئي به  
پياسو نه موٽيو آهي.



Gul Hayat Institute



منهنجا دوست  
ته فقط هُو بادل آهن  
جي پنهنجيءَ تي آيا  
ته توکي ٻوڙي ماريوندا.

پٽڻ ٿو پور ڪري ] (۵۰)



ڏس، مون تي گهڻي طنز نه ڪر!  
مون کي پنهنجي دنيا آهي  
جنهن ۾ يا ته تون نه آهين  
يا گهڻو اڳي مري چڪو آهين  
۽ مون ڪنهن به ڪيڙي کان حساب نه ڀڃيو آهي.  
ته هن توکي ڪيترو ڳڙ ڪايو آهي؛  
منهنجي دنيا هي ميخاني جي ميز آهي  
جنهن جي چوڌاري مونسان گڏ ويٺا آهن  
۽ ٻي رهيا آهن،  
هوسر کان هائڻي تائين  
۽ ڪالي ڏاس کان ڪوي ٺڳور تائين؛  
مان فقط اهو سوچي رهيو آهيان  
ته ڪنهن ڪيترو پيتو آهي  
۽ مون کان گهڻو پيتو آهي يا نه!

Gul Hayat Institute



ڪالهم منهنجو انڌو پاڙيسري  
سچ کي بچو ڏئي ڇڏي رهيو هو،  
”جي مان ڏسي نه ٿو سگهان  
ته تون ڇمڪين ڇو ٿو؟“



ڪالھم والٽ وٽمن ۽ مياڪووسڪي  
 مون وٽ مهمان هئا.  
 هو منهنجي ڪتب خاني ۾  
 ويٺا ها ۽ ڳالهين ڪندي وڙهي پيا.  
 والٽ وٽمن مياڪووسڪيءَ کي چيو، ”جي. تنهنجو ماحول  
 تنهنجي ذات کي ماري نه ڇڏي ها ته تون خودڪشي  
 نه ڪرين ها.“  
 مياڪووسڪيءَ جواب ڏنو، ”جي. تنهنجو ماحول  
 تنهنجي ذات کي ماري نه ڇڏي ها ته تون  
 خودڪشي ضرور ڪرين ها.“  
 ۽ پوءِ هڪ ٻئي سان وڙهندا رهيا.  
 مون پهرين خيال ڪيو ته وڃ ۾ ٻئي  
 جھيڙو ڇڏايان،  
 پر پوءِ صلح جو اسڪان نه ڏسي،  
 مون هنن کي وڙهندو ڇڏي ڏنو  
 ۽ شاهه جو رسالو پڙهڻ لڳس.



جي شيڪسپيئر  
چٽجَ جي زندگي پڙهي ها  
ته ان تي  
پنهنجو بهترين ناٽڪ لکي سگهي ها:  
پر افسوس جو  
نه شيڪسپيئر سنڌ جي تاريخ پڙهي  
۽ نه ڇڄ  
انگلستان ۾ پيدا ٿيو.



جنهن ٿاسي جي پيالي ۾  
سقراط زهر پيتو هو،  
ان کي پڇي  
مان ان جا ٽڪرا  
بهر گولي ۾  
ڀري رهيو آهيان  
ته جيئن  
پئي ڪنهن سقراط کي  
زهر پيئڻو نه پوي.



گواليار جي قلعي ۾

هٿون - ڪنڊ -

جڏهن رائيون

يا راجڪماريون

شڪست کان پوءِ

پاڻ بچائي نه سگهنديون هيون

تڏهن هٿون - ڪنڊ ۾ ٺپو ڏئي،

جالي، پسر ٿي وينديون هيون؛

۽ مان سوچان ٿو

تم گهڻو ڪري شاعري ۾

زندگيءَ جي

پٽج - ڊوڙ

وٺ - پڪڙ

۽ پٽ ڪوهه

جي ڊپ کان

تصور جي هٿون - ڪنڊ ۾ ٺپو آهي.

پتڻ ٿو پور ڪري۔ [ (۵۴)



(دهليءَ ۾)

هي اشوڪ اسٽمپ،  
اهنسا جي  
اوڏول آڻڻ  
اشارو ڪري رهي آهي  
آسمان ڏانهن  
ته هو ٻوڙو آهي  
۽ ڌرتيءَ جي دانھن ٻڌي نه ٿو سگهي.



Gul Hayat Institute قوم جو ڪردار

هڪ بي معنيٰ لفظ آهي .  
جنهن قوم  
روسو پيدا ڪيو  
اها الجيريا ۾  
قتل عام به ڪري سگهندي آهي .



اي انسان !

هيءَ تنهنجي سمجهڻ

هڪ چاقو آهي؛

آن سان ڪمند جي چوڙيءَ مان

گنديري به ڪڍي سگهين ٿو

۽ ماڻهوءَ جي

منڍي به .

پر

جي هڪ ڀيرو

تو آن کي ماڻهوءَ جي ڪنڌ تي وهايو

ته آن جي ٽٽڻ کي

چاهي هزار ڀيرا ڏوئيندين

تڏهن به

جڏهن تون آن سان گنديري ڪڍيندين،

آن جي رس مان

تو کي رت جي بوءِ ايندي .



هڪڙي چُڻپ  
انڌي ڪوھ ۾ ڪٽي جي ٽپي،

اِهي چُڻپ  
بلنديءَ تان باز جي ڪهري ڪهڙا،

هڪڙي چُڻپ  
خانقاه جا ڪهونگهرا

۽ آشرم جون اوباسيون،

اِهي چُڻپ  
ٽپوڪ جو ڪٽڻ

۽ نانا صاحب جو ڳاٺ

جو ڪچي، گهٽجي

لکين للڪارون بڻجي وڃي ٿو.

چُڻپ - موت

چُڻپ - زندگي.



سڪندر اعظم  
 سنڌ تي ڪاهه کان پوءِ  
 سنڌ جا ٻه فلسفي  
 پاڻ سان وٺي ويو،  
 ۽ رستي تي  
 انهن کان پڇيائين،  
 ”سنڌ جو فلسفو ڇا آهي؟“  
 انهن مان هڪ چيو،

”هڪ ماکوڙو جڏهن پنهنجي ڀر ۾ آهي -  
 تڏهن هن جي سمجهه ارسطوءَ جيتري آهي.“

۽ ٻئي چيو،  
 ”جڏهن ماکوڙو پنهنجي دڳ تي آهي  
 تڏهن هو سڪندر کان وڌيڪ  
 عظيم فاتح آهي.“

پٽن ٿو پور ڪري ] (۵۸)



ساوڻ جي سانجهيءَ ۾  
مڪانيءَ تي  
ڪوئي محقق  
ڪاشيءَ جي نيريءَ سِرَ تي ڪجهه پڙهي رهيو آهي.  
اوچتو  
ڪنوڻ ڪڇي ٿي  
۽ نيرو آسمان  
ڪل ۾ ويڙهجي وڃي ٿو.



هي نقاد آهي —  
هي گڏهه به آهي  
گڏهه جو اثر به آهي .  
هي پيو نقاد آهي —  
هي ٽئون به آهي  
ٽئون لاءِ ٺارو به آهي .  
هي ٽيون نقاد آهي —  
هي شينهن به آهي ؛  
ٻئي شينهن سان ٻيلي ۾ گڏ رهي به نه سگهندو آهي .  
پر مړندو آهي تنهن به ڊپ نه چرندو آهي .



ڪوئي آهي،  
جنهن کي سانجهي ۽ ٺاڻي  
موت جي ياد ڪڏهن به نه آئي آهي؟  
ياد رک،  
توهر اقتصادي، سياسي ۽ معاشي مسئلو حل ڪري به؛  
ڪڏهن ڪڏهن  
ٿڌو ساهه ڀريندو رهندين.

هڪ دفعي مون حسرت سان چاهيو،  
”ڪاش! مون کي شمس تبريز جي نگاهه هجي ها،  
جنهن جي پوندي ئي ڪتابن جي ڏير ۾  
باهه لڳي وڃي ها!“

۽ پوءِ يڪدم سوچيو،  
”پر انهيءَ ڏير ۾ مان ڪهڙا ڪهڙا ڪتاب  
ڪٿا ڪيان ها؟“

ڇا شمس تبريز جو ديوان به انهن ۾  
هجي ها؟“

---

شمس تبريز - روميءَ جو مرشد جنهن جي هڪ نگاهه سان روميءَ  
جي ڪتابن جي ڏير کي باهمه لڳي هئي.



ڪهڙو نه مجبور لڳي رهيو آهين

اي مسيح !

ٿڌندو ٿا پڙندو، گهائيندو ويهين رهيو آهين

پنهنجي صليب !

جي تون ايترو بيوس آهين

۽ تو ۾ ايترو رت ست نه رهيو آهي

جو اها صليب

هن رومي جلاد جي مٿي تي ڏهڪائي هڻين

ته گهٽ ۾ گهٽ

هن جي منهن ۾ زور سان ٿوڪار،

جيئن ظالم کي احساس ٿئي

ته ظلم کان نفرت ڪئي وڃي ٿي

آها شهادت ڪهڙي

جنهن ۾ ظلم لاه نفرت نه آهي

۽ ان نفرت جي اظهار لاه جرات نه آهي !



زندگي سبا جو زلف آهي

ان ۾ الجهاو کان سوا

ڪوبه سليمان

مڪمل نه آهي .



لنڪن

لينن

جمهوريت

اشتراڪيت

زنده باد

مردہ باد —

۽ مون کي اهو پوءِ

تہ منهنجي ننڍڙي ڌيءَ

جا ٻوڙ ماني کائي رهي آهي

اوچتو

ڪنهن ٻي سان

آڏامي نہ وڃي

۽ هن جي جسم جا ٽڪرا

هن جي ٻوڙ جي وٺي نہ اچي ڪرڻ!

Gul Hayat Institute



نہ خيام پنهنجي رباعيه ڇڏو بد مست هئو،


۽ نہ زيب النساءِ مخفيه جو غزل

هئن وانگر ڪنوارو هئو.

شاعر جي پرک هڪ ڳالھ آهي،

شاعريءَ جي پروڙ ٻي ڳالھ آهي.





هيءَ جهرڪي Gul Hayat Institute

جا منهنجي اڱڻ ۾ چوٽو ڇڳي رهي آهي  
مون کان وڌيڪ مسرور آهي  
جنهن ”عطار“ جو منطق الطيور پڙهيو آهي ؛  
۽ خدا کي به وڌيڪ ويجهي آهي.



منهنجو قاتل  
منهنجي قتل کان ڪيترو وقت پوءِ  
منهنجي سنگ لحد تي  
لڪي رهيو آهي:—  
”هن جو قتل ڏسي،  
ساري شهر ۾ پٿر رهيو آهي  
جو پاڻي نه ٿيو آهي.“

Gul Hayat Institute

شايد ساسيءَ چيو آهي ته،  
”ڪٿي به ڪنچر ۾ هڪ ڌڻي آهي“  
پر اي ساسيءَ جا ڌڻي!  
مان تنهنجي ڌرتيءَ تي ٻار ٿيڻ نه ٿو چاهيان،  
مون کي ڪٿي بٽائجان!

---

ڪنچر - هاڻي



سو پٽ کي تريءَ تي رکي، اُن کي ڦوڪين ڏئي،  
پنهنجي ساهه سان گرمائي رهيو آهيَن ته جيئن اهو پڙا کولي پو پٽ  
ٿئي ۽ اڏري گل گل جو واس وٺي.

سو پٽ کي پنهنجيءَ ڦوڪ سان اُن جي خول مان زوريءَ ڇڪي،  
اُن کي پنهنجي وقت کان اڳ ۾ پو پٽ بڻائڻ چاهين ٿو!  
اي اياڻا! تو ۾ ايترو صبر نه آهي ته تون ٿرسي سگهين ۽ سو پٽ کي  
پنهنجي وقت تي پو پٽ ٿيڻ ڏين.

مان ميان ٿو ته تنهنجي ساهه ۾ گرمي آهي،  
مان ميان ٿو ته انهيءَ گرميءَ تي سو پٽ پنهنجا پڙا کوليندو،  
پنهنجي ڏک ڏک ڪندڙ سرير سان، ڏاڍو وس ڪندو، پر ڪجهه وقت  
کان پوءِ هُن جا پڙا ڇپا ٿي ويندا ۽ هو ڦٽڪي ڦٽڪي تنهنجيءَ  
تريءَ تي مري ويندو!

اي اياڻا! تون هُن کي آس ۾ ڇڏي ڏي ته هو پنهنجا پڙا پاڻ کولي،  
تو کي تڪڙ ڇو آهي،

ڪجهه گل مرجھائجي ويا ته ڇا،  
گل ته پيا ٿڌندا رهندا —

ها، پر توکي تڪڙ آهي،  
تون چاهين ٿو ته سو پٽ تنهنجيءَ تريءَ تي پڙا کولي پو پٽ ٿئي.



ماڻهو مون تي ڪفر جون فتوائون ٿا ڏين.  
اي سانوڻ جي گهٽائڻ ۾ ڇڄي ويندڙ چنڊ!  
ڇا ته ڪي به منهنجي ڪفر سان شڪايت آهي؟

ڇا تون زهره پائي اهو سوچي رهيو آهين ته مان  
تنهنجي اندر جو ناسور ڏسي نه ٿو سگهان؟

ڇا سچ به مري ويندو آهي ۽ ان کي به اسرافيل  
جي صُور جي ضرورت پوندي آهي؟



سَڙَ جي تہ پھري سُونف جي شراب وانگر مٺي ۽ سڳندَ مان ڀريل آهي.  
 تہ پھري ۽ کان پوءِ سَڙَ جو سڄ تڙت ئي لھي ويندو آهي.  
 مان پنهنجي ۽ ڦلواڙي ۾ ويٺو آهيان ۽ هڪ نئين ٻوٽي  
 لڳائڻ لاءِ سوچي رهيو آهيان.

مون پنهنجا جوڀن جا ڏينھڙا نَوَن نَوَن ڀرڻا لڳائيندي گزاري ڇڏيا.  
 ڪن ۾ سونھن هئي تہ سڳندَ نہ هئي،  
 ڪن ۾ سڳندَ هئي تہ سونھن نہ هئي ۽ ڪن ۾ سونھن بہ هئي تہ  
 سڳندَ بہ هئي.

ڪن انھن مان گل پٽي وارن ۾ لڳايا،  
 ڪن انھن مان عطر ڪڍي پرڻي رات لڳايو ۽ ڪن کي جڏھن آهي  
 گل پيش ڪيا ويا تڏھن هنن گلن کي پيرن هيٺان چيپائي ڇڏيو تہ  
 ”انھن جي سڳندَ اسان جي مٿي ۾ سور وجهي رهي آهي.“

هاڻي مان سوچي رهيو آهيان تہ اهڙو ڪوئي ٻوٽو لڳايان جنھن جي  
 گلن ۾ سونھن بہ هجي،  
 سڳندَ بہ هجي ۽ جنھن جي سڳندَ ڪنھن جي مٿي ۾ سور بہ نہ وجهي.  
 ٻڌ ڇا اهو ممڪن آهي؟

ڇا مون کي ايترو وقت آهي؟

تہ پھري ٿي چڪي آهي،

سَڙَ جو سڄ تڙت ئي لھي ويندو ۽ مينھڙي ۽ جي ٻوٽي تي ٻوليندڙ

ڪار — ڪٽيچي انڌاري ۾ ماٺ ٿي ويندو —



مون هن جي منهن تان ڇڳون هٽايون ۽ ڀڃڻ جي منهن کي پنهنجن ٻنهي هٿن ۾ ائين جهليو جيئن پٽن جي وچ ۾ ڪنول مهڪندو آهي. هوءَ قوهم جوڙين ۾ هئي ۽ منهنجو من هن جي وٽ ۽ واس ۾ ويڙهجي ويو.

مون هن جا ڇپ ۽ اکيون ڇمي هن کي گهوري ڏٺو. اوچتو هن جا وار گرم ٿي ويا ۽ هن جي هڏا ٻن ڪوپري نظر آئي. ڪاري ڪجل جي ڌار سوڌيون هن جون اکيون به الاجي ڪيڏانهن ويون ۽ انهن جي جاءِ تي ٻه هڏا وان ڪوپا نظر آيا. مون سوچيو ته اها ڇمي مون زندگيءَ کان وٺي يا موت کان؟

انسان جي انت تي سوچي منهنجو من گائون مائون ٿيڻ لڳو. هن مون کي وائڻو ٿي ڏٺو ۽ پوءِ مون کي ڇمي ڏٺي چيائين، ”ڇا ٿو سوچين؟ دير ٿي وئي آهي، مون کي وڃڻو آهي.“

”هر ڪنهن کي وڃڻو آهي،“ مون من ۾ سوچيو پر هن کي ڪوئي جواب نه ڏنو. هوءَ جڏهن هلي وئي تڏهن مون اڌ ڇڪيل سگريٽ رک - دانيءَ ۾ وسايو ته آهو مون کي سيران ٻائيءَ جي هائين وانگر لڳو.



ڪالي داس پنهنجو ٺاٽڪ شڪنتلا پڙهي،  
گهمند مان ڀرسان رکيل برهما جي مورتِيءَ ڏانهن ڏٺو.  
هن جي من ۾ آيو ته هُو مورتِيءَ کي ڍاڪ تي گهمائي،  
ڦيرائي پٺ تي هڻي .

هن ڌڪار سان مورتِيءَ ڏانهن ڏسي چيو،  
”تو مٽِيءَ مان جڳ ٺاهيو،  
مون ٻوليءَ مان دشينت،  
شڪنتلا ۽ رشي ”ڪينو“ ٺاهيا .  
تو منش ٺاهيو ته هُو گرڏن ۾ رڙهندو نظر آيو،  
بک ۾ روئڻ لڳو،  
ڌڪ ۾ سمجهي ويو ۽ انت انهيءَ مٽِيءَ سان مٽي ٿي ويو  
جنهن مان تو هن کي ٺاهيو هيو .

مون پنهنجيءَ ڪلپنا سان منش کي اوچو آپاريو  
۽ هن کي اها وٽ بڻايو جنهن مان سڀنا اُٿيا ويندا آهن  
صديون گذري وينديون پر منهنجي سڀريل منش سمي جي ڊاهه ڊوهم،  
ڦرمار کي منهن ڏيندو ايندو .

ڏهاڙن جا سڪل پن ۽ راتين جون مڙيل وليون  
اُن پسنٽ کي مات نه ڏئي ٿيون سگهن  
پنهن مان مون شڪنتلا کي واسيو آهي .  
منهنجا بڻايل منش مون وانگر مرندا رهندا،  
”جا بڻايل منش تو وانگر ابر آهن .



هي موهن جو دڙو آهي .  
 سنڌونديءَ جي سڀاڻ جا آهيڃاڻ، ٻوڏي مٺ،  
 دڙي مان نڪتل سڪا، ڍارا، ڪڇ جون  
 ڪنگڻيون وغيره - ڇا ڇا نه ڳولي لڌو  
 ويو آهي!  
 صديون گذري ويون آهن، پر مٽي اڳي جان  
 اسر آهي .  
 ها، پر هو وڻجارا جي سڪن کي ائين ڏسندا ها  
 جيئن جوتشي ستارن کي ڏسندا آهن؛  
 ۽ هو جواڙي جي ڍارا هلائي، سڪا ائين  
 اڇلندا هئا جيئن سهائون ڀلن تان چلن  
 لاهي ٿئي ڪنڊيون آهن؛  
 ۽ هوءَ هڪ ٺنگ تي نچندڙ نچئي -

ڇا آها سڪن لاءِ نچندي هئي  
 يا سڪ لاءِ نچندي هئي؟  
 اهي سڀ ڪيڏانهن ويا؟  
 صديون گذري ويون آهن پر مٽي اڳي جان اسر آهي.

ڪيڏانهن ويا هُو جڙوئا ۽ آهي سڱهڙ ٻانهون جن تي سونيون  
ٻانهيون سونهنديون هيون ۽ جن جي بڪن تي پيار ۾ پاتل چڪن  
جا نشان ڏسي اهرج ايندو هو ته سون تي ڪس ڪيئن چڙهي  
وئي آهي!

۽ هُو نيري آڪاس هيٺان نيروئيءَ جي ڪُن !  
ڪهڙيءَ ڪهڙيءَ ويٽڪس جا ويس ان ۾ رڱيا ويا هئا!  
۽ هو بُت ۾ سترورا پاراڌي جي پنهنجي ٻانهن جي ٻل ميان  
هڪ سڱا ۽ ٿوهي وارا ڍڳا لڻائي وجهندا هئا!  
ڪيڏانهن ويا هُو آڪاس کي پيءُ ۽ ڌرتيءَ کي ماءُ  
سڏڻ وارا؟

ڪيڏانهن ويا آهي جي سنڌوءَ کي ان وقت اجيت چوندا ها  
جڏهن مينهن جون اوڙ ڪون گجگوڙ ڪري وسنديون هيون ۽  
سنڌو آبادي، آڪاس ڏانهن اڏامندي ويندي هئي؟

ڇا هوائن ۾ اڃا تائين آهن ڪتر گائين جو ڪيو آهي، جن جي  
ڪير سان پُرل اوهن مان گوها ائين نڪرندا ها جيئن سائون جي  
سانجهيءَ ۾ شفق جا شعاع ڌرتيءَ تي وسندا آهن؟

ڇا هوائن ۾ ڪوهه جي پاڻيءَ ۾، انهن ٻوڪن جي ٿهڪي جو آواز  
آهي جي اڃايل ڇهن جي پياس پجهائيندا هئا؟

ڇا هوائن ۾ اهي مرٿينگ سيسڪيون به آهن جي سريرن جي  
ترپتيءَ مان ائين ٻرنديون آهن جيئن؟ بست رُت ۾ مڪوئين جي  
ڦٽڻ جو ٻُڙاءُ ايندو، آهي؟

ماڻهو ڪيڏو نه ڪڍڻ ٿا ، ڪيڏو نه پٽڻ ٿا ،  
ڪيڏو نه ٽيڏن ٿا !

ڇا رڳو مٿي امر آهي ، رڳو موت امر آهي ؟  
يا موت ، جو سڀ جي پڄاڻي آڻي ٿو  
۽ اڄ نه سڀاڻي اچڻو آهي ،  
انت جي اڳيان اک ٻوٽ کان وڌيڪ نه آهي ؟



ڇاهي ۽ نانگ جي لڙائيءَ ۾ طرفدار نه ٿي  
ٻنهنجو رستو وٺ ۽ رهندو ره  
جي تون نانگ جو پاسو وٺين ته هو انت توکي به  
ڪاٽيندو ۽ جي ڇاهي جو پاسو وٺين  
ته هو تنهنجي ڪهڙي ڪم ايندو ؟  
تو کي هن جي سست رفتاريءَ جو ساٿ ڏيڻو پوندو  
۽ تنهنجو سفر اڳ کان وڌيڪ دشوار ٿي ويندو .



دنيا جا قبرستان ڀريا ڀيا آهن انهن ماڻهن جي هڏن سان جي  
چمندي ڄام هيا، جن جو مٽي کان اڳ ڪوئي مٽ نه هئو  
جن جي مٽي کان پوءِ ڌرتي انهيءَ وٽ کان وانجهي ٿي لڳي  
جا جيئن جو جَسُ هوندي آهي۔

دنيا جا قبرستان ڀريا ڀيا آهن اڪيچار هڏن سان، هڏا جي ڌرتيءَ  
جي دُکهن لاءِ شهناين وانگر وڳا ها، هڏا جن هن جوڙ ۽ جنسار  
کي اڳي کان آجرو ڪيو هو۔

دنيا جا قبرستان ڀريا ڀيا آهن انهن جي هڏن سان جي هن ڌرتيءَ تي  
ائين آيا ها جيئن ستر تي هنج لهندا آهن يا جيئن ڇڪور چنڊ  
جي ٽانڊن تي پنهنجا برڪا پتل پتر سيڪيندا آهن ۔

دنيا جي قبرستانن ۾ پڪڙيل آهن هڏا پُست جي ڌوڏين جي  
خش خش وانگر انهن هڏن مان ڪڍڻ گهانا ڳاڙها گل ڀريا  
ها جن ماڻهوءَ جي من ۾ مچ مچايا ها ۔

دنيا جي قبرستانن ۾ فقط هٿ، هوڏ ۽ وڏائي نه پڪڙي پئي آهي،  
انهن ۾ ڀريت، ٻٽ ۽ پلائي به مٽيءَ ۾ مليل آهي ۔

دنيا جي قبرستانن ۾ ڪيئن ڳوليندين ته ڪهڙي هڏي ۾ هٿ،  
هوڏ ۽ وڏائي هئي ۽ ڪهڙي ۾ پريت، پٽ ۽ ڀلائي هئي!

ڏينهن جو سج ۽ رات جو چنڊ انهن هڏن کي سونجهي چڪو  
آهي ۽ انهن جي سڃاڻ نه پائي سگهيو آهي۔

ڪيئن ڳوليندين ته ڪهڙي هڏي گيت ڳاتا ها، ڪهڙي چتر  
چٽيا ها، ڪهڙي مورتيون گهڙيون هيون ۽ ڪهڙو سون سن جي  
دڙي جي نچئيءَ وانگر هڪ ٽنگ تي نچيو هو!


ڇا دلوراءِ ۽ دولهم دريا خان جي هڏن ۾ ڪوئي فرق آهي؟

بُرائي ۽ ڀلائي ٻئي مٽيءَ ۾ مليا مٽ ٿي وڃن ٿيون.

صوفي چون ٿا ته مٽيءَ ٿيڻ کان اڳ ئي مٽي ٿيءُ، هڏا ٿيڻ اڳ  
۾ ئي هڏا ٿيءُ ۽ قبرستان ۾ پهچڻ کان اڳ قبرستان ۾ پهچي  
وڃ۔ پر ائين ڪرڻ سان ڪهڙو فرق پوندو؟

دهر يا چئي رهيا آهن ته اڳتي ڪجهه به نه آهي، هيءَ جنڊڙي ئي  
سڀ ڪجهه آهي، ان کي ماڻي وٺ، ان کي سونهن ۾ سرس ڪري  
پوءِ هڏا ٿيءُ۔

۽ چتر ڪري رهيا آهن دنيا جي قبرستانن ۾ هڏا، چتر ڪري  
رهيا آهن ماڻهوءَ جي هر متن ورتيءَ تي ۽ سج ۽ چنڊ کي انهن  
جي چتر تي چتر نه ٿي اچي.



منهنجا جهونا ساٿي!  
 اڄ تنهنجو جنم دن آهي  
 مان چاهيان ٿو ته توکي اچوتي سوتيءَ جهڙو هڪ لڙڪو آڇيان،  
 تون جو اجهل ۽ اروڪ آهين،  
 ۽ اڃا ساڳي رستي تي وڃي رهيو آهين،  
 رستو جو مان ڇڏي، چٽڪو آهيان،  
 رستو جو اونهيءَ کڏ ڏانهن وڃي رهيو آهي.  
 تون پنهنجي ڏن جو پڪو آهين  
 ۽ ڌوڪيندو وڃي رهيو آهين انهيءَ رستي تي،  
 جو وڃي رهيو آهي اونهيءَ کڏ ڏانهن؛  
 تون پائين ٿو ته انهيءَ کڏ ۾ ڪوئي پيو آهي،  
 جو تنهنجي ڪيرندي ئي توکي جهٻي وٺندو؛  
 مان چاهيان ٿو ته اڄ توکي اچوتي سوتيءَ جهڙو هڪ لڙڪو آڇيان،  
 تون جو اجهل ۽ اروڪ آهين!

منهنجن چين جي پاس ساڪ ڏئي رهي آهي ته مون  
تنهنجي هر چشمي مان پاڻي پيو آهي ؛

منهنجن پيرن جون لقون ٻڌائي رهيون آهن ته مون  
تنهنجي هر پهاڙ تي پنڌ ڪيو آهي ؛

جڏهن ڪرڙ ڪڪوريا آهن مون انهن جي پيلن کلن  
۾ تنهنجي اڻ - لڪي سڳند سنڱهي آهي ؛

بادل هونءَ ته سڄي جڳ تي وسندا آهن پر رڳو  
مان ئي ڄاڻان ته ٿر جي ريت تي آهن جا پاڇاوان  
ڪيئن پوندا آهن ؛

اي اياڻي سنڌ ! مان تنهنجي سڃاڻ آهان  
پر افسوس ! تو پنهنجيءَ سڃاڻ کي نه سڃاتو !



تاريخ جا ڦٽا بيھجي ويا آھن  
يا مون کان وڌيڪ سفر نہ ٿو پڇي  
يا مان وڌيڪ سفر ڪرڻ نہ ٿو چاھيان  
چو ته هر منزل اڳي کان به وڌيڪ  
اونھيءَ کڏ ۾ ڪيرائي ٿي؟

اي مڪلي! تنھنجن قبرن ۾  
ڪيترن خوابن جا ھڏا پکڙيل آھن  
۽ انھن جي چوڌاري ڪيترا بي يقينيءَ جا ڪيڙا  
ڇري پري رھيا آھن!

ڪيستائين بگھڙ گڏھن جا ڌنار بڻيا رھندا؟

”اي ڇنڊ! مان توکي ڪيئن پڇان؟“  
”ڪارونجھر پھاڙ جي چوٽيءَ تان ڇلانگ لڳاءُ،  
مان توکي ھيٺ چشمي تي ملندس.“



ڏاڍي اوير ٿي وئي آهي  
 ۽ مان گهٽيون لتاڙي رهيو آهيان  
 ۽ پنهنجو گهر ڳولي رهيو آهيان،  
 هڪ هڪ ٿي ڏيئا وسائي ويا آهن  
 ۽ مان اڃا تائين گهٽيون لتاڙي رهيو آهيان؛  
 مان ڀانيان ٿو ته منهنجو ڪوئي گهر هيو  
 جنهن جو پتو مون کان وسري ويو آهي؛  
 مون ڪيترن ئي درن جو ڪڙو ڪڙڪايو، پر آهي  
 در منهنجي گهر جا نه هيا!  
 هاڻي مان گهٽيون لتاڙي رهيو آهيان  
 ۽ پٺيان تنهنجن پيرن جو پٽلاءُ اچي رهيو آهي،  
 مون ڀانيو هو ته تون مري چڪو آهين  
 پر ائين نه آهي  
 منهنجي پٺيان تنهنجن پيرن جو پٽلاءُ اچي رهيو آهي،  
 ۽ توکي منهنجي گهر جو پتو آهي —  
 منهنجو گهر جو مون کان وسري چڪو آهي.



مون پاڻ ۾ اها هير چو وڌي ؟  
 جي تنهنجي ڪلهي تي ڪنڌ لاڙي  
 بار بار تنهنجيءَ گچيءَ تي پنهنجا گل نه سيڪيان ها،  
 ته اڄ رات مون کي هي وهاڻو سنگ لحد وانگر ٿڌو نه لڳي ها :

مون پاڻ ۾ اها هير چو وڌي ؟  
 اڄ تنهنجي چوٽي، منهنجيءَ ڪرائيءَ ۾ ويڙهيل نه آهي  
 ته ائين ٿو لڳي جن مون کي ڪوئي ڪار بهر ڪڪي ويو آهي !  
 اڄ مان پنهنجيءَ ڪوٺيءَ ۾ اڪيلو سٺو پيو آهيان،  
 مٿان بجليءَ جي بتي پري رهي آهي؛  
 مان پنهنجو منهن مٿي ڪري پنهنجا ڇپ تنهنجي ڪلهي تي رکان ٿو،  
 ۽ آتان ٿيرائي تنهنجن چن ڏانهن آڻيان ٿو،  
 ۽ آتان ڪٿي تنهنجن اڪڙين تي رکان ٿو،  
 ۽ پوءِ جا گهي پوان ٿو،

ٿڌ منهنجي اڪيلي سريز ۾ سسرات وجهي ٿي؛  
 دريءَ جي ٿڌي شيشي مان ليٽو پائي  
 ستارو مون کي ڏسي ٿو  
 ۽ عجب ۾ اڪيون چنبي ٿو!

تنهنجا گرم چٽپ ڪٿي آهن؟  
 تنهنجن وارن جي ٻوڄهل سڳنڌ ڪٿي آهي؟  
 آف! اڄ ته شراب به زهر وانگر ٽوڳهٽ کي نهوڙي رهيو آهي!  
 توکان سواءِ هي ٻيون ٻهر ڪيڏو نه ڀاري آهي!  
 ڪهڙو نه هٽڪلو آهي!  
 ڪهڙو نه ٿڌو آهي!



Gul Hayat Institute

”تمرا تون ڪنڌي ڳولي رهيو آهين“ ڀٽائي چيو،  
 ”ڪنڌي ته رڳو مٿا ڳوليندا آهن؛ انهن جا لاش لڙهي  
 اچي ٻوڙن ۾ لڪندا آهن. جيئرا ته ڇوڪرن جي ڇوڪر ۾  
 هوندا آهن، انهن جا سڙهه ڦاٽي پوندا آهن، ۽ لاجو بند  
 ٿئي پوندا آهن، پر پوءِ به هو ويرن سان وڙهندا  
 رهندا آهن.“



ڇا مون پنهنجي دائريءَ ۾ هيٺين وارتا وديا پٽيءَ جي ٻاري ۾ لکي هئي - وديا پٽي جو ميٽلي ٻوليءَ ڪوي هو؟ يا ڪنهن وقت مان پاڻ وديا پٽي هئس؟ آخر هيٺين وارتا مان ايتريءَ وڇوڙ سان ڪيئن لکي سگهيس! -

هنن مٿس ڪي ٽلسي مالها پارائي، مک ۾ گنگا جل ۽ ٽلسيءَ جو ٻن وڏو ۽ پيٽ ڪي گوپي چندن مٽليو. هوءَ سرتيوءَ ۾ به ايتري ئي سندر هئي جيتري جيون ۾. هن جي منهن تي هن جا اڇا ڳل اڇا به رابيل جي گلن وانگر لڳي رهيا هئا ۽ هن جا چپ ڪچنار جي ٻوٽيل ڪلين وانگر ٿي لڳا. ڪيترا ڀيرا هن اهي چپ چميا ها ۽ چميءَ سان اهي ڪچنار جون ڪليون ٽوڙي پيون هيون! ڪيترا ڀيرا هن پنهنجي چپ سان هن جي چپ کي چهيو هو ۽ هن کان پڇيو هو، ”توڪي ڇاڻ آهي ته نانگ هڪ ٻئي سان پيار ڪيئن ڪندا آهن؟“

هوءَ جا سرير جي ٻار کي اپوتر سمجهندي هئي، ڪيترا ڀيرا هن جي ڪچ ۾ بيهي، پنهنجي ڇاتيءَ سان هن جي ڇاتيءَ کي چهيو هيائين ۽ هن جي منهن تي هٿ ڦيري پڇيو هيائين ته ”تون ڪير آهين، منهنجو ڇاڻ آهين!“ ڪيترا ڀيرا هن ”رير جي ساڻ کي

لنوايو هو ۽ کيس چيو هيائين، ”تون ته ڪوي آهين، پيار جي امريت رس کي ڇڏي ماس تي ڇو موهيو آهين؟ ماس ته انت مٿي آهي، ماسڪوڙن جو ڪاڇ آهي. اهي اڪيون جن تي تون اڪن ڇڪن ٿيو آهين، جن کي جڏهن تون چمين ٿو ته مان ڇاهيان ٿي، اهي اڪيون وري نه ڪوليان —

ها، اهي اڪيون انت ته فقط هڏاوان ڪوپا آهن! ڇا تو ان تي ڪڏهن سوچيو آهي ته انت مان مري ويندس، اهي اڪيون، اهي تارا، اهي تنرا، اهي ماڻڪيون، اهي چيرسپ هي ماس سان گڏ آگ ۾ جلي رک ٿي ويندا ۽ رڳو هڏاوان ڪوپا وڃي بچندا؟ انهيءَ رک ۾ تون اهي نهاريون ڪٿان گوليندين جي تنهنجن وارن کي پيار ڪندي، تنهنجيءَ سينڌ جي گهٽيءَ ۾ گهمنديون وتنديون آهن؟ تون منهنجون پاڙيون ڇميندو آهين، ڪڏهن ڪڏهن انهن کي ڏندڙيون ڏئي ڪٽيندو آهين ته منهنجيءَ رڳ رڳ مان سيسرات ڀري ويندو آهي. منهنجن سنڪن ۾ اهي سيسرات ڪٽي گوليندين؟“

اڄ هو سٺ کي ڏسي رهيو هو، جنهن کي ٿوريءَ دير ۾ چڪيا تي رکي هن کي ڪاٽين تي گهم هاري تيلي ڏيئي هئي. هن سوچيو —

”ڇا هيءَ جنم جنم جي چڪر ۾ مون کي وري ڪڏهن ملندي؟ ۽ جي ملي ته ڇا هيءَ اهڙي ئي سندر هوندي ۽ منهنجن وارن ۾ ساڳي چمڪيلي ڪارپ هوندي؟“

”هن جنم جي سندرتا لاجي ته ٻئي جنم ۾ ملي يا نه، پير  
 ڇا هن جنم جو پيار ٻئي جنم ۾ به ساڳيءَ سڪ ۽ ساڳيءَ  
 سڳند سان آڀري ايندو؟“

”يا مورڳو ٻيو جنم آهي ئي ڪونه، لوڪ ٻرلوڪ جون ڳالهيون  
 رڳو ڏند ڪٿائون آهن، سڄو معاملو مٽيءَ جو آهي، منش گل  
 وانگر ڪيڙي ٿيڙي مرجھائجي وڃن ٿا ۽ انهن جي پهر آسڻ  
 جو آسرو ئي اڃايو آهي؟“

اونھاري جي انگ سٺڪ چاندوڪي چانيل آهي -  
 مان ڪوئيءَ تي ڪٿ تي سٿو ٻيو آهيان ؛  
 اوچتو ڪنهن پڪيءَ جي ڀرڻ جو پڙڪو ٻڌي،  
 چرڪ ڀري ننڍا ڪڙيون اکيون مٿي ڪٿان ٿو  
 پر ڪجهه نظر نه ٿو اچي .  
 مٿان اڻ ڳڻيا ستارا آپ ۾ پڪڙيا پيا آهن -  
 مان سوچان ٿو ته ڇا جيئن جو هر ڀل ان  
 پڪيءَ جي پڙڪي وانگر آهي؟  
 يا ڪوئي ڪوئي ڀل ستاري وانگر آهي جو  
 سدائين ڪارونپار ۾ لٽمائيٺندو رهي ٿو؟



تون جو ڄاڻين ٿو  
ته رات ڪي به دل ٿيندي آهي  
۽ تون ان جي دڪ دڪ ٻڌي سگهندو آهين،  
دور، جڏهن مٿخاني جو در ٻوڙبو آهي تڏهن ان جي  
آهت تنهنجن ڪنن تي ايندي آهي،  
دور، جڏهن جنگ جي ميدان ۾ گهوڙا ٻوڙندا آهن  
تڏهن انهن جا سَنب تنهنجي ساهه ۾ وڃندا آهن،

تون ٻڌندو آهين  
هر سُس ٻس، هر ڀڻڪو، هر پڙاڏو  
۽ جڏهن پهاڙ ٻولا ٿي ويندا آهن  
تڏهن تون ڪندو آهين انتظار  
پونچال جي ڀڙڪڻ جو،

تون جو ڄاڻين ٿو  
ته رات ڪي به دل ٿيندي آهي  
۽ تون ان جي دڪ دڪ ٻڌي سگهندو آهين،

هن انديريءَ رات ۾  
هن پوائنتي ۾ سانت ۾

بتن ٺوپور ڪري ] (۸۴)

جڏهن مون پنهنجا سڀ ساز ڀڄي ڇڏيا آهن،  
ڇا تنهنجا سرلا ڪن ٻڌي سگهن ٿا  
آهي ٻول جي منهنجي آواز جو انتظار ڪن ٿا،  
آهي سُر جي منهنجي ساز کي ڳولن ٿا  
۽ سوچن ٿا ته منهنجون آڱريون ڪيترو وقت سُن  
رهنديون ؟

”سچ به مايا آهي،“ وشنو نارد مڻيءَ کي چيو،

”انهيءَ سچ لاءِ ماڻهو هڪ ٻئي کي  
رتوڇاڻ ڪندا آيا آهن،

”انهيءَ سچ اتهاس جي پهرائ تي رت جا  
ڪروڙين چٽا ڇڏيا آهن،

”جڳن کان پنهنجو ۽ پرايو لھو وھايو آھي،

”ڪالھوڪو سچ اڄوڪو ڪوڙ آھي،

”اڄوڪو سچ سياڻي جو سچ نه آهي،

”نارد ! سچ پڇين ته نه رڳو ڪوڙ،

سچ به مايا آهي.“



ڇا تون پٽائيءَ جو وجود منطق جي ذريعي سمجھائي سگھين ٿو؟  
ڇا تون پٽائيءَ جي دؤر جي اقتصادي ۽ سياسي حالتن جو ڇيد  
ڪري، اهو سمجھائي سگھين ٿو ته شاھم جو رسالو ڇو سرجيو  
ويو هو؟

ڇا تون علم حياتيات تي مهارت حاصل ڪري، اهو ٻڌائي  
سگھيندين ته رڳون رباب ڪيئن ٿينديون آهن؟ ڇا تون ڪاڪ  
ڪنڌيءَ تي قبرون کوٽي، پوريل هڏا ڏسي چئي سگھيندين ته  
اهي مومل لاءِ ڇو مٿا هئا؟

ماڻهو هڪ گجهه گجهاندر ڳالهڙي آهي  
۽ انهيءَ کان وڌيڪ گجهاندر ڳالهڙي آهو ماڻهو آهي جو  
سيرجڻهار آهي.

منڊي ماکوڙي ڪوهه مان آپ ڪڇي سگھندي پر تون سیرجڻهار  
جي ڪٿ نه ڪري سگھيندين.



مان ڪارونجهر پهڙ جي ٻپ وٽ چشمي ڀرسان ويٺو هوس ته  
چشمي جي پاڻيءَ تي آڏامنڌڙ پڪيءَ جا پاڇا پيا —

مون منهن مٿي ڪري ڏٺو ته مون کي ڀڪي نظر نه آيو؛ مون  
وري هيٺ پاڻيءَ ۾ ڏٺو ته مون کي پاڇا به نظر نه آيا .

ڇا اهو پڪي ڪٿي پهڙ جي ڌڙ ۾ لڪي چڪو هو، يا ان  
جي ڪور تان آڏاسي ٻئي پاسي پهچي چڪو هو يا مورڳو اهو  
پڪي هيون ۽ ڪونه ۽ پاڻيءَ تي ان جي ڀرڻ جا پاڇا رڳو منهنجي  
نظر جو فريب هيا!



Gul Hayat Institute ڪبير ۾ شاعر جون سڀ خوبيون هيون؛

ها، هن ۾ فقط. اها خاصي مٿي ته مٿن ۾ شاعر جون خاميون  
نه هيون ۽ ان ڪري هن جي شاعري اڻ پوري آهي. جيستائين  
ڪوئي شاعر ڪوھ جي تري ۾ نه ڪريو آهي، تيستائين  
هو آسمان ۾ ستارن جو پورو قدر ڪري نه ٿو سگهي.



مان ڪيئي بندر تي ڪنهن پوڙهي سگهڙ سان رهاڻ ڪري رهيو هوس. سانجهي ٿي وئي هئي ۽ اُن جي پوئين ڳاڙهاڻ ۾ هن جي مينديءَ لڳل ڪڪي ڏاڙهي سنسار جو اٿوت انگ لڳي رهي هئي.

مون هن کان پڇيو، ”بابا، ماڻهوءَ جي جنڌڙي ڇا آهي؟“  
 هن جواب ڏنو، ”ٻن اونداهين راتين جي وچ ۾ ٻرندڙ ڏيئو.“  
 مون وري پڇيو، ”ڇا اها لات جڻاءُ ڪري ٿي،  
 آجهاسي وري ٻري ٿي؟“

هن جواب ڏنو، ”نه، ٻيءَ رات جي اونداهن ابدي آهي.“  
 مون ان تي چيو، ”اُن لات کي ڇا ٻري آجهاسي وڃي ٿي،  
 ڪهڙي معنيٰ ٿي سگهي ٿي؟“

هن جواب ڏنو، ”اها لات جڏهن واڻ سان وڇڙي ٿي،  
 جڏهن نانگ وانگر وٽ ڪاٽي ٿي، ۽ ان طرح ٻن اونداهين  
 راتين جي وچ ۾ رستي تي پنهنجي جوت جهڪائي ٿي،  
 تڏهن پنهنجي لاءِ معنيٰ پيدا ڪري ٿي. پنهنجي ليکي لات  
 کي ڪابه معنيٰ نه آهي.“

”عمل شراب وانگر انسان جي رڳن ۾ ڊوڙي ٿو ۽ پنهنجي پيدا ڪيل خمار مان زندگيءَ کي معنيٰ بخشي ٿو. زندگي پنهنجي ليکي بي معنيٰ آهي.“

”هو مهاڻا ڏسين ٿو جي پرهم جو سڙهم سانباهي وڃن ٿا ۽ سج لٿي مهل مڇيون ماري موٽي اچن ٿا، ڇا انهن کي ڄاڻ آهي ته انهن جي جندڙي ڄاڻي ڇم ڪان آهيءَ ڪاري ڪارونپار لاءِ سڙهم سانباهي رهي آهي، جنهن کي ڪنهن به پار نه ڪيو آهي!“



Gul Hayat Institute

منهنجو قلم آهيءَ اچتيءَ سيٽ جي گولا ۾ آهي، جا اڃا تائين ڪُنواري آهي، جنهن کي اڃا تائين ڪنهن به شاعر جي هٿ نه ڇهيو آهي، جنهن جا نيڻ نميل آهن ۽ اڃا تائين ڪنهن ڏانهن نه ڪڍيا آهن.



سُرڳ ڌام ۾ شڪر آچاره شيو جي گوڏي تي اک  
 پٽي ۽ ٺٺو ڏئي آيو. هن واٽو ٿي سوچيو ته ڪٿي  
 اچي پهتو آهيان ! هن جي سامهون سُرڳ جو جهروڪو  
 هو ۽ هو ڊوڙي آن وٽ پهتو ۽ هيٺ ڌرتيءَ ڏانهن  
 نهاريائين. پهرين هن کي ”شونيم“ نظر آيو جو ٿلهي  
 هڪ سالتِيءَ جو گل ٿي ويو ۽ وڌيڪ ٿلهي  
 هڪ سندر ناريءَ جو گل ٿي ويو. هن جهروڪي مان  
 هيٺ ٺٺو ڏيئي چاهيو ته شيو هن کي ٻانهن کان جهليو.  
 ان تي هن زڙ ڪئي، ”مهاڻي ! ڇڏ ته مان وڃان !  
 مون ’شونيم‘ جي کوچ ۾ سڄي جمار وڃائي آهي، هي  
 سندر ناريءَ جو گل ڪهڙو نه پيارو آهي!“

هن پنهنجو وسوسو چونڊيو، وسوسو جو هُن جي سڀاوَ  
کي بي هر وسوسي کان وڌيڪ پاڻ ۾ پيو.

پوءِ هُن اُن لاءِ نعرا هڻيا، ليک لکيا، تقريرون  
ڪيون، ماڻهو ڪٺا ڪري آڀاريا ۽ انهن کان پيا  
ماڻهو ماريا ۽ پنهنجي ڪم هر آنيءَ کي نياڻ  
سمجهو.

Gul Hayat Institute

هو پنهنجي ڪپ اڳتي وڌندو رهيو، پنهنجي ليکي  
ڪپ تي ڪپ کڻندو رهيو، پر هُن ۾ ڪا ئي گجهي  
اک موت جي روشنيءَ ۾ انهيءَ رستي کي گهوريندي  
رهي جو ڪنهن اونهيءَ کڏ تي کٽو هو.



تون منهنجا گيت پڙهي چئي رهيو آهين  
تم تون امرت مان يڪ ڀري رهيو آهين؛

۽ مان پنهنجيءَ دل ۾ آها رت سان ڀريل ڪڏ  
ڏسي رهيو آهيان جنهن تي تنهنجا آڇايل چٽپ  
جهڪي. آيا آهن ۽ گيت تي گيت ڏئي رهيا آهن.



اي اصحابِ ڪهف وانگر گهٽ ڪاٺيندڙو !  
اوهان جڏهن جاڳيندڙ تڏهن دنيا کي سڃاڻي نه  
سگهندڙ ۽ پوءِ اسان اوهان کي آها ننڊ ڏئي  
ڇڏينداسين جو وري اوهان جي آڻن جو سوال ئي  
نه آئندو.



ڇا مان ڏنوڻيءَ کي وڌيڪ نه ڦوڪيان  
۽ اڻگر وسائي ڇڏيان؟

مون ڪافي رُڪ پڌرو ڪيو آهي،  
ڇا مان ڏنوڻيءَ کي وڌيڪ نه ڦوڪيان؟

ڇا مان ٽڪجي پيو آهيان؟  
ائين ته نه آهي جيتوڻيڪ منهنجا  
ڏورا ڏکي رهيا آهن.

ڇا مان ڏنوڻيءَ کي ان ڪري وڌيڪ نه ڦوڪيان  
ڇو ته سڄ لهي رهيو آهي ۽ سڄ لٽي مهل  
سڀني لوهارن جي اکين ۾ اڻگر وسائي ويندا آهن!  
ڇا مون جيڪو رُڪ پڌرو ڪيو آهي  
ان کي ڪا ئي ڪپ پيار سان هڪ وجهندي؟

اها ته ڏنوڻي ڏنوي رهي آهي ۽ اڻگر ٻري رهيا آهن  
پر مان ڇا ڪيان، مان لهندي سڄ کي روڪي ته  
نه ٿو سگهان!



منهنجي شاعريءَ آهيءَ ڪنوار وانگر هئي جنهن کي.  
 ٻيوه ٿيڻ اڳواٽ ئي پيشانيءَ تي لکيل هو.



مان منصور نه آهيان ۽ نه وري مان اناالحق جو  
 نعرو هٿان ٿو. ان هوندي به منهنجا پير ڦاسي گهاٽ  
 وٽ ٿڙن نه ٿا ۽ مان ڦاسيءَ جي رسيءَ ڏانهن  
 مُرڪندو اڳتي وڌان ٿو. ڇا تون چئي سگهندين  
 ته مان ڪهڙي وحدت الوجود جي دعويٰ

ڪيان ٿو؟

Gul Hayat Institute



مون کي هزارن ڪتابن جي مطالع مان آها خوشي  
 حاصل نه ٿي جا هڪ ٻيڙي هاريءَ جي گهنج گهنج  
 منهن تي ڦهليل مُرڪ ڏسي ملي.



ٺيڪ آهي، وڃي اختر پيا چون ڳالهائون ڪن،  
لکڻوءَ جي تهذيب جا ڳڻڻ ڳاڻ ۽  
لالوڪيت ۾ پلاٽ هٿ ڪر.



اي آردوءَ جا شاعر انقلاب!  
ڇا اڄ به توکي ڪفن ۽ ڪافور جي  
بوءِ اچي ٿي يا تنهنجون ناسون  
پڻجي ويون آهن؟



Gul Hayat Institute

هي صاحب نظريه پاڪستان ۽  
پنڊت برج موهن دتاتريه ڪينيڊا  
جون ڳالهائون ڪري رهيو هو، جو  
آردوءَ ۾ شاعري ڪندو هو.



جي آڻهن جي ٻچ مان آفيم نه ٺهي ها ته هي  
کپاڙها گل ڪهڙا نه پيارا هيا !



هءَ ڙي سياست ! ڇا ڪيان ،  
ڪرو نانڪ کان گڏ هم تائين ،  
هر ڪنهن سان نپائڻو ٿو پري



هر غم کي غم ڄاڻان ٻڌائڻ سان جي

آلام روزگار آسان ٿي وڃن ها ته

اصغر گونڊويءَ کي عينڪ جا شيشا

وڪڍڻا نه پون ها - \*

---

\* آلام روزگار ڪو آسان بنا ديا

جو غم هوا آسے غم ڄاڻان بنا ديا

( اصغر گونڊوي )



ڏٺڻ ۾ ڪيري ، آسمان ۾ ستارن جي سونهن  
ڏانهن ڏيان ڏيڻ اياڻپ آهي .



جن خيالن جون جڙون ڌرتيءَ ۾ نه هونديون آهن  
آهي انهيءَ وڻ ويڙهيءَ وانگر هوندا آهن جا ساڻي  
وڻ کي سُڪائي ڇڏيندي آهي .



چتي ڪٽي جي گگ ڏسي ته عرفي به ڊنو هوندو  
۽ هن کي رزق کان وڌيڪ پنهنجي جان جو خطرو  
محسوس ٿيو هوندو — \*

---

\* عرفي توم انديش زغوڻائے رقيب  
آواز سگان ڪم نه ڪند رزق گدا را

هيءَ ڪاٺي چوري نه آهي جي مان هيٺئين ايراني ٽوٽڪي  
کي حالتن پٽاندر بيش ڪيان —

اسان ٻئي سنڌوءَ ۾ هڪ ٻيڙيءَ ۾ ويهي رهيا هياسين  
جڏهن ٻيڙي پٽن ڇڏي هلي، تڏهن هن پڇيو،  
”ڇا توکي اردو ايندي آهي؟“

مون چيو ته ”نه.“

ان تي هن چيو، ”پوءِ ته تنهنجي اڌ زندگي اجائي وئي.“  
جڏهن ٻيڙي وچ سير ۾ لڏڻ لڳي، تڏهن مون  
هن کان پڇيو، ”ترڻ ڇاٿين؟“

هن چيو ته ”نه.“

ان تي مون چيو، ”پوءِ ته تنهنجي سڄي زندگي اجائي  
وئي ڇو ته ٻيڙي هاڻي ٻڏڻ واري آهي.“

هان، وٽ هي فيشا غورٽ کان غزاليءَ تائين ڪتاب !  
 مون کي ڏي اها ڪوڏر ته مان ڌرتي ڪوئي ان تي  
 ڪٽج ڇوڪيان، جا هر فلسفي جي ماءُ هوندي آهي  
 ۽ جنهن کان سواءِ هر فلسفو ناليءَ ۾ آڇليل حرامي  
 ٻار وانگر لڳندو آهي .

Gul Hayat Institute

اي جيل جي اسٽڻ ۾ ڇوڪيل انب جا وٽ !  
 توکي ڪهڙي ڏوهه ۾ جيل ۾ رکيو ويو آهي؟  
 ڇا، تنهنجو اهو ڏوهه ته نه آهي ته تنهنجي  
 پُور تي ڪيئي ماڪيءَ جون مڪيون مڙي  
 اينديون آهن؟



اي خسرو! جڏهن تون پاڻ کي هندي دوهي ۾  
ڪٽسرو لکين ٿو تڏهن ڪهڙو نه پيارو لڳين ٿو!



هز باشعور شاعر پنهنجي دؤر جو ضمير هوندو آهي، اُن  
جي هر جرم جو اعتراف هوندو آهي ۽ اُن لاءِ سزا به  
تجويز ڪندو آهي.



اڄ ته مان توڪر، مينهن ڦڙين جون مالهائون پايان، تون  
جس انٽلڪ ۽ سرهڻي آهين.

Gul Hayat Institute



اي امارو! مون پڄاڻي آهي تنهنجي سُنڌري!  
اڄ هوڪ منهنجيءَ شاعريءَ ۾ ميندي لائي ويئي آهي، ۽  
اڳي کان به وڌيڪ سُنڌر لڳي رهي آهي.



هي چارو مجمدار جو لاش آهي. مون اخبار ۾ هن جي موت جي خبر پڙهي آهي ۽ ڪاغذ جي ڪاٺيءَ تي هن جو لاش نظر اچي رهيو آهي.

مان هن ۾ دم- عيسيٰ ڦوڪيان ٿو ۽ هو ڪاٺيءَ تي آيو ٿي بيهي ٿو. هن جي ڇاتيءَ تي ڪارا گلاب ٿڙي پون ٿا ۽ انهن مان گهاٽو ڪارو رت وهڻ لڳي ٿو. هو مٺ پيڪوڙي ٻانهن مٿي ڪري چوي ٿو:-

”مان تاريخ ۾ امر آهيان. تاج محل امر نه آهي، ان کي ٻاهي ڇڏيو. ان جي پٿر پٿر کي شاهه جهان جي هڏن وانگر پکيڙي ڇڏيو. ٻاهي ڇڏيو آهي مها مايا جي پٺت جون مورتيون، پوري ڇڏيو آهي اجتا ۽ ايلورا جون گڻائون! آهي امر نه آهن، آءٌ امر آهيان، آءٌ هارين جي هڏن ۾ امر آهيان، نڪسل باڙيءَ جي ڪسائن جي دٻن ۾ ڌڙڪي رهيو آهيان.“

”ٻاهي ڇڏيو آهي مندر، آهي ڪتب خانو، آهي عجائب گهر!  
”ڪوڙيون آهن آهي ڪوٽائون، آهي چتر، ويا ڪيان!  
”بڪواس، نيجي بڪواس آهي شنڪر اچاريم، آهي رامانج، آهي رامانند، آهي رام ڪرشن پرمهنس!

”قاڙي، پکيڙي ڇڏيو آهي پنا، ٺڳيءَ جو ٺاهم آهي اوهان جو اتهاس!  
”امر آواز؟ امر آواز آهن

گولين جا گرڙاٽ، ٽشڪن جا ٽوڪاٽ، ٻر ۽ بارود جا پڙڪاٽ،  
”پڇي ڇڏيو اها روي شنڪر جي ستار! ان مان ڇا ورنڊو، اها ته دوجوازيءَ جو هٿيار آهي.“

[ پٽن ٿو پور ڪري (۱۰۱)

”امر آواز ته اها رڙ آهي جا گوليءَ لڳڻ سان ڪنهن انقلابيءَ جي منهن مان نڪري ٿي. سنگيت؟ سنگيت کي ڪير ٿو ٻڌي؟ سنگيت تي اهو ڪهڙو ڪن ڏيندو جنهن کي ڪڪ ۾ سنگين ڪتل هجي يا چاٽيءَ ۾ گولي لڳل هجي!“

مان هن کي وري ڪاغذ جي ڪاٺيءَ تي لپٽائي ٿو ڇڏيان ۽ پوءِ سوچان ٿو ته جن هن کي گولي هڻين، اهي حق تي هيا يا نه!



ڇا هن ڌنڌ ۾ منهنجي سنڪ جو آواز سچ وانگر اڀري سگهي ٿو؟ پنڌ ڪپڙو نه ڀري آهي ۽ ڪهڙي نه ٽڪي لڙي لڳي رهي آهي؟ ڇا منهنجا گيت اهو تانءُ پيدا ڪري سگهن ٿا جو وڪ ۾ ٽڪ پيدا ڪندو آهي؟

اي انسانذات! مان اڃا تائين تنهنجو قرضي آهيان، تنهنجو مڙو ته ڀري رهيو، مون اڃا تائين تنهنجو وياج به نه چمڪايو آهي.



هو ڪاري در وٽ ڪنهن پان پٽيءَ جي پٽيءَ وٽ پهتي رهيو ۽ پان فروش کي آردوءَ ۾ چيائين، ”پان ۽ تماڪو زيادهم وجهجان.“ هن کان اڳ آيل گراهڪ هن کي غصي سان گهوري ڏٺو ۽ پوءِ پان فروش کان سگريٽن جو پئڪيٽ وٺي ويندو رهيو.

هن کي چوڙي دار پاڄامو، شيرواڻي ۽ رام پوري ٽوپي پئي هئي جنهن مان هن جا چگر مرادآبادي ڪٽ اڃا لڻا لڙڪي رهيا ها ۽ هن کي مولانا آزاد جهڙي پڇي ڏاڙهي هئي.

هن کان اڳ آيل گراهڪ کي بئش ڪوٽ ۽ پئنت پئي هئي ۽ هن جا ڪارا لنبا وار ڪنهن آميريڪي هٿيءَ جي وارن وانگر ٿي لڳا ۽ هن جون مڇون ڪنفيوشس وانگر هن جي چن کان هيٺ لڙڪي رهيون هيون جن هن جي منهن جي پٺ تي ٻه ڪرڙيون پچ هيٺ لٽڪائي هڪ پئي کي گهوري رهيون هيون.

هن سوچيو ته ستر ورهين واري نسل ۽ ستاويهن ورهين واري نسل ۾ ڪيڏو نه فرق آهي!

پوءِ هن گلوري نفاست سان وات ۾ رکي رکي چٻاڙي ۽ ٿورو پنڌ ڪيائين ته تماڪوءَ هن جي دماغ تي پنهنجو اثر پيدا ڪيو.

هن کي دنيا جي بي ثباتيءَ تي مير درد جو ڪوئي شعر ياد آيو ۽ پوءِ هن کي ياد آيا مرغ باز، پٿير باز، نوابن جا مصاحب، قديم طرز جا داستان گو، زڪاب دار، گهگهيءَ نڙيءَ وارا گوڻيا ۽ ناچو۔

۽ هن کي ياد آيا شيرمال جا زعفراني ٽڪرل،  
دم ڏنل مڇي پلاءُ ۽ ڪشميري چاءُ۔  
۽ هن کي ياد آيا گنگا جمئي برتن۔  
۽ هن کي ياد آيا گاڙها، ساوڙ، گلابي، نيرا زعفراني ڌوپ ڇانو وارا رنگبرنگي جوڙا۔

۽ هن کي ياد آيو هڪ دوپٽو جنهن تي ڪترن ٽانڪيل هئي ۽ هڪ ٻارنهن ڪلبيءَ جو ٻاجسو جنهن تي بانڪڙي لڳل هئي ۽ جنهن ۾ ريشمي ازار بند هيو.

هن ٻان کي وڌيڪ زور سان ڇٻاڙيو ۽ هن کي ياد آيو آهو نقش جو هن جي ماءُ کي ڪنهن سهيليءَ سفيد مرغ جي خون سان ڪڍي ڏنو هو، جنهن سان سڀ بلائون پڇي وينديون آهن۔  
هن جي وات ۾ جڙتو ڏند ٻان ڇٻاڙي چڪا ها ۽ هن پڪ جي پوئين گيت ڏئي وسيتيءَ ڏانهن ڏٺو ۽ پوءِ اوچتو سوچيو...  
هن کان مير درد جي شعر جو پهريون مصرع وسري ويو ۽ هن ٿڌو ساهه ڀري ٻيو مصرع دهرايو۔

کس طرف سر آئے تھے کيدهر چلے

اوچتو هن ڪسي دل جو دؤر پيو، هن هڪ دل ڌاريندڙ رڙ  
ڪئي ۽ رستي تي ڪري پيو ۽ هڪ ٺٽڪسي جنهن ۾ چار  
مسافرن سوار هئا، هن ڪسي چيپائيندي، زور سان اڳتي  
نڪري وئي.



ڇا هو ٿيون آهي ۽ تون ۽ مان به آهيون؟  
يا تون ۽ مان آهيون ئي ڪونه ۽ رڳو هو آهي؟  
يا هو آهي ئي ڪونه ۽ رڳو تون ۽ مان آهيون؟  
ڇا ماڻهوءَ جي سڄي انهن ٽن سوالن کان ٻاهر نڪري  
سگهي آهي؟  
ائين ته ناهي ته نه هو آهي، نه تون آهين، نه مان آهيان،  
رڳو 'ڪجهه' به نه آهي.



اي دونهين جي وارن واري اگني، اي منهنجي ڪوتا!  
ڇا اڄ تائين ڪنهن تنهنجي منهن تان ڇڳون هٽائي  
توڪي ڏٺو آهي؟



هر ظاهري طرح مثل لفظ ۾ دهر عيسيٰ ڦوڪڻ ڏاڍو  
ڏکيو ڪم آهي پر ان کان سواءِ شاعري پيغمبري نه  
ٿي سگهندي آهي.



Gul Hayat Institute

هر لفظ کي هڪ روح هوندو آهي جو صدين جي  
مسلسل ارتقا مان گذرندو آهي.



عوامي زبان جو ڪوبه لفظ ثقيل نه هوندو آهي.



ڇا اسان ياجوج ۽ ماجوج وانگر ديوار کي ورهين لاءِ  
چٽيندا رهنداسين ۽ جڏهن آها ڪري پوندي، اسان کي  
دجال جي صورت نظر ايندي؟



اي سنڌ! تون ماءُ آهين  
مان تنهنجيءَ ڌرتيءَ مان شاعريءَ جو مواد  
اٿين حاصل ڪندو آهيان،  
جيئن ٿر جي ڳاڙهيءَ کان ۽ جي اوهن مان ان جو ٻچڙو  
ڪير پيئندو آهي.

Gul Hayat Institute



رگ ويد ۾ لکيل آهي ته ”اي سنڌو!  
ورن ديوتا تنهنجي وهڪري لاءِ ڪيئي رستا ٺاهيا آهن.“  
۽ ها، انهن مان هڪ رستو منهنجي شاعري به آهي.



اوپتو پوڙهو هائي ڌرتيءَ تي ڪيري پيو،  
 چٽي ٿي نه هنيائين ۽ مري ويو.  
 دارا شڪوه سرمه ڏانهن ڏک مان ڏٺو.  
 سرمه دارا کي چيو، ”ڇا هن تي رحم ٿو اچي؟“  
 دارا ڪنڌ ڏوٽي هائو ڪئي ته سرمه چيو، ”پر رحم  
 ڇا لاءِ جڏهن هر جاندار جي ابتدا ٿي اها آهي!“



سن ستونجاهم جو غدار جياجي راه سنڌيا ۽ ان چرو  
 هيرو نانا صاحب، ٻئي موت جي هڪ ۾ هليا ويا ۽  
 تاريخ ۾ ڪٿي به لکيل نه آهي ته انهن جي رک ڪٿي  
 آچلي وئي هئي. ازل کان ابد تائين، وقت جي اڪٽ  
 سلسلي تي سوچبو ته ان ڳالهه ڪري ڪوئي فرق  
 نه پوندو ته هڪ کي ڦاسيءَ تي لٽڪايو ويو هو  
 ۽ ٻيو پنهنجي ڪٽيءَ مٿو هو، پر ڇا ان ڪري فرق  
 پوي ٿو ته ڪير ڇا لاءِ مٿو هو؟



اي آزادي! تو ڏانهن ڪوئي شاهي رستو نه ٿو وڃي  
فقط سوڙها پيچرا وهن ٿا —  
۽ منهنجي ڏيهه ۾ سڀئي شاهي رستي تي وڃي  
رهيا آهن ،  
۽ مان سوڙهي پيچري ۾ منجهي موٽي رهيو آهيان ،  
ڇو ته مون کي ڪوئي سونهون به نه آهي ، ساڻي  
به نه آهي .  
اي آزادي ! مان پوءِ به شاهي رستي کان گهپرايان  
ٿو ، ڇو ته اهو توڏانهن نه ٿو وڃي .

Gul Hayat Institute

هر عشق دماغ جو خلل نه هوندو آهي ۽ نه دماغ جو  
هر خلل عشق هوندو آهي .

---

\* ڪهڙي هين جس ڪو عشق خلل ه ڇو دماغ ڪا  
(غالب)



نثر جان جو دشمن هوندو آهي، مون جڏهن به  
نثر ۾ لکيو آهي، ان مون کي حملہ آورن جي  
وچ ۾ ڏکيو آهي. نظم مون کي دوستن جي  
حلقن وانگر پنهنجي گهيري ۾ پناهه ڏئي آهي ۽  
ڪنهن حد تائين هر مهلڪ وار کان محفوظ  
رکيو آهي.



تون ته چوين ٿو ته مارڪس جي پيدائش کان  
مڪافي وقت اڳ شاهه ولي الله مارڪسزم جو  
فلسفو پيش ڪري چڪو هو.  
جي اجازت ڏين ته انهيءَ ڏس ۾ مان زيبالنسا  
مخفي جي نالي جو اضافو ڪيان ڇو ته هن  
چيو هو—

سرخ پوشي به لب به نظر مي آيد



دروڻا چاريم يڌ شتر ڪي سڏي پڇيو، ”راجڪمار! تون هن وڻ تي ويٺل ڳجهه ڏسين ٿو؟“

يڌ شتر ورائيو، ”هائو مان ڳجهه ڏسان ٿو.“

دروڻا چاريم وري هن کان پڇيو، ”راجڪمار! تون هن وڻ ڪي، مون ڪي ۽ سڀني راجڪمارن ڪي ڏسين ٿو؟“

يڌ شتر ورائيو، ”گرو ديوا! مان هن وڻ ڪي، توهان ڪي ۽ راجڪمارن ڪي ڏسان ٿو.“

يڌ شتر جو جواب ٻڌي آچاريم خوش نه ٿيو ۽ هن يڌ شتر ڪي چيو، ”تون پاسيرو ٿي بيهه، تون هي نشان چٽي نه سگهندين.“

تنهن کان پوءِ دروڻا چاريم دريو ڏن، پير سين ۽ ٻين راجڪمارن کان به ساڳيا سوال پڇيا ۽ انهن به يڌ شتر جهڙائي جواب ڏنا. آچاريم انهن سڀني ڪي يڌ شتر وانگر ريتي ڇڏيو.

آخر آچاريم، ارڃن ڪه ساڳو سوال پڇيو، پر ارڃن رڳو

نشان کي چٽائي ڏسي رهيو هو ۽ هن سوال نه ٻڌو. آچاريه سوال دهرايو ته ارجن چيو: ”گرو ديو! مون کي ته رڳو ڳجهه جي منڍي ڏسڻ ۾ اچي ٿي.“

ان تي دروڻا چاريه ارجن جي پٺي تي چيو، ”ارجن! فقط تون ئي نشان چٽي سگهندين.“

اڄ مان مها ڀارت ۾ مٿين ڪهاڻي پڙهي سوچي رهيو آهيان ته مون ڪيتري عمر ڳجهه جي منڍيءَ تي تير چٽيندي گذاري آهي! افسوس، مون ڪيتري دير کان پوءِ وڻ ڏانهن ڏٺو آهي — ان ۾ ساوا پن به آهن، اڇا گل به آهن ۽ پڪيٽوڙا ان جي نارين تي گهٽ گهٽ ڪري رهيا آهن،

۽ مان سوچي رهيو آهيان ته ڇا ارجن اياڻو هو، جنهن سارو ڌيان رڳو ڳجهه جي منڍيءَ تي ڪپايو هو!



شبِ برات آهي،

آسمان ۾ ستارا ٽمڪي رهيا آهن

۽ ڌرتيءَ تي مشعلون پري رهيون آهن؛

۽ منهنجي دل انهيءَ انڙي ٻار وانگر ڇڙيون هڻي رهي آهي

جو ٻڌائي به نه سگهندو آهي ته هن کي ڇا گهرجي،

هو ڇا تي رڻو آهي،

۽ هن جي رُسامي جو ڪوئي ڪارڻ به آهي يا نه!

ڪوي سورداس چنتا مٽيءَ جي ڪوئي ڏانهن وڃي رهيو هو ته هڪ برهم چاريءَ هن کي دڳ تي روڪي چيو، ”استري ڪوريٺڙي جو چار آهي، تڙ تي ترڪڻ آهي، پاپ جو گهڙو آهي، مڪر ۽ ماڻي جي وٺ ويڙهي آهي، اسرت روپي وه آهي، اهو ٻنڌن آهي جو پرش کي ڌرتيءَ سان ٻڏي ڇڏي ٿو، نرڳ جو دوار آهي.“

سورداس هن کي مُرڪي چيو، ”مهاشيم! تون ڀل آهين. استري گنگا جل جي ڌارا آهي، پيار جي رم جهم آهي، شرم ٻوٽي آهي، ڪنول ديب آهي، ماستا جو کير ڪٽورو آهي، سُرڳ جو دوار آهي، اهو آدي ۽ انادي سڌ آهي جنهن تي ڪن لائار پرش جو وڏي ۾ وڏو پاپ آهي.“

اڄ سورداس اکين ۾ سڻا ٺنبي سوچي رهيو آهي ته هو سچو هيو يا برهم چاري.



ڇا مان ويريءَ تي هڪ ڀرپور وار ڪيان ۽ ماريو وڃان؟  
 جي مان وار ڪندس ته منهنجو موت اوس آهي.  
 مان اهو به ڄاڻان ٿو ته جي وار نه ڪندس تڏهن به موت اوس  
 اچڻو آهي پر ان ۾ مون کي ايتري وڏي ملي ويندي ته  
 تنهنجن ڪراڻن ۾ تنهنجي چوئي لاه ڪجرا پوئي سگهان.  
 ڇا جي مان وار ڪري ماريو ويس ته تون مون تي ان ڪري  
 ڪاوڙ ڪندين ته مون تنهنجن ڪراڻن ۾ چوئي لاه ڪجرا  
 نه پوئا ۽ ائين رهندو رهيس؟

يا جي مون کي وڏي ملي وئي ۽ مون توکي ڪجرا پوئي  
 آچيا ته تون پنهنجون ڪراڻون پٺ تي هڻائي وٺيندڙ ۽  
 مون کي ڪاوڙ سان گهوري منهن ڦيري ڇڏيندڙ؟

موت ته اوس اچڻو آهي پر مان سوچان ٿو ته هن پيري  
 هڪ ڀرپور وار ڪيان يا نه ڪيان!



مون وٽ ڏاڙهون ڇڄا آهن، انهن جي ڳوراڻ کي هٿن ۾ توريو آهي،  
انهن جي ڳاڙهاڻ کي اکين سان ماڻيو آهي.

مون وٽي مان وهڻ پيو آهي، گيت جي گيت گيت اڃا تائين  
منهنجيءَ نڙيءَ ۾ گونجي رهي آهي ۽ ان جي تڪ منهنجي تارونءَ  
۾ تڙهي رهي آهي.

منهنجي تڙ ڏاڏي جو ري موڪل ڪڍڪ جو داڻو کاڌو هو،  
ان مان ٺهيل رت منهنجن شريائن ۾ شور مچائي رهيو آهي،  
۽ بهشت مان تڙيل منهنجي تڙ ڏاڏيءَ جي ڪاٺي تڙ پوئي  
جڏهن منهنجن وارن تي پيار مان هٿ ڦيري ٿي، تڏهن منهنجي\*  
سينڌ هن جي آگرين کي ڪاريهر وانگر ڪڪي ٿي ۽ ان جو  
ورهڻ هن جي هانوَ کي مهڻا ڏئي ٿو.

هاڻو، مون سندر نارين سان پيار ڪيو آهي، انهن جي ڳلن  
تي گهر گهرندي ڏٺا آهن، انهن جي اکين ۾ مشعلون ڀرندي  
ڏٺيون آهن.

مون ڏٺو آهي سرير جو اُڀار، آڌار، ڇٽيون ۽ ڇٽهڻ  
ٿي پوڻ.

مون ڏٺو آهي مايا جو سڀ کان سندر روپ،  
پر ڇا اهو روپ آها ڪڏ پرڻ لاءِ ڪافي آهي  
ڇا ماڻهو جي من ۾ آهي، جنهنجو پڙلاءُ منهنجي هر بيت  
۾ آهي، هر وائيءَ ۾ آهي!



مون پنهنجو فانوس ٻاري، دروازو اندران بند ڪري ڇڏيو آهي،  
۽ ڪوئي جواب ڏيڻ نه ٿو چاهيان؛  
۽ تون ٻاهران ٺڪ ٺڪ ڪري رهيو آهين،  
۽ اندر اچڻ ٿو چاهين؛  
ٻاهر طوفان وڻ پاڙون ٻڙي رهيو آهي،  
۽ گهرن جون کليل ڪٽڪيون، گهر وارن جي بيمار دلين وانگر  
دڪ دڪ ڪري رهيون آهن،

۽ تون ٻاهران ٺڪ ٺڪ ڪري رهيو آهين  
۽ اندر اچڻ ٿو چاهين؛

ڇا مان هڪ اوڀري اجنبِيءَ کي ٻاهر ولهه ۾ ڇڏي ڏيان؟  
يا مان هن لاءِ دروازو کوليان ته هن سان ڪلهه طوفان به  
اندر هليو اچي ۽ منهنجو ٻاريل فانوس وسائي وڃي!



شايد هي ڪچيءَ جا وڻ سڀ کان اڳ ۾ ڄاڻن ٿا ته تون  
اچي رهيو آهين؛

ڪئن نه انهن جون چڙيون تلوارن وانگر ڇهڪي رهيون آهن ۽  
هوا ۾ لڏي پنهنجيءَ اڻ ٿڌ ۽ آند مانڌ جو ڏيکاءُ ڪري  
رهيون آهن،

۽ انهن جون جڙون ٻاٽار تائين اهو ناپو پهچائي رهيون آهن ته  
تون اچي رهيو آهين،

۽ ڌرتيءَ ۾ ڇپيل ساهوارا انهي انتظار ۾ آهن ته تنهنجي  
آدرپاوَ جي گهڙي ڪهڙيءَ بهل ايندي!

۽ آڪ مڪڙ واءُ ۾ گهم ڳولي رهيا آهن ڇو ته تون ساوڻ  
جي مينهن وانگر ايندو آهين؛

۽ تڏا سن ۾ اچي ويا آهن ڇو ته جڏهن تون ايندو آهين  
تڏهن سنگيت جا سوين جهرڻا ڦٽي پوندا آهن؛

۽ گاهه گانين جا ٿڻ ڇڏي، ڪڏڪيون ڏئي رهيا آهن؛

ڇا هُو ڪاٺي، مِريءَ جي تان ٻڌن ٿا جنهن کي ماڻهوءَ جو  
من ڳولي نه ٿو سگهي؟

مان ڇاهيان ٿو ته مان تنهنجي بنسري ٿيان،  
۽ ان ڪري مان پنهنجي ڇاتيءَ ۾ سل ڪڍي رهيو آهيان.  
ڌرتيءَ جون اکيون ٻوٽيل در تي آهن ۽ ڪنهن ڪنوار وانگر  
سيج تي ڪنبي رهي آهي؛

۽ تون ايندين، ڪنهن آهٽ کان سواءِ ۽ ڏليون مشڪ جي  
دٻلين وانگر ڪٽي پونديون؛

۽ تون ايندين، ڪنهن آهٽ کان سواءِ ۽ دليون ڪلن جي  
منهن وانگر ڪٽي پونديون؛

۽ تون ايندين، ڪنهن آهٽ کان سواءِ ۽ دليون گلاب جي  
مڪڙين، وانگر ٿڙي پونديون ۽ پنهنجا ڇوٽا مٿي ڪري سڄ جي  
ڪوئل ڪيرڻن کي آڇينديون؛

مون توکي گجگوڙن ۾ ڳوليو؛

مون توکي پونچالن ۾ ڳوليو

پر پوءِ مون کي پتو پيو ته تون آهٽ کان سواءِ ايندو آهين؛  
مان، جو تنهنجي بنسري آهيان،

جنهن پنهنجي ڇاتي چلي، ان ۾ تولاھ سل ڪليا آهن،  
تنهنجي انتظار ۾ آهيان،

ڪيتري وقت کان تنهنجي انتظار ۾ آهيان.



اي ڪوئل ! ايترو ڪوڪ جو تنهنجو هانءُ ڦاٽي پوي ۽ تون  
پنهنجي رت ڳاڙيندڙ ڇهنپ لاڙي چُپ ٿي وڃين.

اي ڪوئل ! رات جي سنائي ۾ چُپ چڱي نه ٿيندي آهي.  
چُپ جو فائدو وٺي ڇپرا لوندا آهن ۽ مردا مقامن مان نڪري  
ايندا آهن؛

چُپ جو فائدو وٺي چور ڪاٺ هڻندا آهن ۽ پناگيا پينگ ٿي  
ويندا آهن؛

چُپ موت جي ننڍي پيڻ آهي، موت جو ڪائنات جو وڏي ۾  
وڏو ڪوڙ آهي؛

چُپ تي هر وار جيئن جي جيت آهي، سڄائيءَ جي جيت آهي.  
اي ڪوئل ڪوڪ، اڃا وڌيڪ ڪوڪ ! پرواهه نه ڪر جي  
تنهنجو هانءُ ڦاٽي پوي .

مستي جيئن جي پاڇاريءَ مان ڪنڌ ڪڍائي نه ٿو سگهين ؟  
ڍور وانگر جي رهيو آهين !  
غلام وانگر جي رهيو آهين !

مهاڻگي موت کان گهٽائين ٿو؟ جند جان گهوڙن نه ٿو چاهين؟  
ڪرڙر جي چوٽيءَ تان ڪٽي لهندڙ سڄ کي گهوري رهيو آهي؛

مور ڪارونجهر جي ڪور تي ڏيئي وانگر ٻري رهيو آهي،  
هنج ڪينجهر جي لهرين تي لڏي رهيو آهي،  
اهي سڀ به مرڻا آهن پر انهن مان ڪوبه غلام نه آهي،  
۽ تون ڏور وانگر جي رهيو آهين  
سنستي جيئي جي پاڇاريءَ مان ڪنڌ نه ٿو ڪڍي سگهين؟

اي منهنجي ذات !  
ڇا اڄ ڪلھ تون ڪنهن پٿرائينءَ مورتِيءَ جي گرپ وانگر  
ٿي چڪي آهين؟  
ڇا هاڻي تون ڪوئي پيارو گيت پيدا ڪري نه ٿي سگهين؟

Gul Hayat Institute

اي ادم !  
جنهن ڪٽڪ جي دائي لاءِ تون بهشت مان نڪتو هڻين،  
آهو مون ۾ ڦٽي، سنگ ٿي جهولي رهيو آهي.



مان ٻول جي سڳهم ڄاڻان ٿو۔

مان ڄاڻان ٿو ته ٻول رُڪ جي نرن سان رڻ جي گهمسان ۾  
وڌندا آهن ۽ انهن جا پير ڪڏهن به پٽون نه ٿيندا آهن۔

مان ڄاڻان ٿو ته ٻول امر ٿيندا آهن ۽ جيڪڏهن ڪوئي انهن  
کي چڪيا تي چاڙهيندو آهي ته اهي چپين جا پر پڪيڙي آڏاسندا  
آهن ۽ جيڪڏهن ڪوئي انهن کي دفنائڻ چاهيندو آهي ته  
اهي ڪفن ٿاڙي نڪري ايندا آهن۔

مان ڄاڻان ٿو ته ٻولن تي جڏهن پنجوڙ وڌا ويندا آهن، تڏهن  
اهي وڌيڪ گرجندا آهن ۽ انهن جو پڙلاءُ صدين جي سيني  
۾ گونجندو رهندو آهي۔

منهنجو انهن ٻولن سان واسطو نه آهي جي ديوداسين جي پيرن  
۾ پڪڙيل پنڪڙين وانگر هوندا آهن؛ مان ته اهي ٻول ڄاڻان  
جي ديوتائن جي مستڪن تي سورج مڪين وانگر ٻرندا آهن۔  
مون کان وڌيڪ ٻول جي سڳهم ٻيو ڪير ڄاڻي؟

مون وٽ اهي ٻول نه آهن جي چاهن وانگر ٿڌڙ ۾ ڌوڪيندا  
ويندا آهن؛ مون پنهنجن ٻولن کي گرڙ پڪ جي پزن تي سوار  
ڪيو آهي جو هڪ ئي جهڙپ سان ڪيئي ارڙ آڏيڙي  
سگهندو آهي۔



پهاڙن جي پٺيان منهنجو گهر آهي،  
چون ٿا ته منهنجو پيءُ ماءُ مري چڪا آهن.  
۽ مان، چورو چنو، سارو ڏينهن ريت ۾ رليو آهيان؛  
ٺاڪ منجهند جو جڏهن سڄ ٿاڀڻي هئي ويو هو،  
مان تنيءَ واريءَ تي پهاڙن ڏانهن پنڌ ڪندو رهيس،  
چو ته پهاڙن جي پٺيان منهنجو گهر آهي؛

هاڻي سڄ لهي ويو آهي ۽ پهاڙن جون چوٽيون ڪنهن پراھين  
مندر جي سوني ڪلس وانگر چمڪي رهيون آهن،  
۽ منهنجا گهايل پير ڏکي رهيا آهن؛

پکي پکن آکرن جي اوت هليا ويا آهن  
مان به چاهيان ٿو ته پنهنجي گهر پئجي ويان  
پر منهنجو گهر ته پهاڙن جي پٺيان آهي،  
۽ مان ڏکجي پيو آهيان.



اڃ به منهنجو ترنم هڪ آغوش آهي، هڪ نعره آهي،  
هڪ لهو ۽ ۱۰ لويل زرم آهي، هڪ وچ کان  
تڪي تلوار آهي.

اڃ به منهنجو ترنم هڪ بادل آهي، گهنگهور گهٽا  
وانگر آپري رهيو آهي ۽ ڪنوئين جيئن ڪجي بٽ  
تي برسي رهيو آهي.

اڃ به منهنجو ترنم هڪ ڳيرو آهي، ان کي ڪاريون  
ڪچريون گهائيندڙ اکيون آهن، گذريل سال ان جي  
پيشانيءَ ۾ پيرا پيدا ڪري نه سگهيا آهن ۽ عمر  
ان جي پاڪر ۾ ٿڌائي آئي نه سگهي آهي

اڃ به منهنجو ترنم، عقاب وانگر آڌري ٿو ۽ پهاڙ  
کان اوچو آڌري، هيٺ غوطو هڻي ٿو ۽ کين ۾  
ماڻهوءَ جو من جهڙي وٺي ٿو.

اي ڪيلاش تي رهندڙ ديوتائو! منهنجا گيت اوهان  
کان وڌيڪ امر آهن، ها، پر منهنجي سر جو سرگت  
ديوتائن لاءِ نه آهي، پر ٿر جي ٿورين ۽ واريءَ تي  
ويڙهي ڇاڻين لاءِ آهي.



آسمان ۾ بادل  
تماچيءَ جي ٻيڙيءَ وانگر لڳي رهيو آهي؛  
۽ مان سوچي رهيو آهيان  
ته نوري گهڻا ڀيرا منهنجيءَ زندگيءَ ۾ آئي هئي  
نئين نئڙت سان  
نئين نانوَ سان  
۽ مون سان سير ڪيو هيائين  
بادل جي ٻيڙيءَ ۾!  
هاڻي سانجهي ئي وئي آهي  
آسمان ۾ بادل اوندهه ۾ پڌي رهيو آهي،  
۽ مان ياد ڪري رهيو آهيان  
نوريءَ جا آهي نانوَ  
جن مون سان سير ڪيو هو  
بادل جي ٻيڙيءَ ۾.

پتڻ ٿو پور ڪري ] (۱.۲۴)



پوهه جي پوئين رات ڪهڙي نه ٿڌي آهي!  
ڏهر ۾ ڏيئا نمر ٿم ڪري رهيا آهن ،  
ستارا انهن پوڙهين اکين وانگر لڳن ٿا  
جن جا چچر چڻي پيا هجن ،  
۽ چنڊ هڪ لاوارث لاش جي ڪوپريءَ وانگر  
لڳي رهيو آهي،  
ٿڌ ۾ اسان کان گيت وسري ويا آهن  
۽ اسان جا چپ ڪنبي رهيا آهن،  
ها، اها پوهه جي پوئين رات اچي هئي!  
اسان جا هٿ برف ٿي چڪا آهن،  
هوا ۾ ولهم وسي رهي آهي  
۽ اسان کي ڪارونجهه جي ٻي پار وڃڻو آهي—  
پار جو اسان لاءِ اجنبي آهي ؛  
مون کي پنهنجو هٿ هٿ ۾ ڏي  
آف! هي پوهه جي پوئين رات ڪهڙي نه ٿڌي آهي !



مون شاعريءَ کي ترڪ ڪيو هو

پر اي ڏاتار !

تون منهنجا ڏوڏا پيڇي، منهنجون مٺيون ڪولين ٿو،

تون مون کي ايتري ذات ڏين ٿو،

جو اها مان پڪ ۾ جهلي ٻم ٿو سگهان!



منهنجين اکين ۾ ڳوڙها ٿي ته آهن .

ڇا اهي طوفانِ نوح ٿي سگهن ٿا ؟

ڇا انهن ۾ ايترو سيلاب اچي سگهي ٿو

جو هر رت ۾ لويل شهر ڌوڀي وڃي ؟

ڇا منهنجي دل نوح جي ڪشتيءَ وانگر

هڙ آها مٽي ۾ بچائي سگهي ٿي

جنهنجو بچاءُ ضروري آهي ؟



ڏينهن ڪيڏو نه وائڙو آهي ،

رات ڪيتري نه ويسري آهي ،

ٿڌي آهي ،

اڪيلي آهي !

هاڻي سچ ۽ چنڊ قنديل وانگر نه ٿا ڀرڻ ،

سچ و. اهو تاءُ نه آهي جو سورج مڪي ان لاءِ

چاٽي کولي ڇڏي ؛

چنڊ و. آها چڪ نه آهي جو چڪور ان ڏانهن

تير والڪر آڏامندو وڃي ،

تارا ٽمڪن نه ٿا

پر تڏهن کان مُرڪن نه ٿا ،

جڏهن کان مون ڇاتو آهي ته عشق به مري

ويندو آهي .



قديم سنڌ جي راڻيءَ روماسا هڪ بٽ تراش  
ڪي چيو،

”ڇا تون منهنجي مورتِي ٺاهيندين؟“

”مان ٻئي ڪنهن ماڻهوءَ جي مورتِي نه ٺاهيندو آهيان“  
بت تراش جواب ڏنو.

”اڙي، ڪوڙ ڇو ٿو ڳالهائين؟ مون پاڻ ٽوڪي

ڪيترن ئي ماڻهن جون مورتيون ٺاهيندي ڏٺو آهي!“  
روماسا هن کي چڙهيندي چيو.

”مورتيون ته مان پنهنجون ٺاهيندو آهيان،

البت صورتون ٻين ماڻهن جون هونديون آهن.“

بت تراش جواب ڏنو.



پٽائيءَ رسالي مان منهن ڪڍيو ۽ مون کي ڇوڻ لڳو.

”ڊچ انهن کان جي توکي آزادي آڻڻ ٿا،  
اهي توکي ٻي غلاميءَ جي چار ۾ ڦاسائڻ چاهن ٿا.

”ڊچ انهن کان جي رڳو پنهنجيءَ ڳالهه کي ئي  
سمجهڻ سمجهن ٿا ۽ ٻي جي هر ڳالهه کي ڪوڙو  
سمجهن ٿا ۽ ان ڪوڙ سان مقابلي لاءِ گوليون  
استعمال ڪن ٿا.

”ڊچ انهن کان جي توسان صدين جو مؤدو ڪرڻ  
چاهن ٿا. صدين ڪيئي سچ پنهنجي ڏير ۾ پوري  
ڇڏيا آهن ۽ اڄ انهن جي ٻڙڪ به ٻاهر نه ٿي  
نڪري.“

Gul Hayat Institute

هاڻي مان هڪ عقاب وانگر، ترقيءَ کان دور ٻر کولي نڪر  
ٻڏي بيهي رهيو آهيان. اڳ خدا! مون کي ميگه ڏي ته  
مان تير وانگر تنهنجي آسمان کي چيري وڃان ۽ پنهنجو مٿو  
ڪنهن ستاري سان ٽڪرائي، سوين ٽڪرا ڪري وڃهان!  
مان ترقيءَ تي گهٽ ڏٺي، ساڳي شڪار تي جهڙپ ڏيڻ  
نه ٿو چاهيان.



عقاب آ ڪيري ڏانهن موٽي رهيو آهي .  
ڪيترو وقت هو آڏاميو آهي ڪيرٿر جي مٿان !  
ڪيترو وقت هن جي ٻرن ڇين تي چانو ڪئي آهي !  
ڪيترو وقت هن ڌرتيءَ جي تاو لاءِ تڪار ڏيکاري آهي  
۽ ٻرندڙ سڄ کي ڪاوڙ سان ڏٺو آهي !  
ڪيترو وقت هن جهڙپ ڏئي ٽانگ پنهنجن ڇنڀن سان  
چيري ڦاڙي ڇڏيا آهن !

هن کي ايتري باري وقت ۾ اهو ياد به نه هيو  
ته هن جو ڪوئي آ ڪيو نه آهي .  
عقاب ڏسڪا ته نه آهن ؛ عقاب پوڙها به نه ٿيندا آهن .  
ها ، اها ٻي ڳالهه آهي ته سڄ لهي رهيو آهي  
۽ عقاب آ ڪيري ڏانهن موٽي رهيو آهي .



جي مري ويا آهن، آهي مون لاءِ معنيٰ نه ٿا رکن،  
جي ماري ويا آهن انهن مان به رڳو ڪي مون لاءِ  
معنيٰ رکن ٿا .

هاڻي ته ماريندڙ به مري چڪا آهن يا ماري ويا آهن  
۽ اهي به مون لاءِ معنيٰ نه ٿا رکن .

پر آهي جي ماري ويا ها، انهن مان ڪي رات جو  
اٿن ٿا ۽ پنهنجي پنهنجي دؤر جا لباس پائي اچن ٿا .

انهن مان ڪن کي ڦاهي چاڙهيو ويو هو،  
ڪن جو سير جلاد جي هڪ ڌڪ سان آڏاسي ويو هو،  
ڪي جنگ ۾ وڙهندي ماري ويا ها.

آهي الڳ الڳ دور جا جدا جدا حالتن ۾ ماري ويا ها.  
انهن جا هڏا ته لڳ ڀڳ هڪ جهڙا آهن پر انهن جا  
ويس وڳا جدا جدا آهن

مان انهن مان ڪين جا نالا ڄاڻان ٿو پر ڪن جا نالا  
هنن ٺهيو پر شڪل به نه ٿو سڃاڻان . پر مون کي اهو  
علوم آهي ته اهي به ڪٿي ماري ويا ها، باقي اها

ڄاڻ ڪنهن کي به نه آهي ته انهن جا هڏا ڪٿي پوريل آهن .

ڪن کي غسل ڏنو ويو هو ۽ ڪن جو ماس رڻ جي تتيءَ ريتيءَ تي رجھي ڳري ويو هو ۽ انهن جو خون ڳڙجهن جي ڳاڙهين ڇهنن مان ٽمي ڌرتيءَ ۾ جذب ٿي ويو هو ۽ ڪن جا لاش برف ۾ چمي ويا ها ۽ سڄ اُڀرڻ سان برف انهن جي اکين مان ڳوڙها ٿي ٽپڪي هئي .  
 هوسپ ماري ويا ها۔ ڪي سونهن لاءِ ڪي سڄ لاءِ ۽ ڪي نياو لاءِ .

هو رات جو ميڙو ڪري اُٿن ٿا ۽ ڇڄن وانگر ڇيخون ڪري منهنجي ننڊ ڦٽائڻ ٿا .

هو بار بار مون کان پڇن ٿا، ”اسان جيڪا سونهن ڏني هئي، آها ڪٿي آهي؟ اسان جيڪو سڄ ڏنو هو، آهو ڪٿي آهي؟ اسان جنهن نياو لاءِ ماري ويا هيائين، آهو ڪٿي آهي؟“

مان هنن کي ٻڌي سگهان ٿو پر هو مون کي ٻڌي نه ٿا سگهن. مان رڙ ڪري هنن کي چوان ٿو، ”توهان ڪالھوڪي سونهن ڏني هئي، ڪالھوڪو سڄ ڏنو هو، ڪالھوڪي نياو لاءِ ماري ويا هئا. آها سونهن، آهو سڄ، آهو نياو اوهان کان پوءِ اوهان وانگر مري چڪو آهي. اوهان انهن کي مون وٽ ڪيئن ٿا ڳوليو، مان ته ڇيڙو آهيان!“

پٽن ٿو پور ڪري ] (۱۳۲)

پر مٿا گونگا ۽ نه هوندا آهن، پوڙا هوندا آهن .  
هو مون کي ٻڌي نه ٿا سگهن ۽ وري وري  
پڇن ٿا ،

”اسان جيڪا سونهن ڏني هئي، اها ڪٿي آهي؟  
اسان جيڪو سچ ڏاڻو هو، اهو ڪٿي آهي؟  
اسان جنهن نياڻ لاءِ ماريا ويا هيائين ،  
اهو ڪٿي آهي؟“



هو ، جو باقي آهي  
اوچتو اچي دروازو کڙڪائي ٿو ،  
هائو ، هو موت وانگر اوچتو اچي ٿو ؛

اسان، جي فاني آهيون  
تن کي هن جي استقبال لاءِ  
سڄي عمر تيار رهڻو آهي ؛

ڪنهن کي انهيءَ پل پهر جو پتو نه آهي  
ته هو ڪڏهن ٿو اچي ،

اوچتيءَ لڪ لڪ جو انتظار ڪر ،  
ائين نه ٿئي ته مهمان موٽي وڃي !

مان جي سرمد هجان ها ته قطب مينار جي چوٽيءَ تي چڙهي،  
تقارو وڄائي چوان ها،

”جاڳو، اي ننڊ ۾ الوت انسانو جاڳو!  
پنهنجين حويلين ۾ حجرن مان هو چوڏينهن جو چنڊ ڏسو  
جو سانوڻ جي گهٽائين ۾ چڙهي ويو آهي!“

۽ جي ان ڪري اورنگزيب جي هٿان ماريو وڃان ها ته  
مون کي افسوس نه ٿئي ها.

آگهاڙپ اوچڻ ٿيندي آهي ٻي عيب انسانن جو،  
پر رڳو ٻن رباعين چوڻ لاءِ جلالد اڳيان سر  
جهڪائڻ زندگيءَ جو ڪهڙو نم اڃايو آڪلاءِ  
آهي!



ڇا مان پاڻ کي ڪارونجهر جي ڪور تان هيٺ آڇلائڻي،  
پنهنجو هٿ گڏ پڇي ڇڏيان؟

ڇا مان هن اجاڻي جيئڻ جو انت آڻيان؟  
نه، مان ائين نه ڪندس.

مون کي معلوم آهي ته سڀاڻي تون اهو وساري ڇڏيندين ته مون  
تنهنجي ڇڪڻ مان ڇيڙهه ڪڍيو هو، تنهنجي وارن ۾ تيل ٿليل  
ڪيو هو ۽ تنهنجي سر تي تاج رکيو هو؛

تو اهو وساري ڇڏيندين ته مون پنهنجي روح ۾ محبت جا  
شعلا ٻاريا هلا ۽ ڪاري ۽ پاڻ ۾ منهنجون نهارون ڇڻڻ وائڻ  
ڦهلجي ويون هيون. Gul Hayat Institute

مان ڇاڻان ٿو ته تون مون کي ائين ياد ڪندين جيئن ڪوئي  
تيزيءَ سان ڦرندڙ چوڌو ۾ ڀانواڻي ڪائي، ڪنهن کي آڇاڻري  
اک سان ڏسندو هجي؛

وقت جو طوفان منهنجن ڪتابن جا پنا پڪيڙي ڇڏيندو ۽  
مون کي اها پڪ به نه آهي ته ڪوئي ننڍڙو ٻار انهن  
مان ڪنهن پني مان بيڙي ٺاهي پاڻيءَ تي تاريندو؛

منهنجا لفظ سُڪل پتن وانگر آڏاسي ويندا ۽ مان ڪريءَ ۾  
ڪپيل ٿو وانگر اڃايو لڳندس .

اي بي قدر قوم ! مان اهو سڀ ڄاڻان ٿو پر پوءِ به  
اهو چاهيان ٿو ته موت کان اڳ ، تنهنجي وڇوڙي جي  
وڪن اڳيان پنهنجي ڪوسل انيٽ جون ڪجهه وڌيڪ  
پنڪٽيون پڪيڙي ڇڏيان .



موت مون تي ڪليو ۽ هن جا سڀ انگاريءَ لڳل ڏند  
هيران جي سُڪل ڪڪڙن وانگر چڻي پيا .  
مون کي اعتبار نه آيو ته موت ٻڌو به ٿي سگهندو آهي ؛  
هو ته سڀ کي رڙڪي ويندو آهي !

مون هن کي آزمائش لاءِ پنهنجي بياض مان هڪ پنو  
ڦاڙي هن جي وات ۾ وڌو پر هو ان کي ڇاڙي  
نه سگهيو .



مان پنهنجي جام ۾ وجهي رهيو آهيان  
 پنهنجا ۽ ڌرتيءَ جا ڏک ،  
 پنهنجا سڀا جي ٿئي چڪا آهن  
 ۽ پنهنجو پاڳ جو ٿئي چڪو آهي ؛  
 مان پنهنجي جام ۾ وجهي رهيو آهيان  
 آهي سڀ مڪڙيون جي ڦٽڻ کان اڳ چڻي ويون ،  
 ۽ جن ۾ هائي ڪاٺي سڳند نه رهي آهي سواه  
 انهن جي سار جي جنهنجو هڪڙو اڃا تائين  
 منهنجي هيٺو ۾ هري رهيو آهي ؛  
 ۽ ان ۾ وجهي رهيو آهيان پنهنجي من جي ساري  
 پيٽڙا جو هڃي هيٺو ٿي پيو آهي ؛  
 ۽ مون کي ان تي افسوس آهي ته ڇا ٿي سگهان  
 ها جو ٿي نه سگهيس ،  
 ۽ ان نڪريءَ تي جا مون وسائي هئي ۽ جا ڊهي  
 ڏير ٿي پڪي آهي ؛

ها، منهنجي ڄام مان آپري رهيا آهن  
آن جا مندر جن جون مورتيون ٺٽي چڪيون آهن،  
۽ ان جا پروت جي مري چڪا آهن،  
۽ هو ڏيوداسي، هو منهنجي ڪوٽا جا نجي نجي  
ساٿي ٿي پئي آهي ؛  
۽ منهنجن هٿن ۾ ايتري سگهم نه رهي آهي ته مان  
آهو ڄام کڻي پنهنجن ڇهن ٽائين آڻي سگهان !  
مان فقط آن کي ٽڪي رهيو آهيان  
قط آن کي ٽڪي رهيو آهيان !

ڳاڙها !

ڇا جهونا ڳڙهه ان لاه جليو هيو ته سورڻ پٽائي جا بيت ٿي وڃي؟  
جڳ پيڙا ۾ لڳي ٿو، روئي ٿو، کلي ٿو،  
جنڪيون ٿين ٿيون، جوڌا مرن ٿا، ڇا ان لاه  
ته ڪوئي انهن کي گيت ۾ امر ڪري سگهي؟  
ڇا تون گيت کي ايترو اهم سمجهين ٿو؟  
ائين ته نه آهي ته گيت ڪنهن به سچي لڙڪ  
يا سچي ٺهڪ اڳيان تڻج آهي !



تپسوي آڇايل هو. هن جو ڪٽرمنڊل ڪنهن ستيءَ جي  
يونيءَ وانگر خالي هو.

سج لڏي جي ستم ڪي هڪ انوکي ايرڪا ٿيندي آهي ؛  
وڻن تي چٽون ٿيون ٿيون ڪري رهيا هئا ۽ هڪ ٻئي  
سان چهنبن ملائي رهيا هئا. وڻن ديوتا پڙهي ڪئي  
پاڪر ۾ جهلي، ان جي مٿان جهڪي آيو هو. هن کي  
ڪنهن ڪرنت مان ڪجهه اشلوڪ ياد آيا.

ويرم نه گذري ته سج ٻڏڻ لڳو ۽ ان جا شعاع سونا کانءِ  
جي گوهرن وانگر ڌرتيءَ تي وسڻ لڳا.

هن جي من ۾ اروپ ايرڪا روپ وڻن لڳي ۽ هن چاهيو ته  
ان کان اڳ ۾ جو وڻن انڌوڪار ۾ ٻڏي وڃن ۽ چٽن  
جي ٿيون ٿيون سانت جي اٿاهه ساگر ۾ سڻن وانگر ڇڄي  
وڃي، پنهنجو ڪٽرمنڊل سوم رس سان ڀريان ۽ ٻڏندڙ سج  
کي نسڪار ڪري، هڪ ئي گيت سان رسُ ٻي وڃان.

هو پنهنجيءَ اجائي ڄمار تي سوچڻ لڳو ۽ پڻ پڻ ڪري  
ڪجهه اشلوڪ آچارڻ لڳو.

”اي وگهنيشور ! ڇا تون منهنجا وگهن ائين مٽائي  
سگهندين جهڻ سج جا ڪِرڻا رات جي تاهي پٽي کي ڇڏي  
ڦاڙي ڇڏيندا آهن.

”تون جو ڪوئي تي سوار آهين ، مان جو گرڙ پڪ  
جي پرن تي آڏامن چاهيان ٿو۔ چا تون منهنجو سهڪار  
ڪري سگهندين ؟

”مون ڪيتري ڄمار اجائي وڃائڻ کان پوءِ ڄاتو آهي ته  
مان سرير کان پڇي نه ٿو سگهان ۽ مون کي انهيءَ ئي  
گهر ۾ رهڻو آهي ۽ انهيءَ ۾ ئي منهنجو مريو ٿيو آهي.  
”سرير وگهن نه آهي وگهينشور! سرير سان ئي منهنجو اٿوت  
ٻنڌن آهي .

”مان به انهيءَ هر ماڻهوءَ مان آهيان جو هن سنسار ۾  
ڄايو نٿو آهي . مون پاڻ کي ڌوڪو ڏيڻ چاهيو ته مان  
رڳو اتما آهيان ، مون کي ڪنهن به نه ٺاهيو آهي پر سچ  
اهو آهي ته ڪنهن پرش ۽ ڪنهن استريءَ جي سرير ملي  
مون کي ٺاهيو آهي .

”مان سرير آهيان ، سرير ئي ڄايو آهيان ، سرير ئي مرڻو  
آهيان ۽ مون سان گڏ اها ”مان“ به چڪيا تي رک ٿي  
وهڻي آهي .

”مان هاڻي اهو سهي نه ٿو سگهان ته مان جيئرو رهان  
۽ رڳو موت جو انتظار ڪيان .

”اڄ مان هي ڪرمبڊل سوم رس سان ڀريان ٿو ،  
ڪرمبڊل جو ڪنهن ستيءَ جي يونيءَ وانگر خالي آهي.“



تون مون لاءِ نئين نه هئين ۽ . مون توکي اڳ به ڏٺو هو.  
ان کي ڪيئي صديون ٿيون. گولا ڪايون واهن ڏانهن  
هڪلي رهيا ها ۽ آهي ڌوڙ اڏائي رهيون هيون. اهو  
گڏڌول جو ٿاڻو هو. سج ٻڏي رهيو هو. هر ڪوئي گهڙ  
ڏانهن موٽي رهيو هو ۽ وسرام لاءِ واجهائي رهيو هو. منهنجي  
مٿي تي مور جي پرن جو مُڪت هيو ۽ هٿ ۾ بشري  
هئي ۽ جي ٺاريون نديءَ مان گهاگهريون پرن آيون هيون  
۽ گوالن کي پاڻوھ مان ڏسي رهيون هيون، انهن ۾ هڪ  
تون به هئين ۽ .

۽ مون توکي نيري آڪاش هيٺان نچندي ڏٺو هو ۽  
منهنجي هٿ ۾ پور سان ٻوڪيل انب جي ٺاري هئي ۽  
مون ائين ئي وسهيو ته بسنت اچي چڪو آهي -

۽ پوءِ مون توکي رڻ جي گهمسان ۾ وساري ڇڏيو ۽  
لاشن کي رت جي ڦيٽن ۽ گهوڙن جي سنبن هيٺان  
چيٽاڙيندو رهيس.

۽ وڙهندي وڙهندي يڌمتر ٽڪجي پيو ته مون هن کي  
صلاح ڏئي ته هو ڪوڙ ڳالهائي ته جيئن دروڻا چاريه يڌ  
بند ڪري ڇڏي -

يڏ شطرنج جي راند وانگر ٿيندي آهي، ان ۾ ڪوڙ ۽ سچ نه ٿيندو آهي، سچ رڳو ڳوٺ جو صحيح جاءِ تي رکڻ جو نالو آهي —

يڏ شتر هڪي هڪي ڪوڙ ڳالهائين ۽ دروڻا چارين کان ڪمان ڌرتيءَ تي ڦٽي ڪري ڇڏيا —

۽ ڪرو ڪيتر مان لاش گرم اٿي ويا، وستيون وري وسيون، وري گوريون گڏ ڏول جي سمي گهاگهريون کڻي نديءَ تي آيون —

پر يڏ شتر جا پير ٻين ماڻهن وانگر ڌرتيءَ تي کپي ويا ۽ هو اڳي وانگر ڌرتيءَ کان هڪ هٿ مٿي گهمي نه سگهيو.

۽ هاڻي مان سوچان ٿو ته تون ڪٿي آهين؟  
مان سوچان ٿو ته ڇا انهيءَ گهمسان جي رڻ ۾ ايترو وقت ويڙهڻ ضروري هو؟ ڇا اهو ضروري هو ته مان ويڙهه کي ايترو وقت ان لاءِ آتساهيان ته نيڪ يڏ شتر جا پير ڌرتيءَ تي کپي وڃن؟

منهنجي بنسي اڃا به تو لاءِ آئي آهي پر تون ڪهڙي بن ۾ ڇپي وئي آهين؟ ائين ته نه آهي ته يڏ شتر وانگر مون ۾ به ڪا ئي گهٽتائي اچي وئي آهي؟ ائين ته نه آهي ته تون وري ملندينءَ تڏهن به مان بنسري وڃائي نه سگهندس؟



سرمه سرُ جهڪائي رُبائي پڙهي .  
جلاد تلوار هيٺ ڪري هن کان پڇيو ،  
”بي جهان ڏانهن وڃي رهيو آهين تڏهين به  
شاعريءَ سان پيو ساڻ ٺيائين؟“  
سرمه سرُ اڏي تان نه هٽايو ۽ آتائين  
جواب ڏنائين ، ” سفر دور دراز آهي ،  
پنڌ ۾ ڪوئي تم سونهون ساڻ هجي ،  
دڳ نه ڀلجي پوان . “



پٽائي اوڀاسي ڏئي طوبي جي پاڇي مان اٿيو  
۽ جنت جي جھروڪي وٽ اچي بيٺو .  
تصرفير به هن جي پٺيان آيو ۽ ادب سان هن  
کان پڇيائين ، ” سائين ، ڇا ٿا سوچو ؟ “  
پٽائيءَ جواب ڏنو ، ” تمرا مان سوچان ٿو ته  
ڇا اسان ٻيهر ٿر جي ڪنهن سائي ٻيڙ جا ڀلڙا  
ڏسي نه سگهنداسين ؟ “

[پتن ٿو پور ڪري

(۱۴۳)

## نوان بهاکا



هرڪو ڪاسائي پنهنجي ٻائي ٺنگبو



ويهم منڊا واريءَ ۾ ڇڏبا ته ماڳ ويجهو ته نه ايندو !



بکيو مٿو ڪنهي ته ڍائي جو مٿو وڃي



وهم ڄاڻي، وهم جي وٺي ڄاڻي

Gul Hayat Institute



”سڏا“ جي ”جيءُ ڪڏا“



سنگا سيئي سين، جنين پکا ٻر پرا

پتن ٿو پور ڪري! (۱۳۳)



رتو راس ٿئي ته واه نه ته ڀڳي سان ئي ڀيڻ اياڻپ آهي



جي گهڙو پرڃي چلڪندو ته ڪا ٻوڏ آڻيندو؟



گپاڙهن ڪهڙن جا مڙهه مقامن ۾ ته نه هوندا آهن!



معاشي انصاف - جڏهن لويي ۽ ڏوڪي ٻئي بک سرن



جمهورت - سوني به ساڻ نه هجي، گڏهه به گوهي نه ڪن



جنگ - آلا ٻري وڃن، سڪا رهجي وڃن



آرت - ڪسنگ تاري، سنگ ٻوڙي



اقتدار - نانگ ڪاٽيندو ئي آڻ چڙهي ڪي آهي





”ڇا تون ويڙھ ۾ وڙھيو آھين؟ ڌڙ ڌڌڙ ۾  
ڪرندا ڏٺا اٿيئي؟“  
”ھائو“

”تہ آھن جي باري ۾ لک“  
”ڇا ڪنھن نڙ ورنيءَ جا چپ تنھنجن ڇپن  
تي چنگ وانگر وڳا آھن؟“  
”ھائو“

”تہ انھن جي باري ۾ لک“  
”ڇا ڪڏھن تو رڀي ڪري اڪيون ٻوڙيون -  
آھن تہ نديءَ کي چلندو ڏٺو اٿي ۽ تون  
ان جي رتڪ تي ھنس وانگر تريو آھين؟“  
”ھائو“

”تہ آن جي باري ۾ لک“  
”ڇا ڪڏھن منزل تنھنجي ويجهو اچي، توکان  
دور ھتي وٺي آھي ۽ تنھنجي دل دف وانگر  
وڃي چٻ ٿي وئي آھي؟“  
”ھائو“

”تہ ان جي باري ۾ لک، رڳو ٻڌيءَ سڏيءَ  
تي نہ لک، رڳو ٻين جا لکيل ڪتاب پڙھو.  
نہ لک!“



”بابا، هن کي گولي ڪنهن هنڌي آهي؟“  
”آزادي“  
”بابا، هن کي ڦاهي ڪنهن چاڙهيو آهي؟“  
”آزاديءَ“  
”بابا، هن جو ڪنڌ ڪنهن ڪپيو آهي؟“  
”آزاديءَ“  
”بابا، ڇا آزادي ڪنهن جلاد جو نالو آهي؟“  
”هائو پٽ! پراڻو جلاد وڏو جادوگر آهي،  
هڪ ڀيرو ان جا هٿ چمندن ٿي سِر سِر ڇڏي  
سار وسري ويندو.“

Gul Hayat Institute



”هو توکي لوڻي رهيا آهن ۽ تون چُپ آهين!  
پٿر کي به چوڻيءَ تان هيٺ ڌڪيو آهي ته  
ان ۾ جان اچي ويندي آهي!“

سانجهي ٿي وئي آهي ؛  
گجهم ٻڙ جي چوٽيءَ تي اونگهي رهي آهي ،  
کانو ، کان ، کان ڪندا واهيرن ڏانهن  
وري رهيا آهن ،

چيرا پوئل ڌارن جي ڏرڙن مان ڏسي رهيا آهن  
تم ڪٿي ڪي ساڀا يا ٻپ جا ڪوئا نڪرن  
تم انهن کي جهٽي وٺون ؛

۽ مون کي اهو پراسرار نانگ جو پنهنجيءَ پڇڙي  
کي کائيندو ويندو آهي ، وڪوڙي ويو آهي ؛  
۽ مان سوچي رهيو آهيان ،

”ڌرتي پنهنجا چٽي گبرڪائيندي آهي ،  
وري ٻيا چٽي گبرڪائيندي آهي.“



”ٻني ٻارو وٽو اٿيئي؟“

”ها“

”تم پوءِ تون به ٻني ٻارو ٿي ويندين“

”ڏندو ڌاڙي ڪيو اٿيئي؟“

”ها“

”تم پوءِ تون به ڏندو ڌاڙي ٿي ويندين“

”ٽجوڙي رکي اٿيئي؟“

”ها“

”تم پوءِ تون به ٽجوڙي ٿي ويندين“

Gul Hayat Institute

”۽ تو وٽ ؟ تو وٽ ڇا آهي؟“

”ڪجهه به نه، مون وٽ ڌرتيءَ کان سوا

ڪجهه به نه آهي“

”تم پوءِ پوري ڌرتي تنهنجي آهي ۽

تون به ڌرتيءَ وانگر اهو ٿي ويندين.“



ڪالھ منهنجو هو دغا باز دوست اوچتو مري ويو.  
 مون کي هن جي موت تي افسوس ٿيو  
 ۽ مون ٿڌو ساھم پڙي سوچيو،  
 ”ڪاش! مان هن جي جيئري هن سان ٺاهم ڪري ڇڏيان ها!  
 ڪاش مان هن جي دغا مان سبق مڪان ها.  
 ۽ دوستي ۾ اعتبار ڪرڻ ڇڏي ڏيان ها.  
 ۽ اهڙي راملهم سبق جي بدلي هن کي مغاف  
 ڪري ڇڏيان ها!“



چا روح کي به ڦٽڻ ٿيندا آهن؟

چا روح کي به ناسون ٿينديون آهن؟

چا روح کي به صاف سٿري هوا جي

ضرورت پوندي آهي؟

آخر مان هن ديس جي ٿڌڙ ۽ سٺاند

۾، نڪي چو نه ٿو سٿهان!



مان شاعر آهيان، وقت مينهنجو غلام آهي،  
 مان ماضي، حال، مستقبل سڀ کي اک چنپ ۾ مليامس  
 ڪي سگهندو آهيان؛

ڇڱو، مان هاڻي هڪ سؤ سال پڻم تي وڃان ٿو—  
 هي ساسي مون سان شڪارپور ۾ هاڻيدر لڳ ويٺو آهي؛  
 پريان ڪنهن نينگرِيءَ جو مڌر آلاپ اچي رهيو آهي؛  
 هوٽ گبائي رهي آهي ۽ هن جي سر ۾ ڪنهن پراڻي ۾ ريت  
 جي پيڙا آهي؛

هن جو سر اسان پنهي جي ساهه ۾ واسو ڪري ويو آهي،  
 ائين ٿو لڳي ڄڻ ان کان اڳ ڪنهن به پُرش ۽ استري  
 ڪڏهن به سنجوڳ نه ڪيو هو.

ائين ٿو لڳي ڄڻ هن کان اڳ ڪڏهن به ڪنهن پُرش  
 ۽ استريءَ هڪ ٻئي جي هڪ ۾ آچڪائي نه ڀاتي هئي.  
 ساسي دايو بچين لڳي ته، آهي ست مان سڀ ساوڪ  
 عدى ۽ هڪ ڪري ٿاڙي نو ۽ پوءِ مون تي چڱي،  
 انالاب جي ڪڍ وڃي ته، آڏپ جه هڪ سؤ سال ٿيا آهن  
 ته اڃا تائين منهنجن ڪنن ۾ پري رهيو آهي—

پر مان پائيان ٿو ته اهو مڌر آلاپ مون گهڻو وقت اڳ به ٻڌو هو. ان وقت ڪوئي سورداس مون سان گڏ ويٺو هو ۽ هن ٿڌو ساهه ڀري چيو هو، ”ڪاش، مان اکين ۾ سونڀا هڻي پاڻ کي انڌو نه ڪيان ها! ڪاش مان ان آلاپ جو منهن ڏسي سگهان ها!“

”نانڪ يوسف!“ سچن سرمست چيو ”درازا تي وڃ هڪ گهايل پڪيءَ وانگر تڙڙي رهي آهي ۽ تنهنجي منهن تي مرڪ تلوار جي ڌڪ وانگر آڀري آئي آهي! ڇا تون مان هميشه لاه وڃڙي وينداسين، هڪ ٻئي کي جنم جنم ڳوليندا رهنداسين پر پاڻي نه سگهنداسين.“

Gul Hayat Institute

”وڳند! پٺاڻيءَ چيو، ”سونا پاڻ سان تسارڙي نه ڪڍي ويندا آهن، تير ڪڍي ويندا آهن.“



ڄام نندي کي پيل جي ٿڌيءَ ڇانو ۾ اک لڳي وئي هئي.  
دولهم دريا خان هن کي غافل ڏسي، ميان مان پنهنجي تلوار  
ڪڍي هن جي ڀرسان رکي پاڻ پيل جي پٺيان لڪي بيٺو.  
ڪجهه وقت کان پوءِ ڄام نندي جي اک کلي ۽ هن پنهنجي  
ڀرسان رکيل تلوار ڏانهن ڏسي، سڏ ڪيو، ”دولهم دريا خان!“

دولهم دريا خان پيل جي پٺيان نڪري آيو ۽ ڄام نندي کي  
ڇيائين، ”اوهان کي ڪيئن خبر پئي ته مان پيل جي پٺيان  
لڪل آهيان؟“

”دولهم دريا خان! ڄام نندي چيو، ”مان توکي تلوار کي  
تڪي ڌار مان سڃاڻي سگهندو آهيان.“

Gul Hayat Institute



اي شاعري! مون توکي ڇڏي ڏنو هو  
ڪالهم، توتي نظر پئي ته مون هڪ وحشي چيخ ڪئي،  
ائين لڳو ڄڻ ڪنهن باز پنهنجو آڱيرو سڃاتو آهي.



افسوس آهي جي تنهنجو وجود تو لاءِ مسرت جو سرچشمو  
نه آهي؛

افسوس آهي توتي جي تو پٽائيءَ سان ڪيراڙ جي ڀر  
تي راتيون نه گذاريون آهن ۽ پنهنجيءَ جديديت جي  
عمار ۾ سرشار آهن.

افسوس آهي توتي جي تون زندگيءَ جاويد ڇاهين ٿو پر  
اهو نه ٿو ڄاڻين ته هي جهان هو جهان ٻئي هڪ آهن.  
افسوس آهي تنهنجيءَ انهيءَ افسوس تي ته تو ڪيتري  
وقت کان شعر نه ٺاهيو آهي ۽ توکي اهو معلوم نه  
آهي ته ننڍ ۾ يا جاڳ ۾، وانڌڪائيءَ ۾ يا جيئڻ جي  
پوريءَ پٽ ڪوبه ۾ تنهنجو تحت الشعور شعر ٺاهيندو  
رهندو آهي، جو ان وقت جو منتظر هوندو آهي جڏهن  
ڪويل جي چنڊ وانگر تنهنجي قلم مان شاعريءَ جا  
آبشار نڪري ايندا.



ٺڪ، ٺڪ، ٺڪ...  
”ڪير؟“

”مان سياستدان آهيان“

”دنيا کي تباهي ۽ ڪنڌيءَ تي آڻي بيهاريو  
اٿيئي، اها تنهنجو جيءُ نه ڀريو آهي. وڃ مون کي  
تو لاءِ فرصت ڪونه آهي.“

ٺڪ، ٺڪ، ٺڪ...  
”ڪير؟“

”مان انقلابي آهيان“

”تو پاڻ ۾ ڪهڙو انقلاب آندو آهي؟ انسان ۾  
جو سوئر ۽ ڇيڻو آهي. تو ۾ به ايترو ئي موجود  
آهي جيترو تنهنجي مخالف ۾؛ رڳو توهان ڇلانگ  
ڏئي نڪري اچڻ لاءِ وقت جو منتظر آهي. وڃ،  
مون تي تو لاءِ فرصت ڪونه آهي.“

ٺڪ، ٺڪ، ٺڪ... ..

”ڪير؟“

”مان پادري آهيان، يروشلم کان آيو آهيان. مون  
ٻڌو آهي ته اندر ڪوئي صليب تي لٽيڪل آهي.“  
”تون منهنجي لاش کي ڇو مان ٻاهر ڪڍي،  
ڇو راهي تي وڪڻڻ ٿو ڇاهين؟ وڃ، مون کي تو  
لام فرصت ڪانه آهي.“

مون دارا جي ڪلهي تي هٿ رکي، هن کي  
چيو، ”دارا! هو جيون خان ڪير هيو جنهن  
تو کي چوڪنيو ٻڌي اورنگزيب جي اڳيان  
اچلايو هئو؟“

دارا جواب ڏنو،

”مون کي دوستيءَ جي بيماري ٿي پئي هئي  
جنهن مان ئي نڌوڙي نيو. جيون خان منهنجي  
وجود جو سرطان زهر حصو هيو، ڪاش! مان ان  
کي پٽن مان ڪڍي ڇڏي ها!“



”شاعر، توکي پنهنجا پست سال ڪيئن لڳا؟“  
 ”ٿڌي پاڻيءَ جي ٿانو وانگر“  
 ”ڇا تون اها تائين اڃايل آهين؟“  
 ”حيف آهي انهيءَ ٿر جي ٿوريءَ تي جنهن  
 جي آڇ پجهي وڃي.“



تون ڪيرڙو ڪي ڊاهي سگهندين؟  
 جي نه، ته مان ته ڪيرڙو ڪان به اوچو آهيان!  
 تون سانوڻ ۾ نئن گاج ڪي سڪائي سگهندين؟  
 جي نه، ته تون وڏو نبادان آهين جي منهنجي  
 شاعريءَ کان نابري واري رهيو آهين.  
 ترس، بادل پرڃي رهيا، آهن، پرڃي رهيا آهن،  
 پرڃي رهيا آهن...“

اي سامي ! مان پنهنجي هر سنگيءَ ساٿيءَ مان ڪڪ  
ٿي پيو آهيان، مون کي پنهنجيءَ هيڪلائي  
۾ وٺي هل !

اي سامي ! مون کي ڪنهن به ڏک سک کان سواءِ  
رڳو انهيءَ امت انيو سان وٺي هل ته  
سڀ ڪجهه سڃڻو آهي .

اي سامي ! تو سچ چيو آهي ته ماڻهوءَ جو سرير رڳو  
پاپ آهي، روڳ آهي، جبار آهي،  
موت آهي .

اي سامي ! مون پنهنجي ليڙ ليڙ لوڻي لاهي ڦٽي ڪئي  
آهي، مان ڪنهن به لڄ کان سواءِ وڃي  
رهيو آهيان، تنهنجي بنواس ۾ وڃي  
رهيو آهيان .



وڏيرو - مون پٽاريون ڏهايون آهن ، ديڳڙي ۽ ۾

رجهندڙ ٻوڙ مان ٻاڦ نڪري رهي آهي -

ڇا ٻاهر ڪنوڻ ڪجي رهي آهي؟

ڇا ٻاهر مينهن وسي رهيو آهي؟

هاري - منهنجا آندا بک ۾ وٽ ڪاڻي رهيا آهن،

منهنجيءَ چلهم ۾ باهم وسائي وئي آهي -

ڇا ٻاهر ڪنوڻ ڪجي رهي آهي؟

ڇا ٻاهر مينهن وسي رهيو آهي؟

وڏيرو - مون کي ابي جسا پوٽا آهن ۽ پلو ڏاند

به آهي جو منهنجين گانين کي ڍڪائي ٿو -

ڇا ٻاهر ڪنوڻ ڪجي رهي آهي؟

ڇا ٻاهر مينهن وسي رهيو آهي؟

هاري - مون وٽ نه گانيون آهن، نه ابي جو پوٽو

آهي ۽ نه ان گهالهه جو اونو آهي ته

ڪاڻي گان ڍڪي ٿي آهي يا نه !

ڇا ٻاهر ڪنوڻ ڪجي رهي آهي؟

ڇا ٻاهر مينهن وسي رهيو آهي؟

وڌيرو - منهنجيءَ اوطاق کي ڀڳي ڇٽ آهي ،  
ٻاهر ڪنوڻ ڪڇي ته ڀلي ڪڇي ،  
مينهن وسي ته ڀلي وسي .

هاري - منهنجيءَ جهوپڙيءَ تي نيري ڇٽ ٽڙڪا  
ڪري رهي آهي ،  
ڪنوڻ ڀلي ته زور سان ڪڇي!  
مينهن ڀلي ته زور سان پوي!

ماسڪو ۾ مون کي ڪنهن چيو ، ”روسي  
اڊيب شولو خوف سان ملندين، هو روس جو  
امير ترين انسان آهي .“

”نم“ ، مون جواب ڏنو، ”جي ڏان  
وهندي رهي، جو مصنف جيئرو هجي ها ته  
آن سان ملان ها.“



ڇا تون ڪيڙيءَ جي ٻولي ڄاڻين ؟  
ڇا تون بري هڪريءَ جي ٻولي ڄاڻين ؟  
ڇا تون انهيءَ ڪنڊيءَ جي ٻولي ڄاڻين جنهن ۾  
پيلا گل ڦٽي پوندا آهن ؟  
ڇا تون ڌرتيءَ جي ٻولي ڄاڻين ؟ هاريءَ جي  
ٻوليءَ ڄاڻين ؟  
ڇا تون اهو ڄاڻين ته صدين ۽ ڪساڻن جا چرڪ  
۽ پوءِ چر ۾ ڪيئن چرڪاڻبا آهن ؟  
ڇا تون اهو ڄاڻين ته اڻ - ڄاڻائيءَ جون ڀتيون  
ڪيئن پوريون آهن ؟

ڇا تون اهو ڄاڻين ته ماڻهن جي اکين ۾  
مشعلون ڪيئن ٻاريون آهن جو هو اڻاهه اوندهه  
۾ به حق ۽ انصاف کي ڏسي سگهندا آهن ؟  
تو کي ياد آهي ته مون تسوڪان اهي سوال ان  
وقت به پڇيا هئا جنهن وقت تسون مون وٽ

مائو جي سرخ ڪتاب جو آردو ترجمو ڪئي  
آيو هئڻ .

مان هاڻي به توکان ساڳيا سوال پڇان ٿو توڙي  
منهنجا لوڻا اڃا ئي ويا آهن ، مائو جو ديوقامت  
بت رسيءَ سان ٻڌي ڌرتيءَ تي ليٽائي، ڌڪي  
ڪنهن گدام ۾ واڙيو ويو آهي ۽ هن جي جوه  
کي عوامي عدالت ۾ تخريب ڪاري لاءِ جنم ڏيڻ  
ڏني وئي آهي .



مون هن کي الوداع ڪئي ته منهنجيون اکيون پرچي  
آيون. هوءَ اکيون جهڪائي ائين ڪئي رهي هئي<sup>۴</sup>  
جيئن جاسوري جي تيز هوا ۾ گل مهر جا پن  
ڪندا آهن ۽ ائين لڳندو آهي ته آهي ستارن کان  
بچي ، ڪٽي رهيا آهن .



هاڻو، تون تلسيءَ جي ٻوٽي وانگر ٻوٽو آهين پر  
تلسيءَ جي ٻوٽي کي به پاڻي نه ملندو آهي، ته  
مرجهائجي ويندو آهي .



ڪيترا ڀڻڪ. انهيءَ ڏيائيءَ تي چرڪي چڪا آهن .  
ڏيائي جا پاڻ به جلي جلي آجهاسي وڃڻي آهي !  
ڪنهن جون ڪنهن جون ڪنڙائيون ان جي چوڌاري  
پڪڙجي پيون آهن !

ڪيترا نه پيانڪ موت ڏٺا آهن مون !

ڪيترا پيرا مون دنيا کي ڏانوا ڏول ٿيندي ڏٺو آهي!  
مون ايترو ته دڪ ڏٺو آهي جو مون اکيون چنڀڻ  
چڙهي ڏيون آهن ،

۽ ان ڪري مان توکي به ٺڪ ٻڌي ڏسي رهيو آهيان.

اي اجنبِي سُنڊري ! متان ائين سمجهين ته منهنجو  
توسان نينهن ٿئي ويو آهي .

درياهه پٽيءَ سنجها جو ڏيئو ٻاري، آداسائيءَ سان  
سنڌوءَ ۾ پاڻيءَ کي ڏٺو.

”ڇا ڏسي رهيو آهين بابا؟“ پٽر ٿي بيٺل  
گپروءَ پڇيو.

درياهه پٽيءَ ڏٺو ساهه ڀري جواب ڏنو، ”پنهنجي  
جوڀن کي ڏسي رهيو آهيان جو لهرين ۾ لڙهي،  
الوپ ٿي رهيو آهي.“

”گهٽي ۾ ڪر بابا! لهرين ڪاري ڇاڻ ڏانهن  
وڃين رهيون آهن، گپروءَ ٺهڪ ڏيندي چيو،  
”ڪارو ڇاڻ ڏٺو آهيئي، جو اڪيچار لڙڪن کان  
ڪارو ٿي پيو آهي.“

---

نوٽ :- درياهه پٽي اهو فرقو آهي جو درياهه جسي ٿان تي  
ڏيئو ڪڍن ۽ وسائن نه ڏيندو آهي.



هو پنهنجا ڪارا مٿا ميز تي ائين جهڪائي ويندا آهن  
جيئن طوفان ۾ ڏڪانوَ هڪ ٻئي جي سامهون اچي ويندا آهن.  
هن جي تحريڪ ناڪام ٿي چڪي آهي ۽ هو سوچي نه  
ٿا سگهن ته هاڻي ڇا ڪن!

ڪنهن وقت هو پنهنجي عزم کي ائين پختو سمجهندا هئا  
جيئن بهار جي پٿرن ۾ ور وڪڙ کائيندڙ جڙون؛ هاڻي اهو عزم  
ڇيڪيءَ مٽيءَ ۾ ڪنهن مرجھايل ٻتي وانگر لڳي رهيو آهي.  
۽ پوءِ هو هڪ ٻئي کي لوٽن ٿا.

هڪ ٻئي تي تهمت ڌرين ٿا ته هوئي تحريڪ ڇڏي  
ٽاڪاسيءَ لاءِ ذبيدار آهي.

۽ اهو ته ٿا سمجهن ته مقصد لاءِ جنگ ۾ ڪوبه هارائيندو  
نه آهي، ڪوبه اڃا پوءِ نه مرندي آهي ۽ هر هار جيت لاءِ  
نئين داو جي شروعات ٿي سگهندي آهي.



ڪن ٿاڙ جڳياسو ڇم جو ساندارو وات تي آئي ڪٽ ڪٽ  
ڪري سوم رس پيئڻ لڳو.

سامهون مندر ۾ گهندو وڃي رهيو هو. هن کي پروت  
تي ڪاوڙ اچي رهي هئي. هن پوسجي من ۾ چيو،  
”آخر ايترو وقت گهندو وڃائڻ جي ڪهڙي ضرورت  
آهي؟ ان جي جهانءَ من ۾ مروڙ وجهي ٿي ۽ گهرج  
کان وڌيڪ موت جي ياد ڏياري ٿي. هونءَ به سرف  
جي مند آهي ۽ سرف ۾ هر شيءِ موت جي ياد ڏياري ٿي.  
آهي. سرن جا ڳاڻا ٿئي پوندا آهن. ۽ **وليون پڙ**  
ترتيءَ جي نسن وانگر لڳنديون آهن. پڙ **پڙ** ۾ **پڙ**  
ڇڻ ڪري ڪرندا آهن ۽ سرنهن جون سڪل ڦريون  
ڇرين زالن وانگر تازيون وڃائينديون آهن. ڪونجون  
ڪرڪنديون آهن ۽ انهن جي رڙورڙ سان آڪاس  
کونجي اُٿندو آهي.

ڪهڙي نه واهيات مند آهي سرف!

ڪهڙي نه واهيات ڳالهه آهي وهيءَ جي موت،  
ڪڪاوار، ٿڌا پاڪر، آهائيل اڪيون!



مون شاهه جو رسالو ائين بند ڪيو جيئن ڏک سان مٽئي جون اکيون بند ڪيون آهن.

”الوداع پٽائي.“ مون ڇڏڻ ۾ چئي پئي ڏني.  
 ”ڪيڏانهن ٿو وڃين؟“ پٽائيءَ چيو، ”مون کي نور محمد ڪلهوڙي مٽائيءَ ۾ زهر وجهي موڪليو هيو ته مون آها مٽائي سنڌوءَ ۾ ڦٽي ڪئي هئي.“  
 ”مون کي معلوم آهي.“ مون جواب ڏنو.

”پوءِ تون به ائين ڇو نه ٿو ڪرين!“ پٽائي چيو،  
 ”سنڌوءَ ۾ ايترو اسرت آهي جو ان ۾ ملي ڪوبه زهر زهر نه رهندو آهي.“

Gul Hayat Institute



”بهشت جي دروازي مان وڃڻ چاهين ٿو يا دوزخ جي دروازي مان؟“  
 ”منهنجو فڪر نه ڪر، مان جتي به ويندس کات هتي ويندس.“



”مون کي ڪشف القبور جو علم آهي، چئين ته توکي شمس تبريز سان ملايان،“ ڪونيا ۾ شمس تبريز جي مزار تي ويٺل درويش مون کي چيو.

مون پنجاهه آيرا هنن جي پيرن وٽ رکي هائو ڪئي.  
 ”شمس سان ڳالهه،“ درويش مزار ڏانهن اشارو ڪري چيو.  
 مون مزار ڏانهن ڏسي چيو، ”شمس! منهنجين اکين ۾ ڏس!“  
 ”پنهنجين اکين ۾ ڏسان؟“ مزار مان ڪنهن تعجب سان پڇيو.  
 ”شمس! عيدين تنهنجا ڪتن گهرا ڪري ڇڏيا آهن. مان چوان  
 ٿو ته منهنجين اکين ۾ ڏس!“ مون چڙ ڪائي چيو.  
 ”پنهنجين اکين ۾ ڏسان! اهو ته ناممڪن آهي.“ مزار مان  
 مان جواب آيو.

نوٽ:- ترڪيءَ جي شهر ڪونيا ۾ مولانا روميءَ ۽ شمس تبريز جون مزارون آهن. شمس تبريز مولانا روميءَ جو مرشد هيو. چيو ويو آهي ته جڏهن پهريون ڀيرو مولانا روميءَ سان مليو هو تڏهن پنهنجي افضليت ثابت ڪرڻ لاه مولانا روميءَ جي ڪتابن ڏانهن ڏٺو هئائين ته انهن ۾ ۾ باهمه لکي وئي هئي ۽ سڀ ڪتاب جلي رڱ ٿي ويا ها.



ناڪولي چندن جي ڪاٺ جي هجي ته به ناڪولي  
ٿي ته آهي .



تصوف کي سياست ۾ آڻي رهيو آهين ! منصور  
کي ميڪاوليءَ سان ويڙهائي رهيو آهين ! ڪهڙو  
نه نادان آهين !

Gul Hayat Institute



چنڊ بي انت جي ڪلهي تان ليئو پائي هيٺ  
ڏسي رهيو آهي ،

۽ شڪارپور جي هڪ آجاڙ گهٽيءَ ۾ ساميءَ  
جو گهر ڏينھون پوءِ وڌيڪ پٿري رهيو آهي ،



رني ڪوٽ ۾ مان ۽ منهنجا دوست بُرج جي  
هيٺان ويٺا هئاسين. پٿرن مان نڪري هڪ سانڍو  
بُرج تي چڙهي رهيو هيو. اوچتو ڪنهن هن کي  
بندوق جي ڪنداڪ سان ٽوڪر هڻي. ڏک هن  
کي ساڻو ڪري وڌو ۽ ٿوريءَ دير کان پوءِ هن  
پنهجي منڍي چوري هيٺان هن هوڏانهن ڏٺو ۽ چڻ  
هو پڇي رهيو هو ته

”اي ماڻهو جا پٽ ! نه مان ڏنگي سگهندو  
آهيان، نه ڇڪ پائي سگهندو آهيان ۽ نه مون  
تنهنجيءَ ذات کي ڪڏهن به ايڏايو آهي.  
تنهنجيءَ فطرت ۾ هيءَ ڪهڙي جبلت آهي جو  
ڪنهن ڪمزور کي اجايو ايڏاءُ ٿو رسائين؟ شايد  
مان نانگ هجان ها ته تون مون کان ڇرڪي  
پڇي وڃين ها!“



رات جو وڳڙو هو، لڪيءَ کان سپوهن وڃي رهيا هئاسين. رستي تي هڪ گدڙ جيپ جي سامهون آيو. جيپ جي ٻتين جي روشنيءَ ۾ هن جون اکيون پرڻ لڳيون؛ مون کي ائين محسوس ٿيو ته هن جون اکيون ۾ غارون هيون جن ۾ گهري مان پوري ڪائنات گهمي سگهان ها. هن ڪتر ڪٽي جيپ ڏانهن ڏٺو ۽ پوءِ رستي تان هٽي پاسيرو ٿيو. ڊرائيور هن جي ڪڍ جيپ موڙي، جيئن هن کي ڦٽي جي هيٺان آڻي ڦيهي وڃهي. اسان هن کي ائين ڪرڻ کان روڪيو ته هن چيو، ”سائين، هي وري آڪڙ ٿو ڪري!“

جنهن تي مون ڊرائيور کي چيو، ”هن کي ڪهڙي خبر ته انسان کي رڳو پنهنجي آڪڙ وٺندي آهي.“



ڪراچيءَ جي هڪ نوجوان مصور مون کان پڇيو،  
 ”مون کي سنڌ جي تصوير ڪيڏي آهي؛ اوهان سنڌ جو  
 چهرو ڏٺو آهي، اوهان کي سنڌ ڪيئن لڳي؟“

مون جواب ڏنو، ”هڪ پيري اسان لڪيءَ جي چشمي  
 ڏانهن وڃي رهيا هئاسين. چشمي تائين پهچڻ لاءِ پهاڙ ۾  
 ڏاڪڻ ٺهيل آهي. اڌ ڏاڪڻ تي مون هڪ عورت رڻوهيون  
 پائيندي ڏٺي هئي. ڪهڙي نه موٽي هئي هو!   
 قلمو پطره ڪٽ وار، نرڙ تي ڏينڍوڙي، نڪ سڪ ڊولائتو.  
 ائين ئي لڳو ڄڻ هن جي چهاو سان پٿر مان پُسيءَ  
 جا ڳاڙها گل ڦٽي پوندا. رڳو هن جو سڄو پير سڄي،  
 پڪ ٿي پيو هو، جنهن تي ڪپڙي جا موٽا ٻڌل هيا ۽  
 هو ڪٻي پير جي سھاري، گيسرندي مٿي چڙهي رهي هئي.  
 مٿي گرم پاڻيءَ جو چشمو هيو جتي هن لاءِ چانورڙو به  
 هيو ته چوٽڪارو به، اونھاري جي به پھريءَ ۾ پھاڙي ٻوٽا.  
 ائين تڄي ويا ها ڄڻ سج ڌرتيءَ اٻلا کي چٽن کان  
 چڪي رهيو هو ۽ پنهنجيءَ ڪاوڙ ۾ ڪٽي رهيو هو.“



”ايڏو آڏرين ڇو ٿو؟“  
”پيسو پٽر آهي.“  
”ايڏو پسرين ڇو ٿو؟“  
”پيسو چٽر آهي.“  
”اڃا جيئرو آهين!“  
”پيسو چمار آهي“  
”تون ڀُلو آهين، پيسو پٽر نه آهي  
پٽر - ڪٽر آهي، چٽر نه آهي  
ڦلهيز آهي، چمار نه آهي موت آهي.“

Gul Hayat Institute

شاعر ڪنڀار جي ڪار نه آهي،  
ڪلال جي ڪانڊ آهي؛  
ستري جي سڳند کان سواءِ هر ٿانوَ  
رڳو مٽيءَ جو لساييل پنوڙو  
هوندو آهي.



مون هن کي چيو، ”منهنجو انسان مان اعتبار نڪري  
چڪو آهي. تون، جنهن جا چپ ڪپيل انجير وانگر آهن،  
۽ جنهن جو سرير آن ول وانگر آهي جنهن سان ڪاليداس  
شڪنتلا جي پيٽ ڪئي هئي، ڇا مون کي انسان ۾ اعتبار،  
مونائي ڏئي سگهين ٿي؟“

هن پنهنجي ٻانهن منهنجيءَ ڳچيءَ ۾ وجهي چيو، ”تنهنجو  
انسان مان اعتبار نڪري وڃي ها ته هن دور ۾، تون  
منهنجي شڪنتلا سان پيٽ ڪرين ها! نه، تنهنجو انسان  
۾ اعتبار ساڳيوئي آهي، رڳو پنهنجي دؤر جي انسانن ۾  
تنهنجو اعتبار نه رهيو آهي.“

Gul Hayat Institute

ڪنهن وقت ٺهڪ تلوار جي يلغار کان وڌيڪ ڪم  
ڏيندو آهي ۽ ايتريءَ تيزيءَ سان جبر جو ڪندو ڪي  
قتي ڪندو آهي جو ڪيترو وقت ڇڏي ڇڏي ان جو  
پتو به نه ٿو ڏئي سگهجي.



مون کي گهروي رهيون آهن ڪالي داس، وديا پتيءَ ۽ ڀرتري هريءَ جون اڪيون، پونر پونر اڪيون جن ۾ گنجار آهي، ڪنول ڪنول لاءِ پياس آهي، مون کي گهروي رهيون آهن جائسيءَ ۽ خان خانان جون اڪيون، ميگه ملار اڪيون جن مان انسان دوستي ۽ رواداري برسي رهي آهي، مون کي گهروي رهيون آهن سورداس جو اڪيون جن ۾ جڳ جڳ جي جوت پري رهي آهي، ميران جون هٿيون وهڻيون، سونهيون آسونهيون اڪيون، ڪبير، پٽائيءَ، نانڪ ۽ ٺڳور جون اڪيون، حقيقت جا سدا گلاب جن ۾ هم اوست جو هڳاءُ آهي، سرمد ۽ سرمست جون اڪيون، لاله جهڙيون پُر جلال ۽ باوقار اڪيون — ها، اهي اڪيون مون کي گهروي رهيون آهن ۽ پڇي رهيون آهن، ”ڇا تون اسان کان اڪيون موڙي ويندين؟ ڇا هن ڌرتيءَ جي آرتي ۾ تون پنهنجا ٻه ڏيئا نه جلائيندين؟“

۽ مان ڏسي رهيو آهيان هو انبوهه جو هر ڏسئي وائسئيءَ اک لاءِ آلا ٿوئا جهلي پيو آهي ۽ جنهن کي ڏسي هر ڏاهو ڄاڻي وائي انڌي جي ڏيک ڏئي رهيو آهي.



اسان پهاڙيءَ تان جهڙڪي، نئن گاج ڏانهن  
 ڏسي رهيا هياسين. چوڌاري لکين گجاڙا، آنبوسي  
 اچا، سليٽي پٿر پيا ها، اوچتو سچ هڻندي ويو ۽  
 ڪارو ۽ گرو جبل شفق جي لالاڻ ۾ ويڙهجي  
 ويا. ڪنهن بني بشر جي بسوءَ ڪانه هئي.  
 ڪڏهن ڪڏهن ڪوئي رهيو آهيو پٽ تتر  
 آڪيري ڏانهن آڏاسي ٿي ويو. سامهون آڏول پهاڙ  
 بيٺا ها جن تي پوياڙيءَ جا پاڇاوان پئجي رهيا ها.

اوچتو مون کي خيال آيو، ”پٽ تتر جي آڌار  
 کان سواءِ هي آڏول پهاڙ ڪهڙا نه بي معنيٰ  
 لڳن ها!“



انڌا مانجهي سِير ۾ آيتا سُبُتا ونجهم هُئي رهيا  
ها، چڏهن سِرُون انهن کي چيو، ”اوهان سُرُ  
چڏي، اوتڙ جو ٿا وڃون؟“ تڏهن هنن مون تي  
ونجهم آيا ڪري چيو، ”تون ڪير ٿيندو آهين،  
ٻنڌي جو پيڙو ٿين وارو؟“



اي نادان قوم! افسوس جو تون اڃا تائين هر  
سنگ لحد کي سنگ ميل سمجهي رهي آهين!

Gul Hayat Institute



خميني ۾ جو وڌي ۾ وڏو دشمن ايراني غزل آهي ۽ هو  
حافظ سعدي ۽ روسي ڪي گوليءَ سان اڏائي ٿو  
سگهي .

ڪيرچات تي باڪ هڪ ڌريل ڏاڙهونءَ  
وانگر پنهنجي ڳاڙهاڻ ڦهلائي ڇڏي آهي .  
هٺن کي ڪٻي ڪلهي تي پاڻيءَ جي ڪلي  
آهي ۽ سڄي ڪلهي ۾ رائيفل . اکين ۾ هن  
ڪٺي ناهر جي نهار آهي ۽ لڳ لڳ ۾ چٽي  
جي ڦوٽي . ائين ٿو لڳي ڄڻ نٺن هن جي  
ماءُ آهي ۽ پهاڙ هٺن جو پيءُ آهي .

ڪاٺه رات هٺن مقابلي ۾ ڌاڙيل ماريائين  
۾ هٺن مون کي ساري وادرات ٻڌائيندي چئي  
ٿو: ”سائين، گوليءَ اڳيان ڊاڪو ۽ گڊ ۾  
ڪوئي فرق نه آهي، گڊ ته اڃا چلانگ ڏئي  
پڄي به سگهي ٿو...“



ڪنهن يوناني مصور لاءِ چيو ويو آهي ته هن انگور  
اهڙا نقش ڪيا هيا جو جهڙڪيون اڏاسي آيون هيون  
۽ تصوير کي ڇهنين سان ٺڪيو هيائون .

ڪنهن چينائي مصور وري سڙاڻ سان شراب اوتڙو ٿي  
وئي، ان جي قيمت جي بدلي ۾ سڙاڻ واري ڪي سڙاڻ  
جي پٽ تي ڳڻهه جي تصوير ڪڍي ڏني هئي ۽ پوءِ  
اوچتر ڳڻهه جي پٽي تي چڙهي ٿي آسمان ۾ اڏاسي  
ويو هو ۽ سڙاڻ جي پٽ اهڙي ڀڄڻي ٿي دل ڳڻي جهڙو  
سڙاڻ واري جو منهن ۽ جنهن ٻان اهو سوچي مرڪ اڏاسي  
وئي هئي ته مهانگو شراب اڃا پيو وڃي .

مون پنهنجي شاغريءَ لاءِ يوناني مصور واري حقيقت ٿرلشي  
پسند ڪئي آهي . شاعريءَ جڏهن شاعر کي آسمان تي  
آڌاري ويندي آهي ته هن نالن گڏ پاڻ ۾ ٻڌڻ تي نه  
موٽندي آهي ۽ سوچي اچائي ڳڻائي جو احساس ڇڏي  
ويندي آهي .

...



ڪجهه سال اڳ سارترې ادب جي اهميت کان ٿي  
انڪار ڪيو هيو ۽ چيو هئائين، ”مون ٻارن کي  
بک وگهي مرنڊو ڏٺو آهي، ڪوئي به ناول ڪنهن  
مرٽينگ ٻار سان تسوي نم ٿو سگهجي. ٻار وارو پڙ  
هميشه ٻاري رهندو.“

ان تي نقاد ڪلاڊي سائمن ( Claude Simon )  
بي صبريءَ سان چيو هو، ”لاش ۽ ڪتاب ڪڏهن  
ساڳيءَ تارازيءَ ۾ توريا ويا آهن ڇا؟ آخر لکجي  
ڇا لاءِ؟ شايع ڪجي ڇا لاءِ؟“

مان ڀانيان ٿو ته سارترې ۽ سائمن ٻئي غلط هئا.  
ناول به ان محاذ جو حصو ٿي سگهي ٿو جو ٻار جي  
بک وگهي موت جي خلاف ٺاهيو ويو هجي.



مان مڃان ٿو ته تو ڪوڙ ڪڏهن به نه ڳالهائڻو آهي.  
پر مان پڇان ٿو ته تـسو سچ ڪهڻا پيرا ڳالهائڻو آهي ؟  
۽ ڪهڻا پيرا توکي مصلحت ڪوشيءَ خاموشيءَ اختيار  
ڪرائي آهي ؟

ڇا تون اهو نه ٿو سمجهين ته خاموشي دروغ گوئيءَ جي  
تصديق ٿيندي آهي ؟

اي شاعر ! تون ڪهڙو فردوسي آهين ؟ افراسياب جي  
گنبد تان چغد نوبت وڃائي رهيا آهن ۽ تون  
خاموش آهين !

Gul Hayat Institute



ايتري تنگ دلي ! ديوتا جي تنهنجي  
ديس جي سنگ مرمر مان ٺهيل نه  
آهي ته ديوتا نه آهي !



هوءَ پار ڪڍي رهي هئي.

ڪنهن وقت هن جي ماءُ به ائين پار ڪڍيا ها ۽  
هن جي ماءُ جي ماءُ به ائين پار ڪڍيا ها، ۽ ڪيڏو  
نم ڏک هيو هن جي آواز ۾!

ڇا اڀڙو ڏک ڪنهن به هڪ ماڻهوءَ جي موت تي  
ٿي سگهندو آهي، ڇاهي مٿو هن کي ڪيترو به  
پيارو هجي!

نه، هوءَ پار ڪڍي پنهنجيءَ زندگيءَ جا پورا ڏک،  
اجا به ائين ڇڻجي ته پنهنجيءَ قوم جا پورا ڏک  
ورجائي رهي هئي — صدين جي غلاميءَ جا ڏک،  
صدين جا ڏاڍ ڏم، ڏگار، بڪون، نرادر، نراسايون  
سڀ هن جي پارن مان آپري آيا ها.

هن جي آواز ۾ صدين جا آواز سميل ها — رڻ، راڙا،  
ڏانهون ڇڪوڪون، ليلڙائيون — اهي سڀ آواز جي  
هن جون پرڏاڏيون، ترڏاڏيون ان وقت ڪنڊيون هيون  
جنهن وقت ترخان هنن کي ٻلا وجهندا هيا يا جنهن  
وقت هو ارغونن جو حملو ڏسي ”گهوڙا گهوڙا“  
ڪنڊيون اچي گهرن ۾ لڪنديون هيون.



تون سولري نٿن جو حمايتي آهين ۽ مان تنهنجي ان  
ڳالهه کي رد نه ٿو ڏيان ته 'ڊاڪٽر زواکو' تي پنهنجي  
وجهن وارا يا سولري نٿن کي جلاوطن ڪرڻ وارا  
پنهنجي گريبان ۾ منهن وجهي نٿن ته هو انسان کي  
ڪهڙي آزادي آڻين ٿا!

پر مان به ته پسيٽرنڪ ۽ سولري نٿن وانگر پنهنجي  
دور جي تعصب سان وڙهيو آهيان، پنهنجي ديس جي  
تعصب سان، برسر اقتدار طبقي جي تعصب سان،  
استحصالي قوتن جي تعصب سان، انهيءَ هر  
تعصب سان جنهن مان مون کي انسان دشمنيءَ  
جي پوءِ آئي آهي. پوءِ تو منهنجي حمايت ڇو نه  
ڪئي؟ ڇا تون خود تعصب جو شڪار نه آهين؟  
تون جو اشتراڪيت کي آزاديءَ جو دشمن ڪوٺي  
رهيو آهين — مون کي ڪهڙي آزادي آهي رهيو  
آهين — مان جو اشتراڪيت به نه آهيان ۽ تنهنجي  
هر زهر لاءِ ترياق به آهيان!



انان ! تو مون کي ٻانڌڻي \* پوتي ته ٻارائي ٻر  
هو مون کي ڪاري ڪري ماريوندا.

امان ! هي ماڻهو من جا ڪارا آهن، هي مون  
کي ڪاري ڪري ماريوندا.

اڃا ته منهنجي گھوٽ سوڙ به نه ٻڌا آهن ته  
ڪٿا چنڊ کي ڏسي اونائي رهيا آهن ۽ گھائي  
ڪپڙ تان ڇيڙا لٽي رهيا آهن؛ هي مون کي  
ڪاري ڪري ماريوندا.

امان ! تون پاڻ ته ڪاري ته هئين ٿو تو هي  
منهنجا پاڻڙ منهنجي پيءُ مان ڇڻيا هئا؟ هي مون  
کي ڪاري ڪري ماريوندا سوڙي مان ڳاڙهي  
آهيان؛ مون جهڙي ڳاڙهي نه اڃا تائين ڄاڻي  
آهي، نه ڇڻي آهي.

---

\* ٿر ۾ شاديءَ رات ڪنوار کي مٿي تي ٻانڌڻي  
پوتي پهريندا آهن ۽ شاديءَ واريءَ رات ڪٻار  
پوءِ ڪهنبي پوتي پهرائيندا آهن.



سهاڳڻا! \* شال تنهنجي جڻي لسي نه ٿي، شال آن  
جا ٿورن تنهنجن پيرن تي ٿلندا رهن! شال تون  
پنهنجي ۽ راندار بولي ۽ وچان چميون ڏئي سگهين ۽  
تنهنجا چانديءَ جا پنڙا ۽ نس - پينون ڦر جي ٿي ۽  
واريءَ وانگر چمڪندا رهن!

تو مون کي آن وقت پاڻيءَ جو ڪوس ڏنو جنهن  
وقت پيون مون کي اجنبِي سمجهي، چرڪي هئي ويون.  
اجنبِي ته تون، به هئينءَ يا .....  
يار مون ٿو کي، اڳ به هي ڪنهن وارياسي ۾ ڏٺو هو  
مان صليب گهلي ٿڪجي پيو هوس ۽ هور سون کي  
پٿر هئي رهيا ها ۽ گاريون ڏئي رهيا ها ۽ تون مون  
لام پاڻيءَ جو ڪوزو کڻي آئي هئينءَ!

\* ڦر ۾ سهاڳڻين جي جڻين ۾ ست رنگا ٿورن هوندا  
آهن، اهي راندار بوليون پائينديون آهن جي ٻين بوليون  
کان وڌيون هونديون آهن ۽ کاڌيءَ تائين لڙڪنديون  
آهن ۽ ڪنن جي وچ ۾ پنڙا ۽ ڪنن جي وچ تي  
پينيءَ ۾ نس پينيون پائينديون آهن، لسي جڻي رن زالون  
پائينديون آهن.



ڪوي سورداس چننامڻيءَ جي هنج مان منهن  
مڻي ڪري چيو، ”پرڻهه! ڇا هي جڳ سڀني  
آهي؟“

چننامڻيءَ پنهنجن هٿن سان هن جون اکيون  
ٻولي چيو، ”هائو، سڀني آهي؛ جاڳي پوندين  
ته گهائي ويندين!“



Gul Hayat Institute

شاعر آهو وڻ هوندو آهي  
جنهن جا گل،  
هن جي موت کان پوءِ  
اڳي کان به وڌيڪ ٿڌا آهن.

اڄ ته مٿن جا هڏا رڙيون ڪري رهيا آهن ،  
 سڪل وٺن جوڻ جڙون رڙيون ڪري رهيون آهن ،  
 آڏاسي ويل پکين جا آڃاڙ واهيرا رڙيون ڪري  
 رهيا آهن ته هو وڃي ٿو جنهن جا گيت مٿن  
 کي جيئرو ڪن ها، سڪل وٺن کي ساڻو ڪن  
 ها ۽ آڃاڙ واهيرا وسائن ها .

پر هو جو وڃڻ آهي تنهن کي ڪير ٿو روڪي  
 سگهي! تنهن کي ڪير ٿو روڪي سگهي!

هو ته منهن ورائي پنهنجي يڪتاري ڏانهن به  
 نه ٿو ڏسي ، پنهنجين ڇيڙين ۽ ڪوٽالن کي به  
 الوداع نه ٿو ڪري!



ڇا ڪنهن وقت تنهنجو هر ڳالهه مان يقين  
ٺڪري ويو آهي؟

ڇا ڪنهن وقت توکي اُٿن ڪنهن پوڙهي واکوڙ  
جي واٽ وانگر لڳو آهي ۽ زمين ان جي  
هيٺين وچ وانگر ۽ آسمان ان جي مٿئين وچ  
وانگر لڳو آهي؟

ڇا ڪنهن وقت تنهنجي جيئن لاء سبب فقط اهو  
وهي رهيو آهي ته تو. ۾ خودڪشي ڪرڻ جي  
جرات نه آهي؟

Gul Hayat Institute



هماليه جي جاءِ ۾ ٿو چاهين؟  
منهنجي موت جي انتظار ۾ آهين؟



هن چاهيو ته هو چيلهم کان هيٺ ڪيرور هجي  
۽ چيلهم کان مٿي نيرو آڪاس هجي ، ۽ هن  
جي دل ۾ دماغ بادل بڻجي مينهن جون منڊون  
آئيندا رهن ۽ هن جا پير ڌرتيءَ ۾ پختا ڪرڻ  
هجن . ڇا هڪ شاعر انهيءَ آدرش سان نپائي  
سگهي ٿو؟

شاعر جو من ته ڪانچ جي گڏيءَ وانگر ٽاڪڙون  
ٿيندو آهي ، ڪهڙيءَ مهل به پڇي پورا ٿي  
سگهندو آهي!



Gul Hayat Institute

ڇا منهنجي زندگي ڪنهن ٻائي  
جي ٻول وانگر ڪٽجي ويندي؟  
اڃا ته مون ڳالهه شروع ڪرڻ  
ڪئي آهي!

موت ٻيهر ڦوڪ ڏيڻ لڳو ته مون هن جي منهن تي هٿ رکيو. زندگيءَ جي شمع ٻري رهي هئي ۽ اها ڪجهه پروانا ڪنڊڙائيون ڦڙڪائي رهيا هئا.

مون موت کي اشاري سان چيو، ”تڪڙ ڪهڙي آهي؟ انهن کي به چرڪڻ ڏي! جڏهن ڪائي ڪنڊڙائي ڦڙڪڻ لاءِ نه رهي، شمع وسائي ڇڏجانءِ.“

موت پنهنجي منهن تان منهنجو هٿ هٽائي چيو، ”اهڙو اڪيلو موت مرڻ ڇو ٿو چاهين؟ راند رس ۾ ڇڏين ته ڇڳو. پروانا پنهنجي لاءِ ٻي ڪا شمع ڳولي لهندا.“



'مان صاحبِ قلم آهيان'  
 'مان صاحبِ سيف آهيان'  
 ۽ آها اسان  
 جنهن ۾ هر 'مان' سڃاڻجي وڃي ٿي،  
 قبر آهي  
 جنهن ۾ نه ڪوئي صاحبِ قلم آهي،  
 نه ڪوئي صاحبِ سيف آهي،  
 رڳو هئا آهي،  
 رڳو مٽي آهي.

Gul Hayat Institute



”ٿورھ جھڙيون ڇاڻيون، ڇيلھ اهڙي سنھي جو ويڇ جي  
 سنڀيءَ ۾ وجھي ڇڏجي! وارياسي جي چوري، تيون هتي  
 ڪٿان آئي آھين؟“ مون سنڌيءَ ۾ چيو.

”ڪهڙي ٻوليءَ ۾ ڳالهائي رهيو آھين؟“ منھنجي روسي  
 ڪاٺيڊ ارينا\* انگريزيءَ ۾ پڇيو

”پښتني مادري زبان سنڌي ۽ مون هن کي انگريزي ۽ جواب ڏنو ۽ پوءِ هن کي سنڌي ۽ ڪيل پښتني ۽ پڻ جهڻ جي انگريزي ۽ معنيٰ ٻڌائي.

ان تي اريٺا جا منهنجي دوست ٿي وئي هئي، مڪندي چيو، ”توہ جو ڦل ته مون نہ ڏٺو آهي، پر هيءَ چيلہ سان تشبيہ ڪيڏي نہ مبالغہ آميز آهي!“

مون ڪجهه سوچي چيو، ”پر اريٺا مبالغہ آميزي ته اوهان جي قوم ۾ گهڻي آهي. مون ڪٿي پڙهيو آهي ته لئين ۽ هن جي زال پڙهي رات رستي سڌارن تي ستر صفحا لکيا ها يا ترجمو ڪيا ها ۽ پوءِ ڪجهه بہ نہ ڪيو هئائون.“

”اها ته حقيقت آهي، ان ۾ مبالغہ جي ڪهڙي ڳالهه آهي.“ اريٺا مڪندي چيو.

مون هن جي مرڪز جهڙي وٺي ۽ پوءِ چيو، ”مبالغو جيڏهن حقيقت جو روپ وٺي ٿو تڏهن ئي اعتراض جوڳو ٿئي ٿو. ادب ۾ مبالغو ته پيارو لڳندو آهي.“  
 اڄ اريٺا مون کي سارو ڏينهن ياد آئي آهي ته ذهن ۾ ٻي ٿري تشبيہ آڀري آئي آهي— ’چوري ته نہ هئي ڪينجهي جو ٿانءُ هئي‘.

---

\* مون کي اريٺا ٻڌايو هو ته هن، ٻي نالي جي يوناني ٻولي ۾ ”معتلي“ آهي.

گيتا راج تيرهن سالن کان پوءِ مون کي لنڊن ۾  
 ملي. هڪ ڀيري اسان مادام تسپاد جي پوسي  
 عجائب گهر ۾ ڦري رهيا هياسين ته هوءَ گلوئين  
 هيٺان رکيل ميري ائٽونيٽ جي پوسي پٺت وٺ  
 ڪجهه وقت بيهي رهي ۽ جڏهن آٽان هٿي ته  
 چيائين، ”مان به ميٺ جو پٺت ٿي چڪي آهيان.“  
 جنهن تي مون چيو، ”ميٺ جو نه، پٺر جو، ميٺ  
 ته چر سان ڳري ويندي آهي.“

Gul Hayat Institute

اوهان به اديب آهيو!  
 اوهان اتهاس جي هٿ ۾ ڪاغذ جا لغڙ آهيو  
 پهرين. اوهان هڪ ٻئي کي ڪاٺا ڪندا،  
 پوءِ طوفان سڀني جي پني جا پرڇا آڏائي ڇڏيندو.

(۱۹۳) [پڻ ٿو پور ڪري]

محقق ٿيڻ سڻو نه آهي؛ تحقيق لاءِ نه فقط اهرمن  
جو آندو ڇيرڻو پوي ٿو پر يزدان جي گنجي به  
ليو پائڻو پوي ٿو.

سنڌ ۾ هر ڳوڙهه محقق آهي.

هر مڙسڻ جو چورو محقق آهي.

هر ڪفن چور محقق آهي. Gul Hayat Institute

شايد محقق لفظ حقي مان نڪتو آهي

ڇو ته محقق ۾ به بڙو ڪهڻي هوندي آهي

۽ پرائي ٿاڻدي تي ٽيڳر جي دونهان

ڪيندو آهي.



هيءَ دنيا تنهنجي عقيي به آهي ،  
تون چاهين ته ان جي هر درخت ۾  
سايو طوي پيدا ڪري سگهين ٿو .



زندگي سيڙهه جا ڪٺا به آهي ،  
سهڙ جي بچه به آهي .



ڪوي! ڪهڙو نه اياڻو آهين!  
کانو ڪي ٿو ڇڻين ته ”منهنجا به نين نه کائجانءِ ،  
مون ڪي ٻيا ملن جي آس آهي.“

Gul Hayat Institute



اديب جي زبان اهو ضرب خانو هوندي آهي جتان  
لفظ لفظ سُرني ڇانديءَ جي سڪي وانگر نڪرن  
آهي ۽ هر سڪي تي هن جي مهر لڳل هوندي  
آهي .



توڪي پير ۾ ڪنڊو ڇڏي ويو آهي ته تون  
پير کي ڪٿي رهيو آهين !  
اي ڪٿوي ! ڏک جي چائنٺ ٽپي آھ !



شاعري زمهرير جي برف نه آهي،  
جهنر جي آگ آهي !  
جڏهن ان جا شعلا تيز ٿي وڃن ٿا  
تڏهن اوچتو جنت جا دروازا کلي پون ٿا.

Gul Hayat Institute



ڇا شاعر آهو ديو مالا جو ٻڪي هوندو آهي  
جنهن کي پير نه هوندا آهن ۽ جو آڏاسي  
آڏاسي، ساڻو ئي مړندو آهي .



زندگيءَ جو ادب تي اثر آهي ۽ ادب جو زندگيءَ تي،  
 زار جي بدڪرداريءَ، افسر شاهيءَ جي انڌير ۽  
 قانون ۽ انتظام لاءِ نفرت، شاگرد طبقي جي علحدگيءَ،  
 ريلوي جي تعمير ۽ ان لاءِ معدنيات جي واهپي جي  
 ضرورت، ڪارخاني داريءَ جو جاگيردار طبقي ۽  
 ڪسان جي باهمي تعلقات تي اثر، پول ۽ فن  
 قومن جي گهٽ پئوساٽ، مغرب جي معاشي ۽  
 معاشرتي اثر ۽ بين الاقوامي ڪشمڪش، جو روسي  
 زندگيءَ ۾ هيڃان پيدا ڪيو هيو، ان جي شعور  
 ٽالسٽاءَ جي جذبي ۽ وجدان سان ملي، اهو عظيم  
 ادب پيدا ڪيو جنهن جو مثال دنيا ۾ ڪٿي  
 پيدا نه ڪيو آهي.

جيسٽائين تون ٽالسٽاءَ جي نراجواد کي سمجهندين  
 ٽيسٽائين توکي لينن جي مارڪسواد سمجهه ۾ نه  
 ايندي.

مون چتر پڇيءَ جون چارئي ٻانهون ڪڍڻ ٿئي  
چاهيون. هن جي هڪ هٿ ۾ تلوار هئي، ٻئي  
۾ دٽ جي سڀسي، ٽئين ۾ رت جو پيالو ۽ چوٿين  
۾ ترسول.

نادان! تو مون کي ائين ڪرڻ نه ڏنو ۽ منهنجا  
هٿ ڪٽي ڇڏيا.

چاٿين ٿو ته اهو دٽ ڪير هو، اها سڀسي ڪنهن  
جي هئي؟

چاٿين ٿو ته هن جي پيالي ۾ رت ڪنهن جو هو؟  
هاڻي هوءَ پنهنجي پنيڪر روپ سان آپري رهي آهي،  
اهڙي پنيڪر روپ سان جهڙو سوڻ کان اڳ رڳو  
ويديواس ڏٺو هو.



اسان امن جون ڳالهائون به ڪري رهيا آهيون ۽  
ساڳي وقت جنگ جا سانباها به ڪري رهيا آهيون؛  
۽ گانڌيءَ جي آتما پنهنجيءَ سماڌيءَ ۾ لڇي  
رهي آهي،

۽ بلي شاهه ۽ ڀٽائي پنهنجي يڪتاري سان سر  
ٽڪرائي رهيا آهن؛

ڇا اڃا تائين مون کي جنگ جي مورچي تان اسن  
جا شعر لکڻا پوندا،

۽ ان ڪري غداريءَ جي الزام هيٺ سزائون  
ڪاٽيون پونديون؟

• اي پنهني ديسن جا انڌا سياستدانو!

مون وٽ ڪيترا نه چنڊ تي گيت هيا، گلن تي  
گيت هيا،

مينهن ٽڙين تي گيت هيا،

۽ آهڻن مڇيڙين تي گيت هيا جن جي ڇاٽين جا

هنج اڃا تائين منهنجي من جي تلاو ۾ تري  
رهيا آهن، ۽ جن جي ڳلن جا ڪلاب ساري نمون  
وٽ ٻارهوئي بسنت جي رُت رهندي آهي!

ڇا مان آهي گيت نه لکان ۽ باقي وقت امن جا  
گيت لکي ضايع ڪيان،

امن جو اڃ نه سڻان اچڻو آهي،

امن جو اڻ - ٿر آهي،

ڇو ته چڱائيءَ جي سوپ اوس آهي

۽ برائي انت پاڻ کي ناس ڪندي آهي.

## Gul Hayat Institute

آڪيرو رڳو ڪڪ ڪانا نه هوندو آهي،

اُن ۾ ڪنهن آڌار جو وسرام به هوندو آهي.

اي شاعر! جيستائين تون هر لفظ جي آڪيري

۾ ليئو نه پاتو آهي، تيستائين تنهنجي ٻولي

ڪاٺياري رهندي.



سان منھوڙي جي پھاڙيءَ تي بيٺو آهيان، سمنڊ  
مانو آهي ۽ اڃا پکي لهرين تي لڏي رهيا آهن،  
پاڻيءَ سان آئڻ جي ڇاتن جو آڇاترو ڇهه  
ڪهڙو نه پيارو لڳي رهيو آهي!

سره جي سانجهي سندر لڳائي هڪ نوريءَ جي  
ڏيک ڏئي رهي آهي،

۽ مون کي جوهوءَ جو ڪنارو ياد اچي رهيو آهي،  
ڪيئي سال اڳ تون ۽ مان اتي سمنڊ جي پاڻيءَ  
۾ پير پڇائي بيٺا هياسين،

۽ پوءِ تو پنهنجيءَ چوٽي مان موٽي جو ڪجرو لاهي  
پاڻيءَ ۾ ڦٽي ڪيو هو ۽ اهو نيل رنگ لهرين  
تي لڙهندو گم ٿي ويو هو ۽ ٿوريءَ دير کان پوءِ  
لهرين ان کي پٽيون پٽيون ڪري موٽائي آندو هو،  
۽ تو مون کان پڇيو هو، ”تون وري ڪڏهن  
بمبئي ايندين؟“

هاڻي ان کي ڪيئي سال گذري چڪا آهن ۽  
مان بمبئيءَ موٽي نه آيو آهيان،

(۲۰۱) ] پٽن ٿو پور ڪري

۽ اسانجن ديسن ۾ ئي جنگيون ٿي چڪيون آهن،  
۽ مان تنهنجي گجري وانگر پتيون پتيون ٿي چڪو  
آهيان؛

هاڻي جي مان موٽي به ايندس ته تون سڃاڻي نه  
سگهندين ته اهو مان آهيان جنهن جي هٿن ڪنهن  
وقت تنهنجي چوٽي کي چميو هو.

مان امن جي فاختائن جهڙا پنهنجا شعر  
سرحد پار آڏاري رهيو آهيان،

اڇي سرحد پار جا پيارا شاعر!  
جي تون به اهڙا شعر آسمان ۾ اڇا ڪڪر  
ڪري اڏارين،

جي توتي مينهڙا وسائي، مون تي به اڇي  
بوندرڙيون بڻرائين،  
ته ڪهڙو نه چڱو ٿئي!



سمنڊ هڪ غمجي ۾ آيل ريڍار وانگر صنوبر  
جا وڻ پاڙون پئي، منهوڙي جي پهاڙيءَ  
سان ٽڪرائي ٿو ۽ پوءِ رين جا ٿڻ ڇڏي،  
وڙلندو موٽي وڃي ٿو.



ڪيڏا انبوه طارق روڊ تي پئڪي رهيا آهن  
۽ جهرم جهرم شهر جا دڪان ڏسي رهيا آهن  
۽ آهي خوبصورت عورتون ڏسي رهيا آهن  
جن جون شلوارون ۽ ڊگهيون قميصون به سندن  
عرياني ڇپائي نه سگهيون آهن ۽ بڪايل اکين  
کي گرما گرم لڻما آڇي رهيون آهن؛

۽ مٿان آسمان ۾ زهرا ملل جو انگوڇو پڙي  
هيٺ ڏسي رهي آهي ۽ ان جي حسن ڏانهن  
ڪوبه نه ٿو ڏسي.



هتي اسپتال آهي يا پاڻ ۽ جو جهاز آهي !  
ان جي ڊيگهه وڪر به جهاز جيتري آهي  
۽ ان ۾ پوءِ به جهاز جهڙي آهي .  
ڪهڙو ڪارو سمنڊ پار ڪرڻو آهي ان کي ؟  
ڇا هر بسترو هڪ الڳ ساحل تي لهڻو آهي ؟  
ڪپتان جي ڪري ۾ ڇا آهي ؟  
آن جون بتيون ڇا کي گهوري رهيون آهن ؟  
۽ هي ڪجهه مسافر جن جي ٽڪيٽ رد  
ڪئي وئي آهي ۽ جي مابوس ٿي موٽن ٿا !  
نه ڄاڻان آهي پنهنجي مابوسي ۽ جي باوجود  
ڇا لاءِ ڪلندي موٽي رهيا آهن ؟

شايد هنن کي معلوم آهي ته ڪڏهن نه ڪڏهن  
جهاز جي ٽڪيٽ وٺي يا ٻئي ڪنهن ذريعي  
وري هنن کي سفر تي وڃڻو آهي .



هن ڪال ڪوٺڙيءَ ۾ مون کي ياد ڪري  
مون کان پڇيو، ”مان ڪير آهيان؟“

مون هن کي ٺهه ٻهه جواب ڏنو،

”تو، مها ڀارت پڙهيو آهي؟ هين پيري تون  
پنهنجو رٿوان پاڻ هئين ۽ رت هلائڻ ۾ ايترو  
محو ٿي وئين جو توکان اهو وسري ويو ته  
مان به تنوسان رت ۾ گڏ آهيان ۽ تون اهو  
سوال مون کان پڇي سگهين ٿو.“

هن ڪجهه سوچي چيو، ”پر اڄ رات مون  
کي مرڻو آهي؛ هاڻي ئي مون کي ٻڌاء ته  
شين جي حقيقت ڇا آهي، انهن کي ڪنهن  
بڻايو آهي ۽ ڇو بڻايو آهي ۽ اهو به ٻڌاء ته  
ماڻهو مرڻ ڇو ٿا؟ وقت ٿورو آهي، جلدي  
جلدي ٻڌاء ته اسان ڪٿان آيا آهيون ۽  
ڪيڏانهن وڃي رهيا آهيون؟ افسوس جو مان

رٿ هلائڻ ۾ ايندو محو ٿي ويس جو مونکي پنهنجيءَ ۾ تنهنجي وجود جو احساس ٿي نه رهيو.

مون کي هن تي رحم نه آيو ۽ مون چيو، ”اسان وٽ جي ٻن تي ننڍڙا جيت آهيون ۽ اهو ٻن هيءَ ڌرتي آهي. انهيءَ وٽ ڪي ڪروڙين ٻن آهن. ٺاهڻو، ان جا ٻيا ٻن اهي ستارا آهن، جن مان ڪجهه تون ڪال ڪوٺريءَ جي جهنگلي مان ڏسي رهيو آهين. اسان پنهنجي ٻن تي چرون ڀرون ٿا، ان کي سنگهي ڏسون ٿا، ڪڏهن ان جي بوءِ وٺي ٿي ۽ ڪڏهن ان مان ڪيرپ اچي ٿي؟ اسان ان کي چڪيون ٿا ته اهو سواڊي لڳي ٿو، اسان ان تي پنهنجا ڀرڙا ڦڙڪايون ٿا ته اهو ڪنهن ساهواري وانگر پڪاري آئي ٿو. ڪي ماڻهو، نه، ڪي جيت جي تو وانگر وڌيڪ دلير آهن، انهيءَ ٻن جي پڇاڙيءَ تي پهچن ٿا ۽ اتان جهڪي هيٺ پوري وڳوڙ ڪي ڏسن ٿا، هو ڪنن ٿا ۽ سوچن ٿا ته ڪيڏي نه جوکائڻي ڪڍ انهن جي سامهون آهي! پر ساڳي وقت هو انهيءَ وٽ جي اڪيچار ٻن جو پٽلاءُ ٻڌن ٿا ۽ وٽ جي

جڙن مان ايندڙ سڳهم پڙهنجي پن ۾ محسوس  
ڪن ٿا ۽ انهن جون دليون خوشيءَ سان  
پرڃي وڃن ٿيون. انهيءَ پسوئينيءَ ڪڏ ڪي  
مون پوري تن من سان جهڙڪي ڏٺو آهي ته  
مون کي ڪنڀي وٺي وئي آهي ۽ اتان ئي  
منهنجي شاعري شروع ٿي آهي. انهيءَ ڪڏ  
۾ گهوري ڪيترن کي ڪنڀي وٺي وئي  
آهي ۽ پنواڻي آئي آهي. انهن مان ڪوئي  
بهڪي ويو آهي، ڪوئي هراسجي ويو آهي  
۽ ڪنهن اٽڪ ٽپي جا ٺاهه ٺاهي پاڻ کي  
ڪوڙا ڏي ڏنا آهن. پر ڪي اهڙا به آهن  
جي پن جي پڇاڙيءَ تي بيهي، بي ڀائيءَ ۽  
سورهياڻيءَ سان ان ڪڏ ۾ گهورن ٿا ۽ چون  
ٿا 'اها اسان کي وٺي ٿي' چا تون انهن


مان آهين؟" Gul Hayat Institute



مون اڃا ٺاڪ منجهند جو ڏؤرا پئي پڇنا،  
ته اوچتو شام ٿي وئي.



جيئن لاءِ مرڻ به ايترو ئي بي معنيٰ آهي جيترو  
مرڻ لاءِ جيئن. ها، پر قبرستان ۾ آلوڻ وانگر  
جيئن به تم اڃا پيو آهي.



مون کي لوڻ کاڌ ۾ ٻڌي، ويهاريو ويو آهي  
۽ چوڌاري لوناري لوڻ ٺاهي رهيا آهن،  
۽ منهنجو بدن رجھي، ڦوٽيندا ٿي ويو آهي،  
۽ لوناري اهو سارو لوڻ منهنجن ڦٽن تي پرڪڻ  
ڇاهن ٿا؛

۽ مان پاڻ کي چئي رهيو آهيان، ”نم ڄاڻان  
قراءة العين حيدر پنهنجيءَ آتم ڪهاڻي ۾ ماري پور  
جون يادگيريون ايتريءَ سڪ سان ڪيئن  
لکيون !



منهنجي هڪ ڪرڙ ويڙ دوست کي جو وڪيل  
 به هو، وار-چڙهه ٿي پئي هئي ۽ هن جي اچڻ  
 ڪارڻ وارن جي وچ ۾ چمڙيءَ تي وار-چڙهه  
 جو گول نشان ٿاسي جي دمڙيءَ وانگر ٿي لڳو.  
 هن ڏاڍا علاج ڪيا پر دمڙيءَ چمڙيءَ کي نه  
 ڇڏيو. نيٺ هن کي ڏس مليو ته ڪانگ جو  
 تازو رت وار-چڙهه واري هنڌ لائيندو ته وري  
 آتي وار نڪري ايندا.

جمعي جو ڏينهن هيو، عبدالتون بند هيون. هو  
 سون وٽ پنهنجي دوئالي بندوق کڻي آيو ۽  
 چيائين ”ٿم“ ”هل“ ته شڪار تي هليون. ”پوءِ  
 اسان جيپ تي جهنگ ۾ نڪري وياسين. هن هڪ  
 نم جي وڻ کان ڀرپور جيپ بيهاري، وڻ تي  
 ڪانگ لنوي رهيو هو، ڄڻ ڪنهن هنڌي شاعر  
 کي پاڻ کي دوهي ۾ دهرائڻ جو نوتو ڏئي  
 رهيو هو.

منهنجو دوست جيپ سان لٿو ۽ وڻ جي اوڻ  
 وٺي بندوق مان فير ڪيائين ته ڪانگ ڪنور

پڳت وانگر ٽهڪو ڏسي ڪري پيو ۽ ٽٽڪڻ  
 لڳو، هن مان گرم رت وهي رهيو هو. منهنجو  
 دوست ڪانگ جي ڀرسان اوڪڙون ويهي رهيو  
 ته هن جي کاڌيءَ هيٺان ماس جو گپ پنهنجي  
 ٽلهڙائپ سان لڙڪي پيو. هو ڪانگ جي رت  
 مان آڱريون پري پنهنجي وار-چڙهه واري هنڌ  
 تي لائي رهيو هو، جنهن جي چوڌاري اڇا ڪارا  
 وار هيا ۽ سان حيرت سان ڪانگ جي ڇهڇ  
 ڪارن ڪنهن کي ڏسي رهيو هوس جي ان ڪري  
 پرواز کان محروم ٿي چڪا ها ته جيئن منهنجي  
 دوست جي وار-چڙهه واري هنڌ تي اڇا ڪارا  
 وار نڪرن ۽ هن جي ڪرڻ وڃي وهي ۽ جي  
 ڪوجهاڻپ چڙهي وڃي!

Gul Hayat Institute

ٻار ڇايو، زور سان 'اوٺان، اوٺان'. ڪيائين ۽  
 پوءِ يڪدم مري ويو، رڳو پنهنجي رڙ ازل ۽  
 اڏ جي وچ تي خط استوا وانگر ڇڏي ويو.



هي دڳ \_\_\_\_\_ سامهون ڪيرڻ  
 هو دڳ \_\_\_\_\_ سامهون ڪيرڻ  
 اڳتي وڃان \_\_\_\_\_ ڪيرڻ  
 پٺتي موٽان \_\_\_\_\_ ڪيرڻ  
 پاسو وٺان \_\_\_\_\_ ڪيرڻ

۽ هاڻي سانجهي ٿي آهي ۽ سچ کي آڪاس - ڪرڻ  
 ڳهڻ لڳي آهي.

سچ ٻاهر نڪرڻ لاءِ ڏاڍا وس ڪري رهيو آهي  
 پر ڪيرڻ ان کي ڳهڻي رهي آهي، ڳهڻي رهي  
 آهي، ڳهڻي رهي آهي — ڳهڻي ڇڪي آهي.

\* ڪيرڻ — واريءَ جي ڌڻ



پرتري هري پاڻ ۾ موت ڪاٺي، پنهنجي من ۾  
 بڙ جي هيٺان ويٺو هو. بڙ تي ڪيئي گجهون  
 به آڪيرا ٺاهي ويٺيون هيون ۽ مسئل ساس جا  
 گيل گهي رهيون هيون.

”ڪهڙي نه گهائي ٿڌي چانو آهي هن بڙ جي!“  
 پرتري هريءَ سوچيو، ”ڪاش ان تي رڳو  
 ڪوبليون ئي ڪوڪنديون رهن! ڪاش مان ان  
 تان هي آڏا آڪيرا مٽائي ڇڏيان! ڪاش...“

اوچتو پرتري هري راج پاڳ ڇڏي، ڪرو گورڪنات  
 وٽ آجين. وڃي نڪتو ۽ هن سان گل تپسيا ۾  
 لين ٿي ويو.



عمر، اباڻيل کان به وڌيڪ تيزيءَ سان آڏاندي  
آهي ۽ ساڳيءَ تيزيءَ سان آڳري ۾ موٽي به  
ويندي آهي.



اڀ ڪوٺيل! تون آڏاسي وڻهن ۽ تم منهنجو من  
ڇڻا جي وڻ وانگر ٿئي پيو ۽ پنهنجا گل ڌرتيءَ  
تي ڇڻين وانگر ڦهلائي ڇڏيائين،  
۽ شفق ڏانهن ٻانهون ڊگهي ڏسندو  
رهيو، تون جا وري نظر نه آئين ۽!

Gul Hayat Institute



ڇا اهو سوچي. ته آئندي جي موت کان پوءِ  
پبلو نروڊا اسپتال ۾ ڪيئن مٽو،  
مان پنهنجي موت جي رهبرسل ڪري رهيو آهيان!



هن ڪاريءَ تصوير مٿان ٻي ڪاري تصوير ڪڍي،  
وري آن جي مٿان ٿين ۽ آن جي مٿان چوٿين  
ڪاري تصوير ڪڍي ۽ اڃا تائين هُو ڪاري تصوير  
مٿان ڪاري تصوير ڪڍي رهيو آهي .

ڇا هو مصور نابين آهي ؟ ڇا نابين حقيقت کي  
ائين ڏسندو آهي ؟

يا هو زندگيءَ جي گجهارت جون پيڻيون ڏسي  
رهيو آهي، گجهارت جا هو اڃا تائين پڇي نه  
سگهيو آهي .

Gul Hayat Institute

جي تون مون کي هاروت ۽ ماروت وانگر پرکين  
۽ منهنجيءَ هر خطا لاءِ مون کي ڪوھم ۽ لتڪائين  
ته پوءِ توکي دنيا ۾ ايترا ڪوھم ٿي نه ملندا جو  
مان پنهنجي سڀني خطائن جو ازالو ڪري سگهان .



هي سکر جو اونهارو !

ڏينهن هيزي ڪيئن وانگر چمڪي رهيو آهي  
۽ رات جو ستارا رانيل جي سگن وانگر ٽڙي  
پون ٿا .

اي پارڪو! سکر جو اونهارو نه ڏسندين  
تم منهنجي شاعريءَ کي چڱيءَ پر پرکي نه  
سگهندين .



شاعريءَ جي ڪنهن خاص لفظ سان محبت  
دراصل ڪنهن تخيل ۽ توانائيءَ سان محبت  
آهي ، جيئن ڪنهن مغنيءَ جي ڪنهن خاص  
آلاپ سان محبت دراصل زمان ۽ مڪان  
جي تسلسل ۾ ڪنهن اضطراب سان محبت  
هجي .



شاهه بلال گهاٽي ۾ گهڙڻ کان اڳ، ڀرسان بيٺل  
مريد کي چيو، ”جو ڪجهه آهي ان کان نابري  
وار، ان کي ٿڌي ڇڏ، ان تي ٿو ڪار!

”جو ڪجهه ٿين گهرجي ان تي سڀ ڪجهه وار  
ان کي جهٽي پو، ان کي اوري آڻ!

”دل جو قانون دنيا جي هر قانون کان مٿي آهي؛  
دنيا جو قانون جي دل جي قانون سان مطابقت پيدا  
ڪرڻ لاهه گهاٽي ۾ گهڙڻو پوي ته ان کان منهن  
نه موڙ!

”دنيا ۾ هر گالهم ڪان وڌيڪ اهم هڪ نئين  
دنيا بنائڻ جو جذبو آهي، دنيا جا وڌيڪ پاڪيڙهه،  
وڌيڪ ديانتدار، وڌيڪ حق ۽ انصاف تي ٻڌل  
هجي.“



تون سمجهي نه سگهندين ته منهنجيءَ شاعريءَ کي  
ورثي ۾ ڇا مليو آهي ؟

تون ڇا سمجهين مٽيءَ جي سڳند سان ٻوڄيل آتما  
پنيون ۽ ٻج، پگهر واسيل ڇاتيون، کيڙيءَ ڪرچيل  
پير، پانڌ، پيرون، مارو، ماروئڙيون !

تنهنجي ڪلاسيڪي شاعريءَ ۾ زندگي ڪيتري نه  
آسان آهي، ڪيتري نه شفاف آهي جنهن تي رت  
ڦڙي جو ڪوئي نشان نه آهي؛ ان جي پيار ۾ نه  
ماس آهي، نه پيڙا آهي، نه پُڪار آهي. هاڻو تنهنجي  
ڪلاسيڪي شاعري آهو ٿيو پاڻي آهي جنهن ۾  
جيوڙا ته ڪونه آهن پر ڪاٺي سگهم ڏيندڙ وڻ  
به ڪونه آهي؛ اها شاعري بي جان آهي، نجي آهي.

اهو انسان جنهن ۾ ڪوئي ويساهه نه رهندو آهي،  
جنهن ۾ ڪاٺي آس نراس نه هوندي آهي، جوهر  
آدرش کان عاري هوندو آهي، اهو پنهنجي مٽيءَ  
کي روح ۾ بدلائيندو آهي، جنهن کي نه ڪاٺي  
ڌرتي هوندي آهي، نه جڙون هونديون آهن ۽ نه ان  
مان ڪي سلا ٿيندا آهن. اهو انسان پاڻ کي اوتي

خالي ڪري ڇڏيندو آهي. نه هن ۾ ٻج هوندو آهي،  
 نه انڊا هوندا آهن، نه لهو هوندي آهي. هن وٽ  
 فقط موزون لفاظي هوندي آهي، بلاغت جي بازي  
 گري هوندي آهي، فاعلاتن فاعلات ۽ فعولن فعول.  
 جو غوغاءُ هوندو آهي. هن جي شاعريءَ ۾ نه  
 سسئيءَ جو ٿڪ هوندو آهي، نه مومل جو انتظار  
 هوندو آهي، ۽ نه سورٺ جي هانءُ ڌاريندڙ آهي وڻان  
 هوندي آهي ۽ نه اُن ۾ مارئي ڪوٽ ڪان اوچو  
 اُڀري چنڊ کي ڏسندي آهي ۽ سگهارا سنگهار  
 ساريندي آهي ۽ نه گهاٽو گهيڙ ۾ گهڙي سچ کي  
 مارڻ جا سانباها ڪندا آهن. رت پوئتي، باسي،  
 ماڻهي جي وٽ ڪان وانجهي شاعري، درباري  
 شاعري، غزل پيش ڪري بهادر شاهه ظفر ڪان  
 خلعت وٺندڙ ۽ هن کي رنگون جي قلعي ۾ قيد ڏسي  
 ڳوڙهو نه ڳاڙيندڙ شاعري، ڪاڪ مان ڪبو ترن  
 وانگر قافيا ڏاريندڙ شاعري، فنا جي زد ۾ تهذيب  
 جي شاعري، طوفان ۾ مومن خان مومن جي پتنگ  
 وانگر ڦيرائون ڪائيندڙ شاعري، آهائي تـم آهي  
 تنهنجي ڪلاسيڪي شاعري. تـون منهنجيءَ  
 شاعريءَ جي ورثي کي سمجهي نه سگهندين !



تنهنجو جسم هڪ ڪاٻڪ آهي جنهن تان منهنجا  
هٿ ۾ پارپهر هوا ۾ آڏامي رهيا آهن ، پارپهر  
جي پاڻ مان گڏ پتوري ڪاٻڪ کي آسمان ۾  
ڪٽي وڃن ٿا .



ڇا شاعري فقط الفاظ جو ترنم آهي ؟

شاعري پهرين جذبات جو ترنم آهي ،  
جندڙيءَ جي جوار پاڻا آهي .

نثر ۾ وير وانگر وڌي ائين ڪنيءَ

جي ڪپر تي ڪري ٿو جيئن نظم،

پر جن فقط ڪنڌيءَ تي ڪوڏ ڪما

ڪيا آهن تن کي ڪهڙي ڄاڻ ته

ساگر ڪهڙا ڪهڙا سانگ ٿو ڪري !



تو جنهن وڻ جي ڇانوَ ۾ ويٺي هئين، اُن وڻ  
جي ڇانوَ مون تي تتي ڏينهن ۾ هر هنڌ پاڇو  
ڪندي رهي آهي؛

تون جنهن تلاءَ ۾ وهندي هئين، اڃا تائين  
اُن جي لهرين مان تنهنجي سرير جي سڳند اچي  
رهي آهي؛

جنهن به شيءِ جي ڇهاوَ سان منهنجيءَ دل ۾ درد  
اُڀري اچي ٿو، مان پٺيان ٿو تسم تون ان کي  
ڇُهي وٺي آهين .

چنڊ مون کي آداس ڏسي پڇي ٿو، ”هوءَ  
ڪيڏانهن وئي؟“

۽ مان هيڏانهن هوڏانهن ڏسي سوچان ٿو ته تون  
تم هاڻي به هتي هئين، رڳو منهنجو چنڊ ڏانهن  
ڌيان ويو، ته تون ڪيڏانهن پڇي وئين؟  
تون ڪٿي آهين؟ تون هئين به يا نه؟

ڇا هي منهنجو سڀڻو هو؟ پر هي تلاءَ جي ڪناري  
تي وڻ ساڪ ڏئي رهيو آهي ته تون ۽ مان ان  
جي پاڇي ۾ ويٺا هياسين؛ اهو تلاءَ سڀڻو نه آهي  
اهو وڻ سڀڻو نه آهي.



هي ڪارا ڪلاب ته نه هئا!  
شايد گهايل پڪيءَ ڪي ڪارا ڪلاب ائين  
نظر ايندا آهن!

شايد معصوم جي محبوبا مري وئي هئي/  
يا هن سان ٻي وفائي ڪئي هئائين.



”پریت ڇا ٿيندي آهي؟“  
”چنڊ آڪاس مان چڪور لاه ٿو ڏيندو آهي  
۽ هن ڪي وڃ وات ٿي ملندو آهي.“



’ذاتِ ذڪ سان ڏانئون ڏائيندي آهي،  
مون ڪڏهن نه ڏٺو آهي ته آها سڪ جي  
سينڌي ٿي هجي.



مان رسالي جا پنا اٿلائي ٿو ڏسان  
۽ حيران ٿي ٿو وڃان جيئن ڪنهن  
ٻار کي پهريون ڀيرو معلوم ٿيندو  
آهي ته پڙاڏو هن جي ٻولي ڳالهائي  
رهيو آهي .



ڇا اهو به شاعر آهي جو چوڌاري رتوڇاڻ  
ڏسي پر پوءِ به پنهنجا هٿ مينديءَ ۾  
رڻي !

## Gul Hayat Institute

ڇا تو منهنجي ترنم، منهنجيءَ لٽيءَ ،  
منهنجي ڪيف و سرور کي پنهنجو پاڻ  
سپرد ڪيو آهي؟  
جي ها، ته پوءِ منهنجي شعر جي معنيٰ  
تو تائين پاڻ ئي پهچي ويندي .

مون مير جي آمرد پرستيءَ جي باري ۾ پڙهي ،  
 ڪلياتِ مير پنهنجي ڪتب خاني مان ڪڍي  
 ڦٽي ڪيو هو. پر هوءَ جا سٺو وانگر آهي ۽  
 جنهن جون ڪيئي محبوبائون آهن ۽ جا مون کي  
 ڪلياتِ مير جي ياد ڏياريندي آهي، مون کي  
 ڪڍڻو نه پسند آهي!

مرزا شيفتہ غالب ڏانهن ڏسي چيو،  
 ”اسان شاعر سان دوستي رکي آهي  
 يا قطب مينار سان!  
 هن جي تغييل تسائين رسائيءَ لاءِ  
 ڪڍڻو نه ڪشالو ڪڍڻو پوي ٿو!“

---

مرزا شيفتہ - غالب جي دور جو هڪ شاعر

رات ڪهڙي نه ڪاري آهي، پوائتي آهي!  
 آسمان مان ستارا چتن ڪئن وانگر ڪاٺيا  
 ڪپي، گُرڪسي رهيا آهن، چن آهي رومڙ  
 ڪري ڌرتيءَ کي چيري ڦاڙي ڇڏيندا!

Gul Hayat Institute

لينن گراڊ ۾ پشڪن ۽ دوستو وسڪي جا  
 گهر / عجائب گهر ڏسي سان سوچان ٿو ته  
 مون کي ته اهو به معلوم نه آهي ته ڇيڻمل  
 ڪراچيءَ ۾ ڪٿي رهندو هو!



منهنجي ڏوهتي مون ڏانهن پڇندي آئي ۽ چيائين،  
 ”نانا! ٻاهر در تي هڪ ماڻهو بيٺو آهي؛ هن کي  
 پڇري ۾ ڪوڙ پڪي آهن، اهي مون کي وٺي ڏي.“  
 مان در تي آيس ته ڏٺم ته هڪ ماريءَ کي هٿ ۾  
 وڏو پيڇرو هڻيو جنهن ۾ ڪيئي ڇيها جهڙائي  
 رهيا هئا.

مون پڪي ڳڻي ڏنا ته اهي سٺ هيا. ان تي ماري  
 چيو، ”سائين! پڪي ڇو ٿا ڳڻيو؟ اوهان سڀئي  
 ڪٿو ته مان اوهان کي سستا ڏيندس.“

”بابا،“ مون ماريءَ کي جواب ڏنو، ”منهنجي  
 عمر ٻه سٺ سال آهي ۽ مون اهي سال پڇري ۾  
 چهچائيندي گذاريا آهن. مون اهي سال سنڌ کي  
 ڏاڍا سستا ٿي ڏنا پر ...“

ائين چئي مون ماريءَ کي منهن گهريو ملهه ڏنو  
 ۽ پيڇرو کولي پڪي آڌاري ڇڏيا.

## پلنامو

| صحيح                   | غلط                 | صفحو / سٽ |
|------------------------|---------------------|-----------|
| پاڻي تحريڪ             | باڃي تحريڪ          | ۴۳ / ۱۹   |
| رڳو اهو پٿر رهيو آهي   | پٿر رهيو آهي        | ۶۳ / ۶    |
| ڏک ۾ سمجھي ويو         | ڏک ۾ سمجھي ويو      | ۶۸ / ۱۱   |
| ميٽلي ٻوليءَ جو لفظ هو | ميٽلي ٻوليءَ ڪوي هو | ۸۰ / ۲    |
| کيپ ۾ وڌندو            | کيپ اڳتي وڌندو      | ۹۰ / ۷    |
| ٺٽو ٿو پوي             | ٺٽو ٿو پڙي          | ۹۵ / ۵    |
| اهي ويا کياڻ           | ويا کياڻ            | ۱۰۰ / ۱۴  |
| پان ۾ تماڪو            | پان ۽ تماڪو         | ۱۰۲ / ۲   |
| رڪابدار                | زڪابدار             | ۱۰۳ / ۳   |
| زغفراني                | زغفراني             | ۱۰۳ / ۵   |
| دورو پيو               | دور پيو             | ۱۰۴ / ۱   |
| مرجهائل ٻئي            | مرجهائل ٻئي         | ۱۶۴ / ۷   |
| سره جي مند             | سره جي مند          | ۱۶۵ / ۷   |
| مند آهي سره            | مند آهي سره         | ۱۶۵ / ۱۵  |